
ஆசிரியர்‌ உரை 

இனிய நண்பர்களே, வணக்கம்‌. 

இந்த நூல்‌ சைக்கோ, தொடர்‌ கொலைகாரர்களுக்கு 

சிறிய அறிமுகத்தை தருகிறது. குற்றத்தை தொடர்ச்சியாக குற்ற 


உணர்வின்றி செய்யும்‌ மனோபாவத்தை மற்றவர்களும்‌ அறிய 
வேண்டுமென்றுதான்‌ இந்த நூல்‌ எழுதப்பட்டுள்ளது. குற்றங்களை 


செய்தவர்களை சமூகத்தை விட்டு ஒதுக்கி வைப்பதோ, அவர்களைக்‌ 
கொன்றுவிடுவதோ பிரச்னைக்கு தீர்வைத்‌ தராது. குற்றவாளிகளுக்கு 
சிகிச்சை அளித்து சமூகத்தோடு இணைந்து வாழ வைப்பதையே தீர்வாக 
இந்நூல்‌ முன்வைக்கிறது. நூலை வாசியுங்கள்‌. விமர்சியுங்கள்‌. நன்றி. 

அசுரகுலம்‌ - அறிமுகம்‌ 

இந்தியாவில்‌ மனநோயாளிகள்‌ என்பவர்கள்‌ எப்படி 
நடத்தப்படுகிறார்கள்‌ என்பது உங்களுக்கு தெரிந்ததே. உளவியல்‌ 
சிகிச்சை என்பதே சங்கிலியில்‌ கட்டிப்போடுவது என்றே எளிமையாக 
நினைக்கிறார்கள்‌. மனநல ஆலோசகர்‌ என்பதெல்லாம்‌ இந்த பத்து 
ஆண்டுகளில்‌ வந்ததே. இதற்கு முன்னர்‌ மனநலன்‌ பிரச்னை என்றால்‌ 
அதனை எப்படி கையாள்வது என்றே பலருக்கும்‌ தெரியாது. அதனை 
வெளியே சொல்வதையும்‌ அவமானமாகவே நினைத்தார்கள்‌. 
பின்னர்தான்‌ நிலைமை மாறியது. 

இன்று நடைபெறும்‌ பல்வேறு குற்றச்‌ செயல்பாடுகளின்‌ பின்னணியில்‌ 
எங்கோ ஒரு இடத்தில்‌ காயம்பட்ட மனதுதான்‌ இருக்கிறது. கல்வி, 
பணம்‌, பெண்‌, சொத்து, பாசம்‌, குடும்ப உறவுகள்‌ என எதுவாகிலும்‌ 
இருக்கலாம்‌. கனவு மறுக்கப்பட்டு, கேலி, கிண்டல்‌ செய்யப்படும்போது 
மனிதன்‌ மனம்‌ சுருங்குகிறான்‌. இத்தாக்குதல்கள்‌ மனதில்‌ இடையறாது 
நடக்கும்போது, மனது பிளவுபடத்‌ தொடங்குகிறது. வலி, 
வேதனைகளை மறந்து பிறரை இம்சிப்பதன்‌ வழியாக சுகம்‌ 
காணத்தொடங்குகிறான்‌. இதுவே பின்னாளில்‌ சமூகப்பிரச்னையாக 
மாறுகிறது. 

அடக்கப்பட்ட மறுக்கப்பட்ட ஆசைகள்‌ கனவாக வரும்‌ என்பதை 
அறிவீர்கள்‌. இதுபற்றிய சுருக்கமான வரலாற்றை பார்த்துவிடுவோம்‌. 
கொலைகாரர்கள்‌ என்று சொல்லி வந்தவர்களை 

இன்று சீரியல்‌ கொலைகாரர்கள்‌ என்கிறோம்‌. எப்படி இந்த வார்த்தை 
புழக்கத்திற்கு வந்தது? 

அமெரிக்காவில்‌ அப்போதும்‌ தொடர்‌ கொலைகாரர்கள்‌ உண்டு. 
குறிப்பாக ஆல்பெர்ட்‌ ஃபிஷ்‌. இவர்‌ செய்த கொலைகள்‌ பற்றி கூகுளில்‌ 
டைப்‌ செய்தால்‌ நிறைய தகவல்கள்‌ கொட்டும்‌. ஆனால்‌ அப்போது 
இவரை திரள்‌ கொலைகாரர்‌ என்றே ஊடகங்கள்‌ அழைத்தன. சீரியல்‌ 
கில்லர்‌ என்று அழைக்கவில்லை. 


1970ஆம்‌ ஆண்டு ஸ்பெஷல்‌ போலீசான ராபர்ட்‌ ரெஸ்லர்‌, பிரிட்டிஷ்‌ 


போலீஸ்‌ அகாடமியில்‌ உரையாற்றினார்‌. அப்போது குற்றம்‌ என்பது 
சீரிஸ்‌ போல. கொலை, கொள்ளை, கற்பழிப்பு, வன்முறை என்று 
பேசிக்கொண்டே போனார்‌. பேச்சை முடித்த பிறகு அவருக்கு திடீரென 
சீரிஸ்‌ என்ற வார்த்தை பிரமிப்பு தந்தது. குவான்டினாமோ திரும்பிய 
பின்‌ சைக்கோ கொலைகாரர்களின்‌ கொலைகளுக்கு சீரிஸ்‌ என்ற 
பெயரை முழுமையாக விரிவாக்கம்‌ செய்து, அதனைப்‌ 
பிரபலப்படுத்தினார்‌. 

ராபர்ட்‌ ரெஸ்லர்‌ எப்‌.பி.ஐ.யிலுள்ள மைண்ட்‌ ஹன்டர்ஸ்‌ எனும்‌ குழுவின்‌ 
தலைவராக இருந்தார்‌. அப்போது தொடர்‌ கொலைகள்‌ என்றே 
குறிப்பிட்டனர்‌. சீரியல்‌ கொலைகாரர்‌ என்ற பதத்திற்கு பதிலாக பெரும்‌ 
அல்லது திரள்‌ கொலைகாரர்‌ என்று கூறுகின்றனர்‌. இச்சொல்லை 
ரெஸ்லர்தான்‌ கண்டுபிடித்தாரா என்பதிலும்‌ சர்ச்சைகள்‌ உண்டு. 
1960களில்‌ சீரியல்‌ மர்டரர்‌ என்ற வார்த்தை மேற்குலகில்‌ பிரபலமாகத்‌ 
தொடங்கிவிட்டது. அப்போது 1966இல்‌ பிராபி என்ற இங்கிலாந்து 
எழுத்தாளர்‌ தி மீனிங்‌ ஆப்‌ மர்டர்‌ என்ற நாவலை எழுதினார்‌. இதில்‌ 
சீரியல்‌ மர்டர்‌ என்ற வார்த்தையை பயன்படுத்தினார்‌. இதனை ரெஸ்லர்‌, 
சீரியல்‌ கில்லர்‌ என்று மாற்றிப்‌ பயன்படுத்தினார்‌ என்கிறார்கள்‌. 

யாரை சீரியல்‌ கில்லர்‌ என்று கூறுவது? அதற்கும்‌ எஃப்பிஐ கடுமையாக 
உழைத்திருந்தது. கொலையாளி குறைந்தது மூன்று கொலைகளை 
வெவ்வேறு ஆண்டுகள்‌ சில ஆண்டுகள்‌ இடைவெளியில்‌ 
செய்திருக்கவேண்டும்‌ என்பதுதான்‌ அது. இது எப்படி செல்லாத 
வரையறை என்று பார்ப்போம்‌. டெட்‌ பண்டி என்ற கொலைகாரர்‌ 
பல்வேறு இளம்பெண்களை எப்‌.பி.ஐ. வரையறைப்படி இடைவெளி 
விட்டு கொன்றார்‌. ஜான்‌ கேசி என்பவர்‌ தன்‌ வீட்டின்‌ கீழறையில்‌ 
பலரையும்‌ பிடித்து வைத்து சித்திரவதை செய்து கொன்று அங்கேயே 
அவர்களுக்கு சமாதி கட்டினார்‌. எட்மண்ட்‌ கெம்பர்‌ சமாச்சாரமும்‌ 


இதுபோல்தான்‌. 

எப்‌.பி.ஐ., சீரியல்‌ கொலைகாரர்களை கொலை, காலம்‌ ஆகியவற்றை 
வைத்து சீரியல்‌ கில்லர்‌ என அடைமொழி கொடுத்து வந்தது. ஆனால்‌ 
இதில்‌ அவர்கள்‌ மறந்துபோனது, கொலைகாரர்‌, கொலை 
செய்யப்பட்டவரை வல்லுறவு, சித்திரவதை செய்து கொன்றாரா 
என்பதைத்தான்‌. 

ஜேம்ஸ்‌ வாட்சன்‌ என்ற குற்றவாளியின்‌ ஆவணம்‌ அவர்களின்‌ 
இக்குறைபாடான பார்வையை உலகிற்குச்‌ சொல்ல போதுமானது. 


இவர்‌, வல்லுறவு குற்றச்சாட்டுக்கு உள்ளானவர்‌. நீதிமன்ற 
உத்தரவுப்படி கலிஃபோர்னியா மனநல மருத்துவமனைக்கு அனுப்பி 
வைக்கப்பட்டார்‌. அங்கு ஜேம்ஸ்‌ ஓடோம்‌ என்ற குற்றவாளியைச்‌ 
சந்தித்தார்‌. இருவரின்‌ எண்ணங்களும்‌ வல்லுறவு, குற்றம்‌ என்று 
நேர்கோடாக இருந்தன. தண்டனைக்காலம்‌ முடிந்து வெளியே 
வந்தவர்கள்‌, சிறப்பு அங்காடியைச்‌ சேர்ந்த இருபத்தி ஐந்து வயது பெண்‌ 
கணக்கரைக்‌ கடத்தினர்‌. தனியாக இருந்த இடத்திற்கு அவரைக்‌ 
கொண்டு சென்றனர்‌. ஜேம்ஸ்‌, அவரை பின்சீட்டில்‌ வைத்து வல்லுறவு 
செய்தார்‌. அதனை கண்கள்‌ மினுங்க ரசித்துக்‌ கொண்டிருந்தது 
வாட்சன்தான்‌. அவருடைய முறையில்‌ அவர்‌ தன்‌ கத்தியை 
அப்பெண்ணின்‌ மீது பயன்படுத்தினார்‌. பெண்ணின்‌ மார்பகங்கள்‌, கண்‌, 
காது மூக்கு என வெட்டியெடுத்தார்‌. இவரது குற்றத்தை எப்படி 
வகைப்படுத்துவது? 

பின்னர்‌ தேசிய நீதிக்கழகம்‌ இரண்டு அல்லது அதற்கு மேற்பட்ட 
கொலைகளைச்‌ செய்தவர்‌, பாலியல்‌ துன்புறுத்தல்‌ கொண்ட 
அடையாளங்கள்‌ இருப்பது, குறிப்பிட்ட இடைவெளியில்‌ 
கொலைகளைச்‌ செய்வது ஆகியவற்றை துல்லியமாக வரையறை 
செய்தது. 


சீரியல்‌ கொலைகாரர்கள்‌ பெரும்பாலும்‌ பெண்களைக்‌ கொல்லும்போது, 
அவர்களை வல்லுறவு செய்வது வழக்கம்‌. இதற்கு காரணம்‌ என்ன? 
காமம்‌ அனைத்து உயிர்களுக்கும்‌ பொதுவானது. ஆனால்‌ அதனை 
அனுபவிக்கும்‌ முறை வாத்சாயனார்‌ எழுதிவைத்தது போல பல்வேறு 
முறைகள்‌ உண்டு. இதில்‌ சீரியல்‌ கொலைகாரர்களின்‌ மகிழ்ச்சி 
வல்லுறவு செய்வதல்ல. அதில்‌ முரண்டு பிடித்து பெண்கள்‌ 
அலறுகிறார்களே அதுதான்‌. அதுதான்‌ அவர்களின்‌ மூளையில்‌ 
ஏராளமான வேதிச்சேர்மங்களை சுரக்க வைத்து அதிக கொலைகளைச்‌ 
செய்ய வைக்கிறது. அவர்களுக்கு உச்சம்‌ என்பது அதுதான்‌. 

சீரியல்‌ கொலைகாரர்கள்‌ பெரும்பாலும்‌ போலீசில்‌ சிக்க 
விரும்புவதில்லை. ஏன்‌, தங்களின்‌ சந்தோஷம்‌ அத்தோடு 
நின்றுபோய்விடும்‌ என்பதுதான்‌ காரணம்‌. மற்றபடி பயமேதும்‌ 
கிடையாது. பாலியல்‌ உறவை யோசித்து கனவு கொண்டே இருப்பது 
இவர்களின்‌ மனதை வஜ்ரமாக்குகிறது. இதனால்‌ இவர்களின்‌ பாலியல்‌ 
வல்லுறவு, மிக மூர்க்கமாக வலிமையாக இருக்கும்‌. 

பாபியின்‌ செக்ஸ்‌ வேகத்தோடு ஒப்பிட்டால்‌, ரேஸ்‌ ஒன்‌ ட்ரைவர்களின்‌ 
கார்களே கூட ஒரமாக ஒதுங்கி வழிவிடும்‌. இதற்கு வேறு எதாவது 
உதாரணங்கள்‌ உண்டா? ஏன்‌ பாலுறவு கொண்ட பெண்களை 
கேட்கலாமே? என இந்தியா டுடே நிருபர்‌ போல நினைக்கிறீர்கள்‌. 
தவறில்லை. ஆனால்‌ அவரோடு உடலுறவு கொண்டவர்கள்‌ யாரும்‌ 
உயிருடன்‌ இல்லை. சமாச்சாரம்‌ முடிந்ததும்‌ அத்தனை பேரையும்‌ 
கொன்று சாலையோரம்‌ வீசிவிட்டார்‌ பாபி லாங்‌. 

என்னதான்‌ ஆச்சு பாபிக்கு? அத்தனைக்கும்‌ காரணம்‌ ஒரே ஒரு 
விபத்துதான்‌. புளோரிடாவில்‌ மோட்டார்‌ சைக்களில்‌ சென்றபோது, 
எதிரே வந்த கார்‌ அவரை மோதி தூக்கியெறிந்தது. இந்த விபத்துக்கு 
முன்னமே ஐந்து வயதில்‌ தலையில்‌ அடிபட்டு, மிகவும்‌ சிரமப்பட்டு உயிர்‌ 
பிழைத்து வந்தவர்‌ பாபி. ஆனால்‌ கார்‌ விபத்தால்‌ ஏற்பட்ட விபத்து 
அவரின்‌ மூளையில்‌ உள்ள ஏராளமான சுரப்பிகளை உசுப்பிவிட்டது. 
இதனால்‌, கார்‌ விபத்து காயங்கள்‌ ஆறிய பிறகு, மனிதர்‌ எப்போதும்‌ 
துள்ளல்‌ பட பிரவீன்‌ காந்தாகவே இருந்தார்‌. செக்ஸில்‌ ஈடுபட அவருக்கு 
இருபத்தி நான்கு மணிநேரம்‌ அவருக்கு போதவில்லை. வாரம்‌ 
மூன்றுமுறை உறவு கொள்வது தம்பதிகளில்‌ பொதுவான வழக்கமாக 
செக்ஸ்‌ ஆய்வுகளில்‌ படித்து இருப்பீர்கள்‌. ஆனால்‌ பாபி, காதல்‌ மனைவி 
சிந்தியாவிடம்‌ தினசரி மூன்று முறை உறவு கொள்வார்‌. அது போதாமல்‌, 
கழிவறையில்‌ ஐந்து முறை சுய இன்பம்‌ அனுபவிப்பது தனி அத்தியாயம்‌. 


காதல்‌ மனைவியைத்தான்‌ திருமணம்‌ செய்திருந்தார்‌ பாபி. கணவரின்‌ 
குறைபாடு மனைவிக்கும்‌ தெரிந்துதான்‌ ஈடுகொடுத்தார்‌. ஆனால்‌, 
பாபியின்‌ பாலியல்‌ வேகம்‌ அவருக்கு பயத்தைக்‌ கொடுத்தது. 1974இல்‌ 
திருமணம்‌ செய்தவர்கள்‌, 1980ஆம்‌ ஆண்டு விவாகரத்து பெற்று 
பிரிந்துவிட்டனர்‌. பாபியின்‌ செக்ஸ்‌ ஆட்டம்‌ அதிலிருந்துதான்‌ 
தொடங்கியது. அதற்கான ஐடியா வியக்க வைப்பது. புளோரிடாவின்‌ 
மியாமி, ஆக்லா ஆகிய பகுதிகளில்‌ வந்த வீட்டுப்‌ பொருட்கள்‌ விற்பனை 
விளம்பரத்தைப்‌ படிப்பார்‌ பாபி. அதில்‌ குறிப்பிட்டுள்ள முகவரிக்குச்‌ 
சென்று பார்ப்பார்‌. ஆண்கள்‌ இல்லாத வீடு என்றால்‌, பொருட்களின்‌ 
விலையைக்‌ கேட்பது போல உள்ளே சென்று, ம்‌..ம்ஹூம்‌ கொலை 
எல்லாம்‌ கிடையாது. பெண்களை கட்டிப்போட்டு கட்டாய 
வல்லுறவுதான்‌. தனக்கு திருப்தியானதும்‌ அங்கிருந்து கிளம்பிவிடுவார்‌. 
இப்படியே பதினைந்து முறை வல்லுறவு செய்தவுடன்‌ பெண்கள்‌ 
கொடுத்த புகார்களின்‌ விளைவாக, பாபியின்‌ பெயர்‌ போலீசின்‌ 
ரெக்கார்ட்டுகளில்‌ ஏறியது. 


வான்டட்‌ ஏட்‌ ரேபிஸ்ட்‌ என்ற பெயரில்‌ போலீஸ்‌ நோட்டீஸ்களை 
தெருவெங்கும்‌ ஒட்ட, பாபி தனக்கு இரை கிடைக்காமல்‌ தவித்தார்‌. 1980 
- 83 வரையில்‌ ராஜா போல பெண்களை போகித்தவர்‌, திடீரென எப்படி 
அனைத்தையும்‌ நிறுத்த முடியும்‌? அதேதான்‌ பாபியும்‌ யோசித்தார்‌. 
அதற்காக ஒரு வழியைக்‌ கண்டுபிடித்தார்‌. காரை புளோரிடாவில்‌ தம்மா 
நகரில்‌ இரவு நேரத்தில்‌ ஓரிடத்தில்‌ நிறுத்தி காத்திருப்பார்‌. மிகச்சரியாக 
விலைமாதுக்கள்‌ அங்கு வந்து பேரம்‌ பேசுவார்கள்‌. அவர்களை இழுத்து 
உள்ளே போட்டால்‌ சோலி முடிந்தது. 

இந்த விஷயத்திற்கு முன்‌ நீங்கள்‌ அறியவேண்டியது இன்னொன்று 
உள்ளது. காரணம்‌, வீடுபுகுந்து பெண்களை கட்டி வைத்து வல்லுறவு 
செய்வதில்‌ முதலில்‌ ஆர்வம்‌ காட்டிய பாபி, பின்னர்‌ அதில்‌ சலித்துப்‌ 
போனார்‌. அவருக்கு செக்ஸை விட பெண்களை துன்புறுத்தும்போது 
அதைத்‌ தாங்க முடியாமல்‌ பெண்கள்‌ கதறுவது பெரும்‌ போதையாக 
இருந்தது. போலீஸ்‌ நோட்டீஸ்‌ அடித்து ஒட்டியபின்‌, இந்த புதிய 
முறையை சோதித்துப்‌ பார்க்க பாபி விரும்பினார்‌. 

அதற்கான வாய்ப்பை வியட்நாமிய பெண்‌ ஜியோன்‌ தை லாங்‌ 
வழங்கினார்‌. அப்பெண்ணை காரில்‌ உட்கார வைத்து சரச 
விளையாட்டுகளை விளையாடினார்‌. பின்னர்‌ கை, கால்களை 
கயிற்றால்‌ கட்டி சித்திரவதை செய்து வல்லுறவு செய்தார்‌. பின்‌, 
அவரைக்‌ கொன்று சாலையில்‌ தூக்கியெறிந்து விட்டு வந்தார்‌ பாபி 


லாங்‌. 


இந்த வரிசையில்‌ ஒன்பது பெண்களை இப்படிக்‌ கொன்றார்‌ பாபி லாங்‌. 
அவர்‌ எட்டாவதாக ஓர்‌ பெண்ணை வல்லுறவு செய்து கொல்லாமல்‌ 
விட்டார்‌. அவர்தான்‌ பாபி பற்றி போலீசுக்கு அடையாளம்‌ சொல்லி 
அவர்‌ மரண நாற்காலி ஏற முக்கிய காரணமாக இருந்தார்‌. 

அந்தப்‌ பெண்ணை காரில்‌ போகும்போது சாலையில்‌ பார்த்தார்‌. 
பதினேழு வயது கொண்ட ஆதரவற்ற பெண்‌. பார்க்க அழகாக இருந்த 
பெண்ணை விட்டுவிட முடியுமா? உடனே தன்‌ வீட்டுக்கு அழைத்துச்‌ 
சென்று ஆசை தீருமட்டும்‌ வல்லுறவு கொண்டார்‌. பின்னர்‌, அவருடைய 
மனதில்‌ என்ன தோன்றியதோ, அப்பெண்ணைக்‌ கொல்லாமல்‌ 
எங்கிருந்து அழைத்து வந்தாரோ அங்கேயே கொண்டு வந்து விட்டார்‌. 
இது அத்தனைக்கும்‌ காரணம்‌, அவரது சிறிய வயதில்‌ இருக்கிறது. 
விவாகரத்தான தாய்‌, ஓட்டலில்‌ வெயிட்ரஸாக வேலை பார்த்து வந்தார்‌. 
பாபி, தன்‌ தாயோடுதான்‌ பதிமூன்று வயது வரை தூங்கி வந்தார்‌. தாய்‌, 
மறுமணம்‌ செய்யும்‌ முடிவில்‌ இருந்தார்‌. இதனால்‌ பாபியின்‌ இடத்தை 
இரண்டாவது தந்தை பிடித்துக்கொண்டார்‌. இது பாபிக்கு மனதில்‌ 
பெரும்‌ கோபத்தை உருவாக்கியது. அதேநேரம்‌ பாபியின்‌ தாய்‌, மகனின்‌ 
முன்‌ எப்போதும்‌ அரைகுறையான ஆடையோடு வந்து நின்றதில்லை 
என்றும்‌ கூறியுள்ளார்‌. ஒருகட்டத்தில்‌ தாயும்‌, மகனும்‌ சந்திக்கக்கூட 
நேரமில்லாமல்‌ இரு துருவங்களாக இருந்துள்ளனர்‌. அவர்‌ மனதில்‌ 
இருந்த ஏக்கம்‌ என்னவோ, சமூகம்‌ அதற்கான தீர்வைத்‌ தரும்படி 
ஆகிவிட்டதுதான்‌ சோகம்‌. 

அமெரிக்காவைச்‌ சேர்ந்த ஃபிராங்க்‌ ஹோவர்டு என்பவரை வில்‌ கிங்‌ 
என்கிற காவல்துறை போலீஸ்‌ ஒருவர்‌ தீவிரமாக தேடி வந்தார்‌. 
காரணம்‌, சிறுமி காணாமல்‌ போன வழக்கில்‌ அவரும்‌ சந்தேக 
வளையத்தில்‌ இருந்தார்‌. வில்‌ கிங்‌ சிறிதேனும்‌ தூங்க வேண்டும்‌ என்று 
அவரது மருத்துவர்‌ கண்டிப்பாக கூறியிருந்தார்‌. வழக்கு என்று அலைந்து 
திரிந்து சாப்பாடு சாப்பிட மறந்ததில்‌ அவரது உடல்‌ களைத்து 
போயிருந்தது. 


அத்தனைக்கும்‌ காரணம்‌, கிரேசி பட்‌ என்ற ஒன்பது வயது சிறுமியின்‌ 
வழக்குதான்‌. 

அவர்‌ வேறு வழக்குகளை கவனித்தாலும்‌ இந்த சிறுமி காணாமல்‌ போன 
வழக்கு அவருக்கு சவால்‌ விட்டது. அவரை சித்திரவதை செய்து 
மூத்திரம்‌ பெய்யும்‌ முட்டுச்சந்தில்‌ நிற்க வைத்தது. 

ஒரு குறிப்பிட்ட துப்பை தேடிப்போனால்‌ சரியாக அது தவறாமல்‌ 
முட்டுச்சந்தில்‌ சென்றுதான்‌ நின்றது. காணாமல்‌ போன சிறுமி 
இறந்தாள்‌ என்று நிரூபிக்கவும்‌ ஆதாரம்‌ வேண்டுமே? கோர்ட்டில்‌ 
அவளது உடல்‌, எலும்பு, முடி என ஏதாவது சமர்ப்பிக்க தேவை. ஆனால்‌ 
வில்லுக்கு எதுவும்‌ கிடைக்கவில்லை. 

எப்படி காற்றில்‌ மறைந்தாள்‌ என வில்‌ கிங்‌ யோசித்தபோதுதான்‌. அந்த 
கடிதம்‌ அவருக்கு கிடைத்தது. நேரடியாக அவருக்கு கடிதம்‌ எழுத 
கொலைகாரனுக்குப்‌ பைத்தியமா? 

கிரேசி பட்‌ என்ற சிறுமியின்‌ வீட்டுக்கு அந்த கொடூர வாசகங்கள்‌ 
கொண்ட கடிதத்தை கையால்‌ எழுதி அனுப்பி இருந்தான்‌. 


அத்தவறுதான்‌ அவனை போலீஸ்‌ பிடிக்க உதவியது. 

உன்‌ மகள்‌ கிரேசி எவ்வளவு இனிமையானவள்‌ தெரியுமா? என்‌ தொடை 
மீது உட்காரந்து எனக்கு முத்தம்‌ கொடுத்தாள்‌. அதுவரை அமைதியாக 
இருந்த நான்‌ பிறகுதான்‌ அவள்ளைக்‌ கொல்ல முடிவு எடுத்தேன்‌. நான்‌ 
அவளுக்கு முன்னே ஆடை களைந்து நிர்வாணமாக நின்றேன்‌. 
என்னைப்பார்த்தவுடன்‌ கையிலிருந்த பூக்கள்‌ நடுங்க அலறி ஓட 
முயன்றாள்‌. உடனே அவளை வளைத்துப்‌ பிடித்து அவளது அழகிய 
வெள்ளைக்‌ கவுனைக்‌ கிழித்தெறிந்தேன்‌. இதற்குள்‌ அவள்‌ என்னைக்‌ 
கடிக்கவும்‌ நகங்களால்‌ பிறாண்டவும்‌ தொடங்கினாள்‌. 

இறுதியில்‌ உச்சமாக அலறியவளின்‌ கழுத்தை நசுக்கி அவளின்‌ 
அலறலுக்கு முற்றுப்புள்ளி வைத்தேன்‌. பிறகு அவளது உறுப்புகளை 
சிறிய துண்டுகளாக வேக வைத்து சாப்பிட்டேன்‌. அவளது புட்டத்தை 
ஓவனில்‌ சுட்டு சாப்பிட்டபோது எவ்வளவு சுவையாக இருந்தது 
தெரியுமா? என்ன அவளைக்‌ கற்பழிக்காமல்‌ கொன்றுவிட்டேன்‌! கன்னி 
கழியாமல்‌ இறந்துவிட்டாள்‌ என்றுதான்‌ வருத்தம்‌ என ஈவிரக்கமின்றி 
கடிதம்‌ எழுதி சிறுமியின்‌ தாய்‌ திருமதி டெலியா பட்டுக்கு 
அனுப்பியிருந்தார்‌ ஆல்பிரெட்‌. 

இந்த சம்பவங்களின்‌ தொடக்கப்புள்ளி. வேலைக்கு ஆட்கள்‌ 
இருக்கிறார்கள்‌ என்று திருமதி டெலியா தனது மகன்‌ எட்வர்ட்‌ படியைப்‌ 
பற்றி வெளியிட்ட விளம்பரம்தான்‌. 1928ஆம்‌ ஆண்டு, மே 21 அன்று 
நியூயார்க்‌ வேர்ல்டு டெலிகிராம்‌ பத்திரிக்கையில்‌ வேலைக்கு ஆட்கள்‌ 
தேவை பகுதியில்‌ எட்வர்ட்‌ பற்றிய விளம்பரம்‌ பிரசுரமானது. அனைத்து 
வில்லங்கங்களும்‌ இதுவே தொடக்கம்‌. ஃபிராங்க்‌ ஹோவர்ட்‌ என்ற 
பெயரில்‌ உலகில்‌ சுற்றித்‌ திரிந்த ஆல்பிரெட்‌ முதலில்‌ திருமதி. 
டெலியாவின்‌ மகனான எட்வர்ட்‌ படியை சித்திரவதை செய்து கொல்லத்‌ 
திட்டமிட்டார்‌. 

முதல்முறை எட்வர்ட்‌ படியைக்‌ கூட்டிச்செல்ல முயன்றபோது, தன்‌ 
நண்பன்‌ வில்லியும்‌ வரலாமா என்று கேட்டதற்கு ஆல்பிரெட்‌ எந்த 
மறுப்பும்‌ கூறவில்லை. தான்‌ கூறிய நாளன்று ஆல்பிரெட்‌ அங்கு 
செல்லவில்லை. நியூஜெர்சியில்‌ வேலை இருக்கிறதென்று 
தொலைபேசியில்‌ தகவல்‌ தெரிவித்துவிட்டார்‌. பின்னர்‌ தான்‌ கூறியபடி 
அடுத்தநாள்‌ ஆல்பிரெட்‌ திருமதி டெலியாவின்‌ வீட்டுக்குச்சென்றார்‌. 


அங்குதான்‌ அவர்‌ சித்திரவதை செய்ய நினைத்த எட்வர்ட்‌ இருந்தார்‌. 
ஆனால்‌ அங்கு இருந்த சிறுமி கிரேசி பட்‌, ஆல்பிரெட்டுக்கு 
பிடித்துப்போனாள்‌. காரணம்‌, அவளின்‌ இயல்பாக இருக்கலாம்‌. 
எட்வர்ட்‌ தன்னுடன்‌ தன்‌ நண்பன்‌ வில்லி என்பவனையும்‌ அழைத்து 


வருவதாக கூறியிருந்தான்‌. ஆனால்‌ இருவரும்‌ ஆல்பிரெட்‌ வரும்‌ 
நேரத்தை சரியாக கணிக்கவில்லை. அதுவும்‌ தவிர இருவரையும்‌ தன்‌ 
பண்ணைக்கு அழைத்துச்‌ செல்ல தாமதமாகிவிடும்‌ என ஆல்பிரெட்‌ 
சற்று முன்னதாகவும்‌ வந்துவிட்டார்‌. அவர்கள்‌ கிளம்புவதற்காக 
ஆல்பிரெட்‌ டெலியாவின்‌ வீட்டு சோபாவில்‌ உட்கார்ந்து வீட்டை 
நோட்டமிட்டார்‌. 


டெலியா, எட்வர்டிற்கான துணிகளை மடித்துக்கொண்டிருந்தார்‌. 
அப்போது கிரேசி, எதேச்சையாக அங்கிள்‌ என்று கூறியபடி 
ஆல்பிரெட்டின்‌ மடியில்‌ வந்து உட்கார்ந்தாள்‌. ஆல்பிரெட்‌ அவளைத்‌ 
தடுக்கவில்லை. கிரேசி தன்‌ சிறிய விரல்களால்‌ அவரது 
பாக்கெட்டிலிருந்த பணத்தை எடுத்து எண்ணினாள்‌. அவளுக்கு அந்த 
பணத்தின்‌ கணக்கு புரிபடவில்லை. திரும்பத்‌ திரும்ப 
எண்ணிக்கொண்டிருந்தாள்‌. டெலியாவும்‌ அவரது கணவரும்‌ அதைப்‌ 
பார்த்தாலும்‌ விளையாடிவிட்டு போகிறாள்‌ என விட்டு விட்டார்கள்‌. 
ஆல்பிரெட்‌ அதுவரை எட்வர்ட்டை கூட்டிச்செல்லும்‌ முடிவில்‌ இருந்தார்‌. 
கிரேசியின்‌ சுட்டித்தனத்தை பார்த்தவுடன்‌ உடனே அவரது மனதில்‌ 
வேறொரு எண்ணம்‌ தோன்றியது. கிரேசியை கூட்டிச்சென்றால்‌ என்ன? 
மனதிற்குள்‌ அதற்கான திட்டத்தை வகுக்கத்‌ தொடங்கினார்‌. 


தன்‌ சகோதரன்‌ வீட்டில்‌ விருந்து நடக்கிறது. நான்‌ அதற்கு கிரேசியை 
கூட்டிச்‌ செல்லலாமா? என்று திருமதி டெலியாவிடம்‌ கேட்டார்‌. அதற்கு 
அவர்‌ எட்வர்ட்டை கூட்டிச்செல்ல வந்தவர்‌, எதற்கு மகளை விருந்துக்கு 
கூட்டிச்செல்கிறேன்‌ என்கிறார்‌ என அவர்‌ குழம்பினார்‌. இல்லை, 
எட்வர்ட்‌ வந்துவிடுவான்‌. கிரேசி விளையாட்டுக்காரி, விருந்துக்கு 
எல்லாம்‌ வேண்டாமே? என்றார்‌. ஆனால்‌ அவரின்‌ கணவர்‌, 
விருந்துதானே, அருகில்தானே நடக்கிறது போய்விட்டு வாருங்கள்‌ 
என்று சொல்லிவிட்டார்‌. 


ஆல்பிரெட்‌ கூறிய விருந்து முகவரி, கொலம்பஸ்‌ அவென்யூ 135 ஆவது 
தெரு. கொலம்பஸ்‌ அவென்யூவில்‌ தெருக்கள்‌ 105 உடன்‌ முடிகின்றன 
என பட்‌ தம்பதிகள்‌ துரதிர்ஷ்டவசமாக அறிந்திருக்கவில்லை. 

தேவாலயத்தில்‌ உறுப்பினராக சேர்க்கப்பட்ட கிரேசி பட்‌ வெள்ளைக்‌ 
கவுனில்‌ அழகாக இருந்தாள்‌. அதுதான்‌ ஆல்பிரெட்டை 
ஈர்த்திருக்கவேண்டும்‌. அவர்கள்‌ இருவரும்‌ நடந்துசெல்வதை திருமதி 
டெலியா பார்த்துக்கொண்டே இருந்தார்‌. அதுதான்‌ தன்‌ மகளை 
கடைசியாக உயிரோடு பார்ப்பது என அவர்‌ உணரவில்லை. 

விருந்துக்குச்‌ சென்றுவிட்டு திரும்பி வந்து எட்வர்டை பண்ணைக்கு 
அழைத்துச்‌ செல்கிறேன்‌ என்று ஆல்பிரெட்‌ சொன்ன நேரம்‌ 


கடந்திருந்தது. அப்போதும்‌ அவர்கள்‌ ஆல்பிரெட்டை 
சந்தேகப்படவில்லை. காரணம்‌, ஆல்பிரெட்‌ கோட்‌ சகிதமாக திருத்தமாக 
வந்திருந்தார்‌. 5 அடி 5 அங்குலம்‌, 130 பவுண்டுகள்‌ எடையில்‌ 
பணக்காரத்தனம்‌ உடல்மொழியில்‌ தெரியும்படி வந்து பேசி, வாரத்திற்கு 
15 டாலர்கள்‌ என சம்பளம்‌ பேசியவரை சந்தேகப்படச்‌ சொல்கிறீர்களா? 
ஆல்பிரெட்டும்‌ கிரேசியும்‌ ஏதேனும்‌ விபத்தில்‌ சிக்கியிருக்கலாம்‌ என்று 
நினைத்த அந்த அப்பாவி பெற்றோர்‌, கிரேசி காணாமல்‌ போன 
அடுத்தநாள்தான்‌ போலீசிடம்‌ புகார்‌ கொடுத்தனர்‌. ஆனால்‌ அப்போது 
நியூயார்க்‌ போலீசார்‌ தீவிரமான தேடுதலில்‌ இருந்தனர்‌. ஆம்‌. கிரேசி பட்‌ 
மட்டுமல்ல, சிறுவர்கள்‌, சிறுமிகள்‌ காணாமல்‌ போவது அங்கு 
அதிகரித்து வந்த குற்றச்‌ செயல்பாடாக இருந்தது. இதற்காகவே ஐம்பது 
டிடெக்டிவ்களை அமர்த்தி, அதற்கு தலைவராக வில்‌ கிங்‌ என்பவரை 
நியமித்தனர்‌. 

வில்‌ கிங்‌, தேசப்பற்று கொண்ட போலீஸ்காரர்‌. புகைத்துக்கொண்டே 
இருப்பவர்‌, வேலை வேகத்தில்‌ சோறு, தண்ணீரைக்‌ கூட தொடாமல்‌ 
வேலை செய்யும்‌ திறன்‌ கொண்டவர்‌. அவருக்கே ஆல்பிரெட்‌ வழக்கு 
தண்ணீர்‌ காட்டியது. 

அனைத்து வழக்குகளையும்‌ வில்‌ கிங்‌ தீர்த்துவிட்டார்‌. ஆனால்‌ கிரேசி 
வழக்கு மட்டும்‌ எங்கு சென்றாலும்‌ முட்டுச்சந்தாக இருந்தது. வாரங்கள்‌, 
மாதங்களாகி, ஆண்டுகளாயின. ஆனாலும்‌ வழக்கில்‌ பிடிமானம்‌ 
கிடைக்கவில்லை. 

வில்‌ கிங்கின்‌ ஆர்வம்‌ இந்த வழக்கில்‌ மிக தீவிரமாக இருந்தது. 
விசாரணை போதும்‌, நாளைக்கு பார்த்துக்கலாம்‌ என்றாலும்‌ வில்‌ கிங்‌ 
இரவு பகல்‌ என எப்போதும்‌ ஆபீசிலேயே கிடந்தார்‌. வழக்கு 
விவரங்களைப்‌ படித்து என்ன செய்யலாம்‌ என 
திட்டமிட்டுக்கொண்டிருந்தார்‌. 

1934 ஆம்‌ ஆண்டு ஆபீசில்‌ பரபரவென செயல்பட்டுக்‌ கொண்டிருந்த 
வில்கிங்‌, உடல்‌ சோர்வால்‌ மயங்கி விழுந்துவிட்டார்‌. மருத்துவர்கள்‌ 
ஒரே வார்த்தைதான்‌ சொன்னார்கள்‌. செத்துவிடுவாய்‌. உடலுக்கும்‌ 
மூளைக்கும்‌ சரியான படி ஓய்வு தரவில்லையென்றால்‌ உனக்கு ஆயுள்‌ 
கிடையாது. என்று புத்தி சொல்லி டிஸ்சார்ஜ்‌ செய்தார்கள்‌. 
இப்படியெல்லாம்‌ சொன்னால்‌ வில்‌ கிங்‌ கேட்பாரா? 

அதே ஆண்டில்‌ நவம்பர்‌ மாதம்‌, திருமதி டெலியாவிடமிருந்து வில்‌ 
கிங்கிற்கு அழைப்பு வந்தது. போனில்‌, எனக்கு ஒரு கடிதம்‌ 
வந்திருக்கிறது. அதைப்‌ படித்துப்‌ பார்த்தால்‌ கிரேசியைப்‌ பற்றிச்‌ 


சொல்லுவது போல இருக்கிறது என்றார்‌. அப்போது கிரேசி காணாமல்‌ 
போய்‌ புகார்‌ கொடுத்து ஆறு ஆண்டுகள்‌ ஆகியிருந்தன. 

வில்‌ கிங்‌ உற்சாகமானார்‌. கிரேசியின்‌ தாய்‌ கொடுத்த கடிதத்தை 
படித்துப்‌ பார்த்தார்‌. ஆல்பிரெட்‌ அவளை எப்படி கொன்று தின்றேன்‌ 
என்று எழுதியிருந்த கடிதம்தான்‌. அதில்‌ ஆல்பிரெட்டின்‌ கையெழுத்து 
தெளிவாக இருந்தது. 

கடிதத்தைக்‌ கவனமாக பார்த்தவர்‌, சங்கம்‌ ஒன்றின்‌ என்வெலப்பில்‌ 
அக்கடிதம்‌ எழுதப்பட்டிருப்பதை உறுதி செய்தார்‌. உடனே அந்த 
இடத்திற்குச்‌ சென்றார்‌. கடிதத்தில்‌ NYPCBA என்ற எழுத்துக்களைத்‌ 
தேடிப்பார்த்தார்‌. அதில்‌ 627,லெக்சிஸ்டன்ட்‌ அவென்யூவில்‌ இருந்த 
நியூயார்க்‌ பிரைவேட்‌ சாஃபர்‌ பெனவலன்ட்‌ அசோசியேஷனின்‌ 
என்வெலப்‌ என கண்டுபிடித்தார்‌. உடனே அதன்‌ தலைவரைத்‌ தொடர்பு 
கொண்டு பேசி, நிறுவனத்துக்கு வந்தார்‌. நிறுவனத்‌ தலைவருக்கு தங்கள்‌ 
உறுப்பினர்களை டிடெக்டிவ்‌ சந்தேகப்படுகிறார்‌ என்று எண்ணம்‌ 
தோன்றிவிட்டது. “உங்களையோ, உங்களது உறுப்பினர்களையோ 
நான்‌ சந்தேகப்படவில்லை. ஆனால்‌ கடிதத்தில்‌ உள்ள கையெழுத்தை 
பிற உறுப்பினர்களோடு ஒப்பிட்டுப்‌ பார்ப்பது என்‌ கடமை. அதன்பிறகு 
யார்‌ மீது குற்றம்‌ என முடிவுக்கு வருவோம்‌ என்ன சொல்கிறீர்கள்‌?” என 
வில்‌ கிங்‌ உறுமியபோது, நிறுவனத்தலைவர்‌ பேசுவதற்கு என்ன 
இருக்கிறது? 

எழுபதிற்கும்‌ மேற்பட்ட விண்ணப்பங்களோடு ஒப்பிட்டுப்‌ பார்த்தும்‌ 
எதுவும்‌ ஆல்பிரெட்டின்‌ கையெழுத்தோடு பொருந்தவில்லை. அப்போது 
அவருக்கு இன்னொரு யோசனை தோன்றியது. உறுப்பினர்கள்‌ 
அனைவர்களையும்‌ ஒன்றாக கூட்டி, அசோசியேஷன்‌ என்வெலப்பை 
தனிப்பட்ட ரீதியில்‌ பயன்படுத்தும்‌ பழக்கம்‌ உள்ளதா? என்று கேட்டார்‌. 


இல்லை என்ற பதிலே அதிகம்‌. 


அசோசியேஷன்‌ தலைவரின்‌ உதவியாளர்‌ லியோ சிகோஸ்வ்ஸ்‌ மட்டும்‌ 
வில்‌ கிங்கிடம்‌ ஏதோ சொல்ல வந்து தயங்கினார்‌. அவரை அழைத்து 
பேசிய வில்‌ கிங்கிடம்‌, “நான்‌ சிலசமயம்‌ நான்‌ தங்கியுள்ள அறைக்கு 
என்வெலப்களைக்‌ கொண்டு செல்வது உண்டு. எனக்கு தண்டனை 
வாங்கிக்‌ கொடுத்து விடாதீர்கள்‌. நான்‌ உண்மையைத்தான்‌ 
சொல்லுகிறேன்‌” என காலிலேயே விழுந்தார்‌. இதை சோதித்துப்‌ 
பார்க்கலாமே என்று வில கிங்கிற்கு தோன்றியது. 

௦22, லெக்சிஸ்டன்‌ என்ற முகவரியில்‌ இருந்த தங்கும்‌ விடுதிக்குச்‌ 
சென்றார்‌. அங்கும்‌ அவருக்கு ஏமாற்றம்‌ தான்‌ மிஞ்சியது. லியோ 
தங்கிச்சென்ற நாள்‌ முதலாக வேறு யாரும்‌ அந்த அறையில்‌ 


தங்கவில்லை என்று விடுதி மேலாளர்‌ கூறிவிட்டார்‌. இங்கும்‌ தடையா 
என உடைந்துபோனார்‌ வில்‌ கிங்‌. ஆனால்‌ மனம்‌ தளரவில்லை. 
மீண்டும்‌ லியோவிடம்‌ சென்று “வேறு எங்காவது விடுதியில்‌ 
தங்கியுள்ளாயா? அங்கு என்வெலப்‌ விட்டுச்சென்ற நினைவிருக்கிறதா?” 
என்று கேட்டார்‌. அதற்கு லியோ, 200 கிழக்கிலுள்ள ஐம்பத்தி 
இரண்டாவது தெருவிலுள்ள விடுதியைக்‌ கைகாட்டினார்‌. 

அங்கு சென்று வில்‌ கிங்‌, ஹோவர்டின்‌ அடையாளத்தைச்‌ சொல்ல, அதே 
போல ஆல்பிரெட்‌ என்பவர்‌ இங்கு வருவார்‌ என்று கூறினார்‌ அந்த 
விடுதியின்‌ உரிமையாளரான பெண்மணி. அப்படியா? என நெற்றியைத்‌ 
தேய்த்தவர்‌, வருகைப்‌ பதிவேட்டை பார்வையிட்டார்‌. அதில்‌ ஹோவர்ட்‌ 
மற்றும்‌ ஆல்பிரெட்டின்‌ கையெழுத்து 99 சதவீதம்‌ பொருந்திப்போனது. 
அவரை எப்போது பார்க்க முடியும்‌? என்று பெண்மணியைக்‌ கேட்க, 
மகன்‌ சம்பந்தமாக இங்கு வருவார்‌. தங்கியிருப்பார்‌. எப்போது என்று 
கூறமுடியாது. ஆனால்‌ வரும்‌ சமயம்தான்‌ என்றார்‌. 

ஆல்பிரெட்டை பிடிக்கவே அவரது விடுதியில்‌ மேல்‌ அறை எடுத்து 
தங்கியிருந்தார்‌ வில்‌ கிங்‌. அங்கேயே உடற்பயிற்சி செய்துவிட்டு கேன்‌ 
உணவுகளைச்‌ சாப்பிட்டுக்கொண்டு தினசரி இருபது மணிநேரம்‌ 
ஆல்பிரெட்டுக்காக காத்திருந்தார்‌. ஆனால்‌ அவர்‌ வரவில்லை. டிச.12 
ஆம்‌ தேதி, கிறிஸ்துமஸ்‌ வருகிறது. அதற்கான பொருட்களை 
முன்னதாக வாங்கிக்கொள்ளலாம்‌ என வெளியில்‌ கிளம்பினார்‌ வில்‌ 
கிங்‌. இரண்டு மணிநேரங்கள்‌ கழித்து அறை திரும்பினார்‌. பைகளை 
பெட்டில்‌ வைத்திருக்கக்‌ கூட இல்லை. கதவு தட்டப்பட்டது. விடுதி 
எஜமானி, “ஏழாம்‌ அறையில்‌ ஆல்பிரெட்‌ வந்திருக்கிறார்‌.அவர்‌ வந்தால்‌ 
தகவல்‌ கொடுக்கச்‌ சொன்னீர்களே?” என்றார்‌. 

உடனே கிங்‌, தன்னுடைய .38 காலிபர்‌ துப்பாக்கியை எடுத்து 
குண்டுகளை சரிபார்த்து பெல்டில்‌ செருகிக்கொண்டார்‌. கைவிலங்கை 
எடுத்து பாக்கெட்டில்‌ போட்டுக்‌ கொண்டார்‌. ஏழாம்‌ எண்‌ அறைக்கு 
வந்து கதவைத்‌ தட்டினார்‌. திறந்த ஆல்பிரெட்டிற்கு ஹோவர்டின்‌ அங்க 
அடையாளங்கள்‌ நூறு சதவீதம்‌ பொருந்தின. தன்னை 
அறிமுகப்படுத்திக்கொண்ட வில்‌ கிங்‌, ஆல்பிரெட்‌ குறிப்பிட்ட வழக்கு 
ஒன்றுக்காக போலீஸ்‌ நிலையம்‌ வரையில்‌ வரவேண்டும்‌ என்றார்‌. சரி 
என மென்மையாகச்‌ சொன்னார்‌ ஆல்பிரெட்‌. வெளியில்‌ அவரை 
கூட்டிவந்து வண்டியில்‌ ஏற்றப்போகும்போது, அவரது கையில்‌ 
விலங்கை அணிவித்தார்‌. 


பின்னர்‌ போலீஸ்‌ ஸ்டேஷனில்‌ உண்மைகளை வாக்குமூலமாகத்‌ 
தந்தார்‌. அதுவும்‌ அருவெறுப்பானதுதான்‌. கிரேசி பட்டின்‌ தலையத்‌ 


துண்டித்து பக்கெட்டில்‌ ரத்தம்‌ பிடித்தேன்‌. கதகதப்பான ரத்தத்தை 
குடிக்க முடியவில்லை. வாந்தி வந்துவிட்டது. தலை, குடல்‌ தவிர பிற 
உறுப்புகளை வெட்டி தின்றுவிட்டதாக வாக்குமூலம்‌ கொடுத்தார்‌. 
பகலில்‌ கிரேசியின்‌ உடல்‌ உறுப்புகளை சமைத்து தின்பது, இரவில்‌ 
அவரை நினைத்துக்கொண்டே சுய இன்பம்‌ அனுபவிப்பது என்பதே 
ஆல்பிரெட்டின்‌ வழக்கமாக இருந்துள்ளது. 

நியூயார்க்கின்‌ க்ரீன்பர்க்கிலுள்ள விஸ்டேரியா காட்டேஜ்‌ என்ற 
வீட்டில்தான்‌ கிரேசியை கூட்டிச்சென்று ஆல்பிரெட்‌ கொன்றார்‌. அந்த 
இடத்திற்கு போலீசுடன்‌ சென்று கிரேசியை புதைத்த இடங்களை 


அடையாளம்‌ காட்டினார்‌. 


1936ஆம்‌ ஆண்டு ஆல்பிரெட்டிற்கு மின்சார நாற்காலியில்‌ 
மரணதண்டனை நிறைவேற்றப்பட்டது. இவரைக்‌ காண அவரது ஆறு 
பிள்ளைகள்‌ வந்தனர்‌. தன்‌ மீதான குற்றங்களை போலீசார்‌ மற்றும்‌ 
வழக்குரைஞர்‌ படிக்கும்போது ஆல்பிரெட்‌ மெல்லிய புன்னகை பூத்த 
முகத்துடன்தான்‌ இருந்தார்‌. 

ஆல்பிரெட்டின்‌ இளமைக்காலம்‌ தனிமையானது. அவரது குடும்பத்தில்‌ 
பலருக்கும்‌ உளவியல்‌ பாதிப்புகள்‌ இருந்தன. 1870 ஆண்டு மே 17 அன்று 
வாஷிங்டனில்‌ பிறந்தார்‌ ஆல்பிரெட்‌. இவர்‌ பிறந்தபோது தந்தைக்கு 
வயது 75. தாய்க்கு வயது 40. பெற்றோரின்‌ வயது வித்தியாசம்‌ 
பொருளாதார பிரச்னையில்‌ குடும்பத்தைக்‌ கொண்டு போய்‌ நிறுத்தியது. 
தந்த திடீரென இறந்துவிட தாயால்‌ குடும்ப பொருளாதாரத்தை 
சமாளிக்க முடியவில்லை. அவருக்கு இல்யூசன்‌ எனும்‌ மாயக்‌ காட்சிகள்‌ 
பிரச்னை இருந்தது. ஆல்பிரட்டின்‌ சகோதரர்‌ மனநல சிகிச்சைக்காக 
மருத்துவமனையில்‌  அனுமதிக்கப்பட்டிருந்தார்‌. இதன்காரணமாக 
செயின்ட்‌ ஜான்‌ ஆதரவற்றோர்‌ இல்லத்தில்‌ சேர்க்கப்பட்டார்‌. அப்போது 
ஆல்பிரெட்டின்‌ வயது ஐந்து. 

தாய்ப்பாசம்‌ தேவைப்படும்போது தனிமைப்பட்டது, அவரின்‌ 
உளவியலை உருக்குலைத்தது. காப்பக வார்டன்‌ ஓர்‌ அரை சைக்கோ. 
மாணவர்களை அடிப்பது, மாணவர்களுக்குள்‌ சண்டை மூட்டி அவர்கள்‌ 
அடித்துக்கொள்வதை வேடிக்கை பார்ப்பது என காவிக்கட்சியின்‌ மனம்‌ 
கொண்டவர்‌. இதனால்‌ வலி என்பது விரைவிலேயே ஆல்பிரட்டிற்கு 
பழகிப்போனது. அடுத்தவர்களுக்கு அதைக்‌ கொடுக்கவேண்டும்‌ 
என்பதை மனதில்‌ நிச்சயித்துக்கொண்டார்‌. இதற்கிடையில்‌ அவரது 
தாய்‌ பொருளாதாரத்தை சரிசெய்துகொண்டார்‌. ஒன்பது வயதில்‌ 
ஆல்பிரட்டை திரும்ப தன்னுடன்‌ அழைத்துச்‌ சென்றார்‌. ஆனால்‌ 
அதற்குள்‌ அவரது உளவியல்‌ மீட்க முடியாத பாதாளத்திற்கு 


சென்றிருந்தது 

அப்போதே அண்டினிசம்‌(ப॥பபi5) எனும்‌ ஒருவரின்‌ சிறுநீரைக்‌ 
குடிக்கும்‌ பழக்கம்‌ ஆல்பிரெட்டிற்கு ஏற்பட்டிருந்தது. சிறுநீர்‌ மட்டுமல்ல, 
மலத்தையும்‌ சாப்பிட்டு பழகும்‌ மனக்கோளாறுக்கு உட்பட்டிருந்தார்‌. 
இப்படி தான்‌ கற்றதை எல்லாம்‌ எப்படி நடைமுறைப்படுத்தினார்‌ 
ஆல்பிரெட்‌ என்பதை முன்னமே படித்துவிட்டீர்கள்‌. அவரின்‌ தாய்‌ 
சிறிது கவனம்‌ எடுத்துக்‌ கொண்டிருந்தால்‌ ஆல்பிரெட்‌ இறந்திருக்க 
மாட்டார்‌. அவரால்‌ குழந்தைகளும்‌ கொல்லப்பட்டிருக்க மாட்டார்கள்‌. 
காயம்பட்ட மனது, நிச்சயம்‌ அதனை தீர்க்கவே முனையும்‌. 
ஆல்பிரெட்டிற்கு தூக்குதண்டனை கொடுப்பதால்‌ அவர்‌ செய்த 
விஷயங்களை யாரும்‌ மறந்துவிட முடியாது. அவரால்‌ கொல்லப்பட்ட 
குழந்தைகளின்‌ தாய்களை நினைத்து பாருங்கள்‌. அவர்களால்‌ எப்படி 
நிம்மதியாக தூங்க முடியும்‌? 

பகலில்‌ நல்லவன்‌ இரவில்‌ கொடூரன்‌ - டீன்‌ கோர்ல்‌ 

தந்தையாக மகன்களுக்கு சரியான முறையில்‌ சமூக வாழ்க்கையைக்‌ 
கற்றுத்தராவிட்டால்‌ டீன்‌ கோர்ல்‌ போன்ற வாழ்க்கைதான்‌ பலருக்கும்‌ 
அமையும்‌. காரணம்‌, இரண்டரை ஆண்டுகளாக டீன்‌ செய்த கொடூரக்‌ 
கொலைகளின்‌ எண்ணிக்கை 27. 

அமெரிக்காவின்‌ டெக்ஸாசில்‌ உள்ள ஹூஸ்டன்‌ பகுதி ஏழை மக்கள்‌ 
அதிகம்‌ வாழ்கின்ற பகுதி. அங்குதான்‌ டீன்‌ கோர்ல்‌ வாழ்ந்து வந்தார்‌. 
அவருடைய தாயாரின்‌ கனவான மிட்டாய்கடை ஒன்றையும்‌ நடத்தி 
வந்தார்‌. இங்கு தயாரிக்கும்‌ மிட்டாய்களில்‌ சிலவற்றை அங்குள்ள 
குழந்தைகளுக்கு கொடுப்பது டீன்‌ கோர்லுக்கு பிடித்தமானது. இதனால்‌ 
அங்கு அவருக்கு மிட்டாய்க்காரர்‌ என்று பெயர்‌. புன்னகையுடன்‌ 
அதனை ஏற்றுக்கொண்ட டீன்‌ கோர்லுக்கு இன்னொரு முகம்‌ உண்டு. 
அவருக்கு உதவி வந்த ஹென்லி, ப்ரூக்ஸ்‌ என்ற இரு நண்பர்களும்‌ தான்‌ 
டீனைப்‌ பற்றி முழுமையாக அறிவார்கள்‌. இவர்கள்தான்‌ டீன்‌ கோர்லின்‌ 
பார்ட்டிக்கு ஆட்களைத்‌ தேடிப்பிடிப்பவர்கள்‌. 

அதென்ன பார்ட்டி? டீன்‌ கோர்ல்‌ நடத்தும்‌ பார்ட்டி 
கொலைவெறித்தனமாக இருக்கும்‌. முதலில்‌ ஹென்லி, ப்ரூக்ஸ்‌ பிடித்து 
வரும்‌ இளைஞர்கள்‌ அல்லது சிறுவர்களுக்கு போதைப்பொருட்கள்‌, 
பிடித்த தின்பண்டங்கள்‌ வழங்கப்படும்‌. மது, போதைப்பொருட்களை 
வலுக்கட்டாயப்படுத்தி புகட்டுவதால்‌, தனக்கு என்ன நடக்கிறது என 
இறுதிவரை அவர்களுக்கு புரியாது. 

ஆபத்தான சூழ்நிலை புரிந்தாலும்‌ அங்கிருந்து தப்பிக்க முடியாதபடி 
டேப்‌ ரிகார்டரில்‌ இசை அலறிக்‌ கொண்டிருக்கும்‌. கை, கால்கள்‌ 
சித்திரவதை பலகையில்‌ கட்டப்பட்டிருக்குமே! டீன்‌ கோர்ல்‌ இந்த 
இளைஞர்களோடு செக்ஸ்‌ உறவு கொண்டு விட்டு, பின்‌ மெல்ல 
அவர்களை சீண்டி சித்திரவதை செய்யத்‌ தொடங்குவார்‌. பலியாடுகளின்‌ 
ரத்தம்‌, மலம்‌, சதைத்துணுக்குகள்‌ கீழே சிதறினால்‌ தரை அழுக்காகுமே 
என்று பிளாஸ்டிக்‌ விரிப்புகளை விரிப்பது டீன்‌ கோர்லின்‌ வழக்கம்‌. 
இதில்‌ சிலசமயங்களில்‌ ஹென்லியும்‌, ப்ரூக்ஸும்‌ உதவி 
செய்திருக்கிறார்கள்‌. 

பிள்ளைகள்‌ குடியிருப்புகளிலிருந்து காணாமல்‌ போவது தெரிந்தவுடன்‌ 
போலீசுக்கு புகார்‌ போனது. 20 லட்சம்‌ மக்களுக்கு 2,200 போலீசார்தான்‌ 
காவலுக்கு என்று இருந்தது அன்றைய நிலைமை. இதனால்‌, முதலில்‌ 


அவர்கள்‌  இப்புகார்களை பெரிதாக எடுத்துக்கொள்ளவில்லை. 


அப்போதே போலீசார்‌ கொஞ்சம்‌ சிரத்தை எடுத்திருந்தால்‌, டீன்‌ 
கோர்லின்‌ கொலைவெறி ஆட்டத்தைத்‌ தடுத்திருக்கலாம்‌. 

1973ஆம்‌ ஆண்டு டெக்சாஸ்‌ போலீஸ்‌ நிலையத்திற்கு அழைப்பு ஒன்று 
வந்தது. அழைத்த குரலில்‌ அநியாயத்திற்கு பதற்றம்‌. “சார்‌ நான்‌ இங்கே 
ஓரு கொலை செய்து விட்டேன்‌. சீக்கிரம்‌ வாங்க” என்ற குரலைக்‌ 
கேட்டவர்கள்‌ உடனே அழைப்பின்‌ வழி முகவரியையும்‌ 
எழுதிக்கொண்டு கிளம்பினர்‌. 

2020 லாமர்‌ ட்ரைவ்‌ என்ற இடத்திற்கு, டிடெக்டிவ்‌ வந்து இறங்கினர்‌. 
அந்த வீடு அங்குள்ள பிற வீடுகளை விட தனிமைப்பட்டிருந்தது. 
வீட்டிற்குள்‌ நுழைந்தவுடன்‌ உடலை கூசச்செய்யும்‌ விநோதமான மணம்‌ 
வயிற்றைப்‌ புரட்டியது. சமாளித்தவர்கள்‌ கீழே கவனித்தபோது, ஒருவர்‌ 
விழுந்து கிடப்பது தெரிந்தது. “சார்‌ நான்தான்‌ கொன்னேன்‌ என்னைக்‌ 
கொல்லப்‌ பார்த்தான்‌ சார்‌” என்ற ஹென்லியை போலீசார்‌, தங்கள்‌ 
பாணியில்‌ விசாரித்தனர்‌. அப்போதுதான்‌ எலக்ட்ரீசியனாக வேலை 
பார்த்த டீன்‌ கோர்ல்‌ எப்படி சீரியல்‌ கொலைகாரராக மாறி 
கொலைகளை செய்து வந்தார்‌ என போலீசுக்கு தெரிந்தது. பத்து கி.மீ. 
தூரத்தில்‌ டீன்‌ வேலை பார்த்த மின்சார நிறுவனம்‌ இருந்தது. அங்குள்ள 
உலோகங்களை அடுக்கி வைக்கும்‌ இடத்தில்‌ தான்‌ கொலை 
செய்தவர்களின்‌ சடலங்களைப்‌ புதைத்து வந்தார்‌ டீன்‌. 

புதைத்த இடங்களைத்‌ தோண்டும்போது கிளம்பிய துர்நாற்றத்தால்‌ 
டிடெக்டிவ்கள்‌ வாந்தி எடுத்துவிட்டனர்‌. மாஸ்க்‌ அணிந்துகொண்டு 
பணியைச்‌ செய்தனர்‌. எடுக்க எடுக்க பிளாஸ்டிக்‌ சுற்றிய பிணங்கள்‌ 
வந்துகொண்டே இருந்தன. ஆகாய விமான விபத்தை விட மோசம்‌ என 
ஊடகங்களில்‌ காவல்துறையினர்‌ கருத்து சொன்னார்கள்‌. 

காரணம்‌ என்ன? 

அர்னால்டு, மேரி இருவரும்‌ கல்யாணம்‌ செய்த திலிருந்தே இருவருக்கும்‌ 
ஆகவில்லை. ஆனாலும்‌ குடும்பம்‌ நடத்தி இரண்டு குழந்தைகளை 
பெற்றுவிட்டார்கள்‌. அர்னால்டு தன்‌ குழந்தைகளின்‌ மீது இம்மியளவும்‌ 
கூட ஆர்வம்‌ காட்டவில்லை. குடும்பத்திற்கான செலவுகளுக்கு பணமும்‌ 
தருவதில்லை. இவையெல்லாம்‌ மேரியையும்‌ பாதித்தது. அவரின்‌ 
மகனான டீன்‌ கோர்லையும்‌ பாதித்தது. கூடவே தாய்‌ மேரி, எண்ணற்ற 
முறைகள்‌ திருமணம்‌ செய்துகொண்டார்‌. 

தனது பாதுகாப்பு பற்றி கவலைப்பட்ட டீன்‌ கோர்ல்‌, தனது அம்மாவை 
தனது மனத்துக்குள்ளாக வில்லன்‌ கதாபாத்திரமாக மாற்றினார்‌. 
குழந்தைகளை டீன்‌ கோர்லுக்கு பிடிக்கும்‌ என்பது உண்மை. 
அதேசமயம்‌, அவர்களைக்‌ கொல்ல வேண்டும்‌ என்று எண்ணமும்‌ அவர்‌ 


மனதில்‌ இன்னொரு புறத்தில்‌ உருவானது. இப்படி விளக்கம்‌ 
சொல்பவர்கள்‌ உளவியலாளர்கள்‌. 

ஹென்லி, டீன்‌ கோர்லை சுட்டுக்கொல்லும்படி ஏன்‌ சூழ்நிலை 
உருவானது? ஹென்லிக்கென்று தனி வாழ்க்கை இருந்தது. இதில்தான்‌ 
பெண்‌ தோழி ரூண்டா வில்லியம்ஸ்‌ வருகிறார்‌. கொலை நடந அன்று 
ஹென்லி, ரூண்டா, ப்ரூக்ஸ்‌ மூவரும்‌ டீன்‌ கோர்ல்‌ வீட்டுக்கு வந்து 
மதுபானத்தை அருந்தினார்கள்‌. ஓசியாக கிடைத்த மதுபோதையில்‌ 
நிதானம்‌ இழந்த ஹென்ட்லி சுயநினைவு வந்து எழும்போது, 
சித்திரவதைப்‌ பலகை மீது இருந்தான்‌. அவனை நோக்கி வந்த டீன்‌, 
நீதான்‌ இன்றைக்கான என்‌ இரை. கூடவே உன்‌ நண்பர்களையும்‌ 
உனக்குப்‌ பிறகு அனுப்பி வைக்கிறேன்‌ என்றார்‌. அப்போது ஹென்ட்லி 
சமயோசிதமாக, “நீ என்னை இதிலிருந்து விடுவித்தால்‌ அவர்கள்‌ 
இருவரை நானே கொல்கிறேன்‌” என டீல்‌ பேசினான்‌. 

என்ன காரணமோ, டீன்‌ ஹென்ட்லியை சந்தேகப்படவில்லை. 
பலகையிலிருந்து இறங்கினார்‌ ஹென்ட்லி. ஹென்ட்லி முதல்‌ 
காரியமாக அங்கே மேசையிலிருந்த .22 காலிபர்‌ துப்பாக்கியை எடுத்து 
டீன்‌ கோர்லைப்‌ பார்த்து குறிவைத்து விசையை அழுத்தினான்‌. 
ஆறுமுறை சுட்டான்‌. நண்பனின்‌ துரோகத்தைப்‌ பார்த்து 
அதிர்ச்சியடைந்த டீன்‌ அலறக்கூட நேரமின்றி கீழே சரிந்தான்‌. 
பிறகுதான்‌ அந்த போன்‌ அழைப்பு. அதற்குப்பிறகு நடந்த விஷயங்களை 
உலகறியும்‌. நீங்களும்‌ அறிவீர்கள்தானே? 

பாதிரியார்‌ டு பாவி - கேரி ஹெய்ட்னிக்‌ 

1986ஆம்‌ ஆண்டு நவ.26 ஆம்‌ தேதி. அமெரிக்காவின்‌ வடக்கு 
பிலடெல்பியா நகர்‌. தனது மகளான சாண்ட்ரா லிண்ட்ஸேவை அவரது 
அம்மா, ஜெனட்‌ பார்க்கின்ஸ்‌ பல்வேறு இடங்களில்‌ தேடி 
அலைந்துகொண்டிருந்தார்‌. இத்தனைக்கும்‌ பக்கத்திலுள்ள 
மருந்துக்கடைக்குத்தான்‌ சாண்ட்ரா சென்றார்‌. ஆனால்‌ சரியான 
நேரத்திற்கு வீட்டுக்கு வரவில்லை. 


அவரது 
அம்மா 
பதறுவதற்கு 
காரணம்‌ 
இருந்தது. 
சாண்ட்ரா 
சற்று 
மனநிலை 
பாதிப்பு 
கொண்டவர்‌. 
ஜேனட்‌, 
அலைந்து 
திரிந்ததில்‌ 
கேரி 
ஹெய்ட்னிக்‌ என்ற ஆண்‌ நண்பரின்‌ வீட்டுக்கு சென்றிருக்கிறாள்‌ 
என்பதைக்‌ கண்டுபிடித்தார்‌. ஆனால்‌ கேரி வீட்டுக்கு ஒரு நாளில்‌ 
நான்குமுறை சென்று கதவைத்தட்டியும்‌ பயனில்லை. யாரும்‌ அங்கு 
இல்லை என்று கிளம்பி வந்து பிற இடங்களில்‌ தேடிக்கொண்டிருந்தார்‌. 
அவர்‌ கதவைத்‌ தட்டிய வீட்டினுள்‌ சங்கிலியால்‌ கட்டப்பட்டு செக்ஸ்‌ 
அடிமையாக சாண்ட்ரா இருக்கிறார்‌ என்று அவரது அம்மாவுக்கு 
எப்படித்‌ தெரியும்‌? அவர்‌ மட்டுமல்ல அவரோடு ஐந்துபேர்களுக்கும்‌ 
மேற்பட்டவர்கள்‌ அங்கு செக்ஸ்‌ அடிமையாக கொலை பட்டினியில்‌ 
கேரியின்‌ சைக்கோத்தனங்களுக்கு ஈடுகொடுத்து வந்தனர்‌. இப்போது 
கேரி ஹெய்ட்னிக்கைப்‌ பார்ப்போம்‌. 

அவர்‌, குடியிருந்த அபார்ட்மெண்ட்டில்‌ திடீரென இறைச்சி கருகும்‌ நெடி 
பரவியது. அங்கிருந்தவர்கள்‌ கேரிக்கு ஏதாவது ஆயிடுச்சோ எனப்‌ 
பதறினர்‌. பெரும்பாலான நாட்கள்‌ ஹெய்ட்னிக்‌ தன்‌ அறையைத்‌ 
திறப்பதில்லை என்பது அங்குள்ளவர்களுக்கு தெரியும்‌. எனவே 
பீதியானவர்கள்‌, உடனே 911 என்ற எண்ணை அழுத்தி விட்டனர்‌. வந்த 
போலீஸ்‌ ஹெய்ட்னிக்‌ உள்ளே என்ன செய்கிறார்‌ என ரெய்டு 
விட்டிருந்தால்‌ அங்கு நடந்த அநீதி உலகிற்கு தெரிய வந்திருக்கும்‌. 
போலீஸ்‌ டிடெக்டிவ்‌ கேட்ட கேள்விக்கு, ”எனது டின்னரைக்‌ கருக 
விட்டுவிட்டேன்‌” என்று ஹெய்ட்னிக்‌ பதறாமல்‌ பதில்‌ சொன்னார்‌. 
அதில்‌ இருந்த லாஜிக்கால்‌, ஓகே சொல்லிவிட்டு கேட்டுவிட்டு 
கிளம்பிவிட்டார்‌ டிடெக்டிவ்‌. அப்போது செக்ஸ்‌ அடிமை ஒருவரைக்‌ 
கொன்று சதையை வறுத்துக்கொண்டிருந்தார்‌ என்பதுதான்‌ உண்மை. . 
பின்னாளில்‌ சைலன்ஸ்‌ ஆப்‌ தி லேம்ப்ஸ்‌ எனும்‌ படத்தில்‌ வரும்‌ 


கதாபாத்திரம்‌ ஹெய்ட்னிக்கைப்‌ பின்பற்றி உருவாக்கப்பட்ட பெருமை 
பெற்றது. 

அனைத்து விஷயங்களுக்கும்‌ தொடக்கம்‌ என்று இருக்கும்‌ இல்லையா? 
1986ஆம்‌ ஆண்டு நவ. 26 அன்று, ஜோஸபினா ரிவேரா என்று 
விலைமாது தனக்கான வாடிக்கையாளர்களை தேடிக்‌ கொண்டிருந்தார்‌. 
அப்போதுதான்‌, அவருக்கும்‌ அவரது ஆண்‌ தோழர்‌ வின்சென்ட்‌ 
நெல்சனுக்கும்‌ பிரேக்‌அப்‌ சம்பவம்‌ நடந்திருந்தது. அந்த சம்பவத்தை 
நினைக்கும்போது ரிவேராவுக்கு நெஞ்சம்‌ படபடத்தது. அவளுக்கு 
அப்போது தூய்மையான கதகதப்பான நெஞ்சில்‌ சாய்ந்திருந்தால்‌ 
போதும்‌. அதற்கு செக்ஸ்‌ ஒன்றுதான்‌ வழி என ரிவேரா அறிந்திருந்தார்‌. 
இலவசம்‌ அல்ல, கட்டண சேவைதான்‌. 

அப்போது, புத்தம்‌ புதிய கேடிலாக்‌ கார்‌ அவளை உரசியபடி வந்து 
நின்றது. காரின்‌ நிறம்‌, சொகுசு பார்த்தவுடனே ரிவேராவின்‌ மனம்‌ 
கவர்ந்தது. மத்திய வயதிலிருந்த அந்த மனிதர்‌, பேரம்பேசி 20 
டாலர்களுக்கு ஓகே சொன்னார்‌. போகும்போது கேடிலாக்‌ 
உரிமையாளரை உற்றுப்‌ பார்த்தாள்‌ ரிவேரா. ஜெர்க்கின்‌ கோட்‌ போட்ட 
உரிமையாளரை கடைக்கண்ணால்‌ கணிக்க முயன்றாள்‌. 
பணக்காரத்தனம்‌ அவரின்‌ ஒவ்வொரு அங்குலத்திலும்‌ வெளிப்பட்டது. 
அவரின்‌ காரில்‌ பெருமிதமாக ஏறி உட்கார்ந்தாள்‌. ஆள்‌ பார்க்க மத்திய 
வயதுக்காரராக இருந்தார்‌. கையில்‌ ரோலக்ஸ்‌ வாட்ச்‌ வேறு மின்னியது. 
தனது தேர்வை தானே பாராட்டிக்‌ கொண்டவளாக காரில்‌ 
ஹெய்ட்னிக்கோடு சென்றாள்‌. வடக்கு மார்ஷல்‌ பகுதியை எட்டுவதற்கு 
முன்னர்‌, அங்கிருந்த காபி ஷாப்பில்‌ காபி குடித்துவிட்டு நகர்ந்தனர்‌. 
வடக்கு மார்ஷல்‌ பகுதியில்‌ இருந்த ஹெய்ட்னிக்கின்‌ வீடு அவரின்‌ 
ரகசிய வேலைகளுக்கு பொருத்தமாக இருந்தது. பிற வீடுகளிலிருந்து 
தள்ளி இருந்தது. 

ஹெய்ட்னிக்கும்‌, ரிவேராவும்‌ உள்ளே சென்றனர்‌. போனவுடன்‌ 
ரிவேராவுக்கு படுக்கை அறையை ஹெய்ட்னிக்‌ காட்டினார்‌. சிறிது 
நேரம்‌ கழித்து, இருவரும்‌ மும்முரமாக மூர்க்கமாக உடலுறவில்‌ 
ஈடுபட்டனர்‌. உடலுறவின்‌ உச்சகட்டத்தில்‌ ஹெய்ட்னிக்‌ ரிவேராவின்‌ 
கழுத்தை தீவிரமாக நெரிக்கத்‌ தொடங்கினர்‌. உச்சகட்ட இன்பத்‌ 
தகிப்பில்‌ அசிரத்தையாக இருந்துவிட்டார்‌ ரிவேரா. 

கழுத்து நெரிபட, ஆக்சிஜனுக்காக தடுமாறினார்‌ ரிவேரா. கேரியோடு 
போராட முயன்றவர்‌, ஒருகட்டத்தில்‌ உடல்‌ சோர்ந்துபோனார்‌. 
”கொன்றுவிடாதே நீ சொல்வதை நான்‌ கேட்கிறேன்‌ என உயிருக்குக்‌ 


கெஞ்சினார்‌. அவ்வளவுதான்‌ ஹெய்ட்னிக்‌ ரிவேராவின்‌ கழுத்தில்‌ 
செயினை மாட்டி நாயை இழுத்துபோவது போல கீழே இருந்த தரைதள 
அறைக்கு இழுத்துபோனார்‌. ஏறத்தாழ அந்த அறை பாதாள உலகம்‌ 
போலவே இருந்தது. அடுத்த சில மாதங்களுக்கு ரிவேரா கேரியின்‌ 
கொடூர வல்லுறவுக்கு உள்ளாகி வாழ்ந்த இடம்‌ அதுதான்‌. அங்கே 
பின்னர்‌ வந்தவர்தான்‌ மனநிலை குறைபாடு கொண்ட சாண்ட்ரா. 

அங்கு வசித்தவர்கள்‌ ஏறத்தாழ ஐந்துநபர்கள்‌. அத்தனை பேர்களுக்கும்‌ 
கழுத்தை இணைத்த உலோக சங்கிலி இரு கைகளையும்‌ இறுக்கமாக 
கட்டியிருந்தது. ரிவேரா வந்து பசியும்‌ பட்டினியுமாக மூன்று நாட்களை 
கழித்தார்‌. அதன்பிறகுதான்‌, ஆப்பிரிக்க அமெரிக்க பெண்ணான 
சாண்ட்ரா வந்தார்‌. அதற்கு பிறகுதான்‌ வல்லுறவு தொடங்கியது. 
ஹெய்ட்னிக்‌ முதலில்‌ தரைதளம்‌ வந்தவுடன்‌ அங்குள்ள பெண்கள்‌ 
இருவரையும்‌ உறவுகொள்ள செய்வார்‌. பிறகு, இருவரோடும்‌ ஒரே 
சமயத்தில்‌ மாறி மாறி ஆக்ரோஷமாக உறவு கொள்வார்‌. 

இதனால்‌ அவர்களுக்கு அவர்‌ உணவு கொடுத்து பார்த்துக்கொண்டார்‌ 
என்பதல்ல. ஒரு சொட்டு தண்ணீர்‌ தரவே யோசித்தார்‌. அவர்களுக்கு 
உணவு என்பது நாய்களுக்கு வழங்கும்‌ உணவுதான்‌. அதைத்தான்‌ 
சாப்பிட்டு செக்சுக்கு ஈடுகொடுக்க வேண்டும்‌. இதில்‌ ஏதாவது எதிர்ப்பு 
காட்டினால்‌ மிக தனிமையான அறையில்‌ வைத்து அடைத்துவிடுவார்‌. 
ஹெய்ட்னிக்கு தண்டனை அளிப்பது மிகவும்‌ பிடித்தமானது. அதுவும்‌ 
உணவின்றி, பசியைப்‌ பொறுக்கமுடியாத அலறும்‌ பரிதாபக்‌ குரல்களை 
கேட்கவே அவர்‌ மிகவும்‌ விரும்பினார்‌. 

தரைதளத்தில்‌ ஐந்துபேர்களை ஹெய்ட்னிக்‌ கொண்டு வந்துவிட்டார்‌. 
அச்சூழலில்‌ நாம்‌ உயிர்களை காப்பாற்றுவதோடு தன்னையும்‌ 
காப்பாற்றிக்‌ கொள்ள ரிவேரா விரும்பினார்‌. இவர்‌, மெல்ல 
ஹெய்ட்னிக்கு ஆதரவாக நடிக்கத்‌ தொடங்கினார்‌. 

அப்படி ஒரு நாள்தான்‌ சாண்ட்ரா சொன்ன பேச்சைக்‌ கேட்கவில்லை 
என அவருக்கு உணவு தரவில்லை ஹெய்ட்னிக்‌. இதனால்‌ மெல்ல 
பசியால்‌ துடித்து செத்தார்‌ சாண்ட்ரா. அவரின்‌ உடலை வெட்டி 
வறுக்கும்போதுதான்‌ அப்பகுதி வீடுகளில்‌ இருந்து துர்நாற்றத்தால்‌ 
பல்வேறு சந்தேகங்கள்‌ எழுந்தன. 

போலீஸ்‌ தனது ரெய்டில்‌ வந்து இறைச்சியை எடுத்து பார்த்தபோது, 
அதில்‌ நாய்‌ இறைச்சி என்று எழுதப்பட்டிருந்தது. இதுபற்றி 
ஹெய்ட்னிக்கிடம்‌ போலீஸ்துறையினர்‌ கேட்டபோது, புன்னகையுடன்‌ 
அப்படி நடந்த எல்லாம்‌ என்‌ விருப்பபடியே நடந்தன. பெண்கள்‌ அலறி 


உதவி கேட்பதை நான்‌ விரும்பினேன்‌ என்று ஒப்புக்கொண்டார்‌. 
ஹெய்ட்னிக்‌ அப்போது தனியாக தேவாலயம்‌ ஒன்றைத்‌ தொடங்கி 
நடத்தி வந்தார்‌. அதிலும்‌ தன்னுடைய பேச்சை கேட்டு நடக்குமாறு சில 
மனிதர்களை மாற்றி வைத்திருந்தார்‌. அந்த தேவாலயத்தை நடத்த 
ஏராளமான நன்கொடைகளை பெற்று வைத்திருந்தார்‌. இதனை 
சம்பாதிக்க அவர்‌ முதலீடு செய்தது, மனம்‌ உருக வைக்கும்‌ 
பேச்சைத்தான்‌. பரம்பிதா, சொர்க்கம்‌, நரகம்‌ என்று கெஞ்சலாக 
பேசுபவர்‌ விரைவில்‌ ஆணையிடும்‌ தொனிக்கு வந்துவிடுவார்‌. அங்கு 
வந்த பெண்கள்‌ இப்படித்தான்‌ அவரிடம்‌ செக்ஸ்‌ அடிமையாக 
மாறினார்கள்‌. 

அங்குள்ள பெண்கள்‌ யாரும்‌ கர்ப்பிணியாகாமல்‌ பார்த்துக்கொண்டது 
கேரியின்‌ சாமர்த்தியம்‌. அதில்‌ தவறு செய்து ஆணைகளுக்கு 
கீழ்படியாதவர்களுக்கு இருள்குழி தண்டனையை கேரி அளித்தார்‌. 
ஒளியற்ற இருள்‌ அறையில்‌ பெண்களை தள்ளி அந்த வழியை மணல்‌ 
மூட்டையை வைத்து அடைத்துவிடுவார்‌. உள்ளே கிடக்கும்‌ பெண்கள்‌ 
இருட்டில்‌ பசியுடன்‌ அப்படியே கிடக்கவேண்டியதுதான்‌. 


டப்லி என்ற கேரியின்‌ ஆணைக்கு இணங்காத பெண்ணை 
இம்முறையில்‌ குழியில்‌ உள்ளே தள்ளி, தண்ணீரை உள்ளே ஊற்றி ஷாக்‌ 
வைத்து கொன்றார்‌. இவர்களின்‌ உடல்களை அவர்‌ வீண்‌ செய்தது 
கிடையாது. மார்பு, கை, கால்கள்‌ என ரம்பத்தால்‌ வெட்டியெடுத்து 
அதனை வாணலியில்‌ போட்டு கருக வறுத்து அதனை நாய்‌ உணவில்‌ 
கலந்து செக்ஸ்‌ அடிமைகளுக்கு உணவாக அளித்துவிடுவார்‌. இறுதியில்‌ 
ஹெய்ட்னிக்கு மணிகட்டியது, அவர்‌ முதல்‌ செக்ஸ்‌ அடிமையாக 
கொண்டு வந்த விலைமாதுப்‌ பெண்ணான ரிவேராதான்‌. இவர்‌ 
நல்லமுறையில்‌ ஹெய்ட்னிக்குக்கு உதவி செய்ய அவருக்கு மெல்ல 
அப்பெண்ணின்‌ மீது நம்பிக்கை பிறந்தது. 

ஏறத்தாழ கீழ்தளத்தில்‌ செக்ஸ்‌ அடிமைகளாக வாழ்ந்த பெண்களுக்கு 
மேலாளராக தன்னை ரிவேரா மாற்றிக்கொண்டார்‌. எதற்கு? 
எப்படியாவது அங்கிருந்து தப்பிக்கத்தான்‌. தனது லட்சியத்தையும்‌ 
ஒருநாள்‌ அவர்‌ சாதித்தார்‌. ரிவேரா, தனக்கு தோழிகள்‌ நிறையப்பேர்‌ 
உண்டு. அவர்களை ஹெய்ட்னிக்குக்கு அறிமுகம்‌ செய்வதாக கூறினார்‌. 
இதை கேரி நம்பியது அவரின்‌ துரதிர்ஷ்டம்‌. 

ரிவேராவை கூட்டிக்கொண்டு பெட்ரோல்‌ பங்கில்‌ காத்திருந்தார்‌ கேரி. 
பெண்களை கூட்டி வருவதாக கூறி ஓடிய ரிவேரா நேராக தன்‌ ஆண்‌ 
நண்பரிடம்‌ நடந்த விஷயங்களை சொல்லி அழுதார்‌. பின்‌ போலீசிடம்‌ 


புகார்‌ தந்தார்‌. அவர்கள்‌ விலைமாதான ரிவேராவை நம்பவில்லை. 
பின்னர்‌, தன்னை ஹெய்ட்னிக்‌ கழுத்தில்‌ செயின்‌ கட்டி இழுத்து 
சித்திரவதை செய்த தழும்புகளை காட்ட போலீசுக்கு இதில்‌ ஏதோ 
விஷயம்‌ இருப்பது தெரிய வந்தது. உடனே போலீஸ்‌ பெட்ரோல்‌ 
பங்கில்‌ காத்திருந்த கேரியைக்‌ கைது செய்தது. போலீசின்‌ வருகையை 
அவர்‌ எதிர்பார்க்கவில்லை. அதேசமயம்‌ தன்மீதான குற்றச்சாட்டுகளை 
அவர்‌ மறுக்கவும்‌ இல்லை. பின்னர்‌, அவரின்‌ வீட்டுக்குள்‌ சென்று 
அதிரடி ரெய்ட்‌ அடித்து, பெண்களை விடுவித்தனர்‌. வெட்டி வைத்திருந்த 
பெண்களின்‌ உடல்‌ உறுப்புகளையும்‌, இறைச்சி பாக்கெட்டுகளையும்‌ 
கைப்பற்றினர்‌. அதன்பிறகு நடந்த விஷயங்களை உலகறியும்‌. மேலும்‌ 
அறிய யூடியூப்பில்‌ கேரி ஹெய்ட்னிக்‌ என தட்டச்சு செய்து தேடுங்கள்‌. 


சைக்கோ கொலைகாரர்கள்‌ 

இவர்களை எப்படி வகைப்படுத்துவது என்ற குழப்பம்‌ பலருக்கும்‌ 
இருக்கிறது. சிறுவயதில்‌ பெரும்பாலும்‌ கடுமையான கிண்டல்களால்‌ 
பாதிக்கப்பட்டவர்கள்‌, குடும்பத்தில்‌ கவனிக்கப்படாதவர்கள்‌, பாலியல்‌ 
சுரண்டலால்‌ பாதிக்கப்பட்டவர்கள்‌, உறவினர்‌, நண்பர்களால்‌ 
ஈர்க்கப்பட்டு சித்திரவதைகளில்‌ ஈர்க்கப்பட்டவர்கள்‌ என்று இவர்களின்‌ 
தன்‌ வரலாறு செல்கிறது. அதேசமயம்‌ இதில்‌ விபத்தில்‌ தலையில்‌ 
அடிபட்டு அதன்விளைவாக நடவடிக்கை மாறியவர்கள்‌ இதில்‌ 
சேர்க்கலாம்‌. 

சைக்கோ கொலைகாரர்கள்‌, திரள்‌ கொலைகாரர்களுக்கும்‌ வேறுபாடு 
உண்டு. திரள்‌ கொலைகாரர்களைப்‌ பொறுத்தவரை திடீரென மனதில்‌ 
ஏற்படும்‌ கொந்தளிப்பில்‌ பள்ளியில்‌ அல்லது திரையரங்களில்‌ புகுந்து 
அங்குள்ள மக்களை சுட்டுக்கொல்வார்கள்‌. தானியங்கி துப்பாக்கி, கத்தி 
உள்ளிட்ட ஆயுதங்களைக்‌ கொண்டு திரள்‌ கொலைகளைச்‌ 
செய்வார்கள்‌. 

1970ஆம்‌ ஆண்டு மார்ச்‌ 30 அன்று ஓஹியோவைச்‌ சேர்ந்த ஜேம்ஸ்‌ 
ரூபர்ட்‌, தன்‌ குடும்பத்தைச்‌ சேர்ந்தவர்கள்‌ பதினொரு பேர்களை 
கொலை செய்தார்‌. இவரைத்‌ திரள்‌ கொலைகாரர்‌ என்று 
வகைப்படுத்தலாம்‌. சைக்கோ கொலைகாரருக்கு உதாரணமான ஜான்‌ 
கேசியைக்‌ கூறலாம்‌. இவர்‌ ஆறு ஆண்டுகளில்‌ 33 இளைஞர்களை 
கொலை செய்தார்‌. 


சோசியோபாத்‌ என்பவர்களை அடுத்துப்‌ பார்ப்போம்‌. பிறவகை 
கொலைகாரர்களுக்கும்‌, இவர்களுக்கும்‌ உள்ள வேறுபாடு என்ன? வலி, 
இரக்கம்‌, கருணை என்பதை இவர்கள்‌ மனதளவில்‌ அறிவதில்லை 


என்பதுதான்‌. இவர்கள்‌ சிறு விலங்குகளைப்‌ பிடித்தால்‌ அதனை 
சித்திரவதை செய்து கொள்வார்கள்‌. அடுத்து, தீ எரிவதை 
ரசித்துப்பார்ப்பார்கள்‌. படுக்கையில்‌ தன்னைக்‌ கட்டுப்படுத்த முடியாமல்‌ 
சிறுநீர்‌ கழிக்கும்‌ பழக்கம்‌ இருக்கும்‌. இதனை முதலில்‌ அறிந்து 
மருத்துவர்களிடம்‌ சென்று சரிசெய்துகொண்டால்‌ அவர்களின்‌ 
மனநிலை மாறும்‌. 

சமூகத்தோடு அவர்களும்‌ இணைந்து பயணிக்கும்‌ வாய்ப்பு கிடைக்கும்‌. 
இதோடு அவர்களின்‌ குடும்ப நிலைமையும்‌ சரியாக அமைவது 
முக்கியம்‌. அவையும்‌ சீர்கெட்டால்‌ சமூகம்‌ அதற்கான விளைவை 
அனுபவித்தே ஆக வேண்டும்‌. 

கிம்‌ கி டுக்‌ படத்தில்‌ வருவது போல குறிப்பிட்ட விலங்கின்‌ முதுகின்‌ மீது 
கல்லைக்‌ கட்டி அதனை சித்திரவதை செய்தால்‌, அது தவறு என உடனே 
உணர வைக்கவேண்டும்‌. அதனை கண்டுகொள்ளாமல்‌ விட்டால்‌ 
பிறரை துன்புறுத்தி அதில்‌ இன்பம்‌ பெறும்‌ வழிமுறை அவர்களது 
மனதில்‌ சிறுவயதிலேயே உருவாகிவிடும்‌. 


வட கோமாளி - ஜான்‌ வேய்ன்‌ கேசி 
1942ஆம்‌ ஆண்டு சிகாகோவின்‌ எட்ஜ்வாட்டர்‌ மருத்துவமனையில்‌ 
பிறந்தார்‌ கேசி. நடுத்தர வர்க்க குடும்பம்‌. அனைத்து சீரியல்‌ 
கொலைகாரர்களின்‌ வாழ்க்கையில்‌ ஏதோவொரு சிக்கலை அவர்களின்‌ 
பெற்றோர்‌ ஏற்படுத்துவார்கள்‌. இதில்‌ தந்த அந்த பாத்திரத்தை 
வகித்தார்‌. ஜானின்‌ தந்தையைப்‌ பொறுத்தவரை அவருக்கு தவறுகள்‌ 
என்றாலே பிடிக்காது. எனவே ஜான்‌ சுயமாக எதைச்செய்யவும்‌ 
அனுமதிக்கவில்லை. 
எனக்கு நெருங்கிய நண்பரின்‌ தந்‌ைத இதுபோன்ற கண்டிப்பு 
கொண்டவர்‌. சைக்கிள்‌, நீச்சல்‌ என்பதை சிலர்‌ நண்பர்களுடன்‌ சேர்ந்து 
கற்றுக்கொள்வார்கள்‌. ஆனால்‌ நீச்சலுக்கு பெரியளவு பொருட்கள்‌ 
தேவையில்லை. கிணற்றில்‌ நீர்‌ இருந்தால்‌ போதும்‌. ஆனால்‌ சைக்கிள்‌ 
கற்க சைக்கிள்‌ வேண்டுமே? அவரின்‌ தந்தை தன்னுடைய மகன்‌ 
சைக்கிள்‌ கற்றுக்கொண்டால்‌ கண்டிப்பாக விழுந்து வாரி கை,கால்களை 
முறித்துக்கொள்வான்‌ என்று நம்பினார்‌. எனவே, சைக்கிள்‌ 
கற்றுக்கொள்வது அவசியமில்லை என்று உறுதியாக சொல்லிவிட்டார்‌. 
அவர்‌ தூங்கும்‌ மதியவேளையில்‌ சைக்கிள்‌ கற்று அவரை 
ஏமாற்றிவிட்டனர்‌. நிச்சயம்‌ அதை அவர்‌ தெரிந்தே அனுமதித்திருக்க 
கூடும்‌. ஆனால்‌ சரி, தவறு என எதையும்‌ செய்ய முடியாமல்‌ 
அனைத்தையும்‌ மறுத்துத்தவாறே ஒருவரின்‌ தந்‌ைத இருந்தால்‌ 
எப்படியிருக்கும்‌? 
இதன்‌ விளைவாகத்தான்‌ சமூகத்தில்‌ நினைத்துப்‌ பார்க்க முடியாத கோர 
எண்ணங்கள்‌ கொண்ட கொலைகார கோமாளி உருவானார்‌. அதனை 
சுற்றி இருந்தவர்கள்‌ அறிந்தபோது, 33 உயிர்கள்‌ பறிபோயிருந்தன. 
ஜானின்‌ அப்பா, அவரை சிறுவயதில்‌ செய்த சிறிய தவறுகளுக்கு கூட 
கடுமையாக திட்டும்‌ பழக்கம்‌ கொண்டவர்‌. இந்த கடுமையான 
ஒழுக்கத்தின்‌ விளைவால்‌ அதற்கு எதிரான விளைவுகளே விளைந்தன. 
இதனை ஜானின்‌ தந்தை உணர்ந்தபோது, அவரின்‌ மகன்‌ சிறையில்‌ 
இருந்தார்‌. தந்தை இறந்தபோது, அவரின்‌ இறுதிச்சடங்குக்கு 
செல்லக்கூட ஜானுக்கு அனுமதி வழங்கப்படவில்லை. 
ஜானின்‌ தந்தையிடம்‌ மட்டும்தான்‌ பிழை என்றில்லை. ஜானிடமும்‌ 
அவரது குடும்பம்‌ மட்டுமே அறிந்த பிரச்னை ஒன்று இருந்தது. அது 
பொய்‌. நிஜம்போல பொய்‌ சொல்லுவதில்‌ பள்ளிக்கூடத்திலேயே 
பட்டம்‌ வாங்கியவர்‌ ஜான்‌. அவரின்‌ நண்பர்கள்‌, பெற்றோர்‌ என 
பலரையும்‌ நம்ப வைக்குமளவு தத்ரூபமாக பொய்‌ சொல்லுவதில்‌ ஜான்‌ 


கேசி வல்லவர்‌. பின்னாளில்‌ தான்‌ செய்த கொலைகளை மறைக்க 


இத்திறமையைப்‌ பயன்படுத்தினார்‌. ஆனாலும்‌ சிறுவர்களிடம்‌ 
உறவுகொள்ள பயன்படுத்தி இரண்டரை அடி நீளமுள்ள மலமும்‌ ரத்தம்‌ 
ஒட்டியிருந்த டில்டோ என்ற பொருள்‌ அவரைக்‌ 


காட்டிக்கொடுத்துவிட்டது. அதை விடுங்கள்‌ அது அவரின்‌ துரதிர்ஷ்டம்‌. 
பள்ளிப்படிப்பை பல பொய்களுடன்‌ கடந்த ஜான்‌, வணிகப்பள்ளி 
ஒன்றில்‌ படித்தார்‌. படித்தபின்‌ வேலை தேடினார்‌. அதுவும்‌ கிடைத்தது. 
நுன்‌ புஷ்‌ காலணி கடையில்‌ விற்பனைப்‌ பிரதிநிதி வேலை. 
அதைச்செய்துகொண்டிருந்தபோது, காதல்‌ காற்று அவரது மனதில்‌ 
வீசியது. 

மேர்லின்‌ மையர்ஸ்‌ என்ற பெண்ணை பேசியே மயக்கி திருமணத்திற்கு 
சம்மதம்‌ வாங்கினார்‌. ஜான்‌ ஆணழகன்‌ போல என்று ஓர்‌ எண்ணம்‌ 
உங்கள்‌ மனதில்‌ தோன்றலாம்‌. ஆனால்‌ அப்படியெல்லாம்‌ கிடையாது. 
௦.8 அடி உயரம்‌ கொண்டவரின்‌ இடுப்பு எக்ஸ்‌எல்‌ சைஸ்‌ உடை 
கேட்டது. அப்படிப்பட்டவர்‌ தன்‌ பேச்சுத்‌ திறமையால்‌ தனக்கான 
துணையைத்‌ தேடினார்‌. வெற்றியும்‌ பெற்றார்‌. அப்போது எடை 
பிரச்னையைக்‌ குறைக்க வழிதேடிக்கொண்டிருந்தார்‌. 


அவரின்‌ மனைவியை திருமணம்‌ செய்ததன்‌ மூலம்‌ ஜானுக்கு கேஎஃப்சி 
ரெஸ்டாரண்ட்டின்‌ கிளையை நடத்தும்‌ வாய்ப்பு கிடைத்தது. மாமனார்‌ 
தன்‌ மருமகனுக்கு அந்த உரிமையைப்‌ பெற்றுத்‌ தந்ததோடு, 
அவர்களுக்கென ஐயோவா நகரில்‌ வீடும்‌ பார்த்துக்‌ கொடுத்தனர்‌. 
இனிய இல்லறத்தின்‌ பரிசாக ஒரு பையன்‌, ஒரு மகள்‌ என பிறந்தனர்‌. 
அங்குள்ள குடியிருப்புகள்‌ சார்பாக நடத்தும்‌ அனைத்து போட்டிகளிலும்‌ 
கோமாளி வேடம்‌ தரித்து அனைவரையும்‌ குஷிபடுத்துவது ஜானுக்கு 
பிடித்தமானது. அந்த வேடம்‌ தரித்திருக்கும்போது அவரின்‌ முகத்தில்‌ 
நீங்கள்‌ உற்சாகத்தை பார்க்கலாம்‌. இந்த ஜோவியலான தன்மையால்‌ 
அவருக்கு அங்கு நல்லபெயர்‌ கிடைத்திருந்தது. அனைத்தும்‌ ஒரேநாளில்‌ 
கெட்டுப்போனது. அதற்கும்‌ ஜானின்‌ கைவரிசைதான்‌ காரணம்‌. 

உணவகத்தில்‌ வேலை செய்த மில்லர்ஸ்‌ என்ற சிறுவன்‌, ஜானின்‌ மீது 
பாலியல்‌ புகார்‌ சொன்னான்‌. அதுவரை பலருக்கும்‌ அவர்‌ 
அப்படிப்பட்டவர்‌ என்று கடுகளவும்‌ நினைப்பு வரவில்லை. 
சுற்றுவட்டாரத்தில்‌ ஜான்‌ மீதான ஓரினச்சேர்க்கை புகார்‌ வலுவடைந்து 
வந்தது. தனது உணவகத்தில்‌ வேலை செய்யும்‌ அழகான சிறுவர்களை 
வீட்டுக்கு கூட்டி வந்து கட்டாய உடலுறவு வைத்துக்கொண்டார்‌ 
என்பது குற்றச்சாட்டு. ஜான்‌ மறுத்தாலும்‌ சிறுவர்களின்‌ வலுவான 
அடுக்கடுக்கான புகார்களால்‌ வழக்கு பதிவாகி பத்தாண்டுகள்‌ 


சிறைதண்டனை உறுதியானது. இதனால்‌ அவமானத்திற்குள்ளான 
அவரது மனைவி மேர்லின்‌, விவாகரத்து நோட்டீசை ஜானுக்கு அனுப்பி 
வைத்தார்‌. பிறகு, ஜானுடன்‌ வாழ்ந்த வீட்டை காலி செய்துவிட்டு 
குழந்தைகளுடன்‌ தன்‌ பெற்றோர்‌ வீட்டுக்குச்‌ சென்றுவிட்டார்‌. ஏறத்தாழ 
வாழ்க்கையை பூஜ்ஜியத்திலிருந்து தொடங்கவேண்டிய கட்டாயம்‌ 
ஜானுக்கு. அவர்‌ மனதில்‌ வருத்தம்‌ இருந்தாலும்‌ சிறையில்‌ இருந்தவரை 
எந்த கவலையும்‌ படவில்லை. அங்கு அவர்‌ எந்தப்‌ பிரச்னையும்‌ 
செய்யாமல்‌ நன்நடத்தை கொண்டிருந்ததால்‌ சிறை நிர்வாகம்‌ அவருக்கு 
பிணை வழங்க முடிவெடுத்தது. அதனை ஏற்ற ஜான்‌, சிகாகோவுக்கு தன்‌ 
61 வயது தாயுடன்‌ வசிக்க அரசின்‌ அனுமதி வேண்டினார்‌. அரசும்‌ 
அவரின்‌ நன்னடத்தையைச்‌ சோதித்துவிட்டு அனுமதியை 
வழங்கிவிட்டது. 

தனியாக ஓரு வீட்டை வாங்கி வாழ வேண்டும்‌ என்பது ஜானின்‌ 
விருப்பம்‌. அதுபோல ஒரு வாய்ப்பு வர சிகாகோவுக்கு தாயுடன்‌ 
சென்றார்‌. அப்போது உணவகததில்‌ சமையல்கலைஞராக பணியாற்றி 
வந்தார்‌. அதில்‌ கிடைத்த பணத்தையும்‌, தாயின்‌ சேமிப்பையும்‌ ஒன்று 
சேர்த்து வீடு ஒன்றை வாங்கினார்‌. அதில்‌ இரு படுக்கை அறைகள்‌ 
இருந்தன. ஜானின்‌ படுக்கை அறையை ஓட்டி வெளியேறும்‌ வழி 
ஒன்றும்‌, கீழ்‌ அறைக்குச்‌ செல்லும்‌ வழியும்‌ இருந்தன. 

ஜோவியலான ஆள்‌ என்பதால்‌ விரைவில்‌ ஜான்‌ அங்குள்ள 
குடியிருப்புகளில்‌ உள்ளவர்களுக்கு நண்பரானார்‌. அப்போது சமையல்‌ 
வேலையை கைவிட்டு கட்டுமான நிறுவனம்‌ ஒன்றைத்‌ தொடங்கி 
வேலை செய்து வந்தார்‌. இடங்களை வாங்கி விற்பது, கட்டுமான 
வேலைகளுக்கு ஆட்களை வழங்குவது என பணியாற்றி வந்தார்‌. 
வேலை நன்றாக சூடுபிடித்து சென்றுகொண்டிருந்தது. சொன்ன 
வேலைகளை முன்னதாக செய்து முடித்து நல்லபெயர்‌ வாங்கினார்‌ 
ஜான்‌. அதேநேரம்‌ கம்பெனி வேலைக்கு வரும்‌ சிறுவர்களை, 
இளைஞர்களை கட்டாய உடலுறவுக்கு வற்புறுத்தி அனுபவித்து 
வந்தார்‌. 

1972ஆம்‌ ஆண்டு இரண்டாவது திருமணத்தைச்‌ செய்து கொண்டார்‌ 
ஜான்‌. ஜூன்‌ 1ஆம்தேதி கரோல்‌ ஹாப்‌ என்ற பெண்ணை மணந்தார்‌. 
ஓராண்டிலேயே இந்த உறவும்‌ விவகாரத்தானது. இவரது வாக்குமூலம்‌ 
பின்னர்‌ போலீசில்‌ பெறப்பட்டது. அவர்‌ உடலுறவுக்கு தகுதியானவர்‌ 
அல்ல. ஒரு நிமிடம்‌ கனிவாக பேசுவார்‌. அடுத்தநொடி கோபமாகி 
நாற்காலிகளை கீழே போட்டு உடைப்பார்‌ என்று ஜானைப்‌ பற்றி 
இரண்டாவது மனைவி பேட்டி கொடுத்தார்‌. 


ஜான்‌, தெருவில்‌ நிற்கும்‌ விலைமாதுக்கள்‌, தனது நிறுவனத்தில்‌ 
பணியாற்றும்‌ அழகான இளைஞர்களை வீட்டுக்கு அழைத்து வந்து 
உடலுறவு வைத்துகொள்வதை ரகசியமாக செய்து வந்தார்‌. சிலரை 
குளோரோபார்ம்‌ கொடுத்து நினைவிழக்கச்செய்து உடலுறவு கொள்வது 
ஜானின்‌ வழக்கம்‌. 

உடலுறவுக்குப்‌ பிறகு சிறுவர்களை சித்திரவதை செய்து கொன்று 
கீழுள்ள அறையில்‌ எறிந்துவிடுவார்‌. பிணங்களின்‌ நாற்றம்‌ எழாமல்‌ 
இருக்க, எலுமிச்சைப்‌ பழங்களைப்‌ பயன்படுத்தினார்‌. அப்போதும்‌ 
மனித தசை அழுகும்‌ நாற்றத்தை ஜானால்‌ தடுக்க முடியவில்லை. 
கடுமையான துர்நாற்றம்‌ பற்றி பக்கத்து வீட்டுக்காரர்கள்‌ கேட்டபோது, 
கழிவுநீர்‌ குழாயில்‌ அடைப்பு என்று பதில்‌ சொன்னார்‌. 

கழிவு நீர்‌ அடைப்புக்கும்‌, பிணங்கள்‌ அழுகுவதற்கும்‌ வித்தியாசம்‌ 
தெரியாதா என்ன? ஆனால்‌ அதையும்‌ எப்படியோ பேசி 
சமாளித்துவிட்டார்‌ ஜான்‌. அப்போது அவரின்‌ கட்டட நிறுவனத்தில்‌ 
வேலை செய்யும்‌ சிறுவன்‌, ஜான்‌ செக்சுக்கு வற்புறுத்துவதாக 
போலீசிடம்‌ புகார்‌ சொன்னான்‌. ஆனால்‌ அப்போது அவர்கள்‌ அதனை 
பெரிதாக எடுத்துக்கொள்ளவில்லை. 

ஜானைப்‌ பொறுத்தவரை செக்சுக்கும்‌, சித்திரவதைக்கும்‌ ஆட்கள்‌ 
தேவை என்றால்‌ போலீஸ்‌ என்றோ, துணை ஷெரீஃப்‌ என்றோ பொய்‌ 
சொல்லத்‌ தயங்கியதில்லை. இப்படி சொன்னால்‌ யார்தான்‌ அவருடன்‌ 
வர மாட்டார்கள்‌? இப்படி பல்வேறு ஓரினச்சேர்க்கையாளர்களை 
வீட்டுக்கு அழைத்துச்‌ சென்று அழைத்துச்சென்று அனுபவித்தபிறகு, 
கொன்றார்‌. இவரிடமிருந்து தப்பியவர்கள்‌ வெகு சிலர்தான்‌. அவர்களில்‌ 
ஜெய்ம்‌ என்றவரும்‌ தன்னுடைய அனுபவத்தை விவரித்து போலீசில்‌ 
வாக்குமூலம்‌ கொடுத்தார்‌. 

ஜானின்‌ வீட்டுக்கு அருகில்‌ வாழும்‌ பெண்‌, ஜானின்‌ வீட்டில்‌ நள்ளிரவில்‌ 
எழும்‌ தீனமான அலறலைக்‌ கேட்டதை நினைவுகூர்ந்து சொன்னார்‌. 
ஆனால்‌ ஜான்தான்‌ கொலைகளுக்கு காரணம்‌ என்று போலீஸ்‌ 
சந்தேகப்படவில்லை. அதுதான்‌ அவருக்கு கொலைகளுக்கான பெரும்‌ 
தைரியத்தைக்‌ கொடுத்தது. 

ஜானின்‌ கொலைப்பயணம்‌ அப்படியே செல்லவில்லை. அதற்கு 
முடிவுக்கு கட்ட வந்தவர்தான்‌ போலீஸ்‌ அதிகாரி ஜோசப்‌ கோசன்ஸாக்‌. 
இவர்‌ ராபர்ட்‌ பீஸ்ட்‌ என்ற சிறுவன்‌ காணாமல்‌ போன வழக்கு கைக்கு 
வந்ததும்‌, காணாமல்‌ போன மொத்த சிறுவர்களின்‌ பட்டியலை வைத்து 
ஆராய்ந்துகொண்டிருந்தார்‌. அதில்‌ விசாரிக்கப்பட்டவர்களின்‌ 
விவரங்களும்‌ இருந்தன. அதில்‌ ஜான்‌ கேசியின்‌ விவரங்கள்‌ அவருக்கு 


நெருடலை ஏற்படுத்தின. உடனே அவரது பின்னணி பற்றி விசாரித்தார்‌. 
ஐயோவாவில்‌ ஜான்‌ சிறுவர்களிடம்‌ செய்த சில்மிஷங்கள்‌, சிறை 
தண்டனை விவரங்கள்‌ வெளிவந்தன. உடனே நீதிபதியிடம்‌ இந்த 
விவரங்களைச்‌ சொல்லி ஜானின்‌ வீட்டை சோதனையிட வாரண்ட்‌ 
வாங்கினார்‌. 


8213 சம்மர்டேல்‌ என்ற முகவரியிலுள்ள ஜானின்‌ வீட்டை போலீஸ்‌ 
சோதனையிட்டது. அதில்‌ அவரது வீட்டில்‌ ஓரினச்சேர்க்கை 
தொடர்பான வீடியோ படங்கள்‌ நிறைய கிடைத்தன. ஜானின்‌ காரில்‌ 
ராபர்ட்‌ பிஸ்டின்‌ முடியும்‌ கிடைத்தது. ஆனால்‌ இதை வைத்து அவரை 
கைது செய்ய முடியாதே? 

போலீஸ்‌, ஜானைக்‌ கண்காணித்து வந்தது. ஜோசப்பிற்கு உறுதியாக 
தெரிந்தது குற்றவாளி ஜான்‌ என்றுதான்‌. இரண்டாவது முறை அவரது 
வீட்டை சோதனையிட போலீஸ்‌ முடிவு செய்தது. காரணம்‌, முதல்முறை 
போலீஸ்‌ கவனிக்காமல்‌ விட்டது அங்கு எழும்‌ துர்நாற்ற நெடிதான்‌. 
இம்முறை அவரது வீட்டை தோண்டவும்‌ அரசு அனுமதி இருந்தது. 
இதன்விளைவாக, வீட்டின்‌ கீழே எறியப்பட்டிருந்த 27 பேர்களின்‌ 
சடலங்கள்‌ வெளியே எடுக்கப்பட்டன. இவற்றைத்‌ தவிர அப்பகுதியில்‌ 
இருந்த பிளானெஸ்‌ ஆற்றில்‌ இருந்தும்‌ சில சடலங்கள்‌ 


கைப்‌ ற்றப்‌! ட்டன. 


ராபர்ட்‌ பிஸ்ட்ை போஸ்ட்மார்ட்டம்‌ செய்தபோது, அவரது 
தொண்டையில்‌ நிறைய டிஷ்யூ தாள்கள்‌ திணிக்கப்பட்டிருந்தன. 
ஜானின்‌ சித்திரவதைகளால்‌ மூச்சுத்திணறி இறந்திருந்தான்‌. அப்புறம்‌ 
என்ன? ஜான்‌ நேரடியாக கூண்டில்‌ ஏற்றப்பட்டார்‌. அவருக்கு 
முரண்பாட்டு மனநோய்‌ - சிசோபெரேனியா என அறியப்பட்டு 
மனநலசிகிச்சை மையத்திற்கு அனுப்பப்பட்டார்‌. அதோடு அவர்‌ 33 
பேர்களை கொன்றிருந்ததால்‌, அவருக்கு விஷ ஊசி போட்டு கொல்ல 
அரசு முடிவெடுத்தது. இதற்கான தீர்ப்பை நீதிபதி லூயிஸ்‌ பி காரிபோ 
எழுதினார்‌. 1994இல்‌ மே 10 அன்று, ஜான்‌ வெய்ன்‌ கேசி விஷ ஊசி 
போட்டு கொல்லப்பட்டார்‌. இவருக்கு நான்‌ விஷ ஊசி போடுகிறேன்‌ 
என மக்கள்‌ சிறைத்துறைக்கு மனுக்களைப்‌ போட்ட அவலச்‌ 
சம்பவங்களும்‌ நடந்தன. 

நைலான்‌ கயிறு கொலைகாரன்‌! -ஆல்பெர்ட்‌ சால்வதோ 


அந்த உடலை 
நெருங்கிப்‌ 
பார்த்த 


போலீஸ்காரருக்கு குழப்பமாக இருந்தது. கயிறு இறுக்கிய தடம்‌ 
கழுத்தில்‌ இருக்கிறது. மெலிதாக ரத்தம்‌ வெளியே வடிந்துள்ளது. 
குடும்பத்‌ தகராறில்‌ இந்தப்‌ பெண்‌ தற்கொலை செய்துகொண்டாள்‌ என 
பைலை மூடிவிட நினைத்தார்‌. அப்போது இறந்துகிடந்த பெண்ணின்‌ 
கால்களைப்‌ பார்த்தார்‌. இறந்துகிடப்பவர்களின்‌ கால்கள்‌ இதுபோல 
இருக்காதே என கால்களைப்‌ பிரித்து பார்த்தவர்‌ மிரண்டுபோனார்‌. 

ஆம்‌! அந்த பெண்ணின்‌ பிறப்புறுப்பில்‌ ஏதேோ ஒரு பொருள்‌ 
செருகப்பட்டிருந்தது. அப்போதுதான்‌ அந்தப்‌ பெண்‌ பாலியல்‌ வல்லுறவு 
செய்யப்பட்டு தற்கொலை போல ஜோடிக்கப்பட்டிருக்கிறாள்‌ என்று 
அந்த போலீஸ்காரருக்குப்‌ புரிந்தது. போஸ்டனின்‌ கெய்ன்ஸ்போரோ 
தெருவில்‌ இறந்துகிடந்த பெண்ணின்‌ பெயர்‌ அன்னா செலஸர்ஸ்‌. வயது 
௦. தாயும்‌, அவரது சிறுவயது மகனும்‌ ஓரே வீட்டில்‌ தங்கியிருந்தனர்‌. 
அந்த கொலையைச்‌ செய்த கொலைகாரனும்‌ லேசுபட்டவன்‌ அல்ல. 
அமெரிக்காவைச்‌ சேர்ந்த போஸ்டன்‌ நகரில்‌ அவன்‌ செய்த கொலைகள்‌ 
காவல்துறையை மிரள வைத்தன. 

இரண்டு வாரங்களுக்குப்‌ பிறகு காமன்வெல்த்‌ அவென்யூவிலுள்ள 
குடியிருப்பிலிருந்து காவல்துறைக்கு அழைப்பு வந்தது. போய்ப்‌ 
பார்த்தபோது, முந்தைய கொலையின்‌ அத்தனை அடையாளங்களும்‌ 
அப்படியே இருந்தன. இறந்த பெண்மணி வல்லுறவு 
செய்யப்பட்டிருந்தார்‌. அவரின்‌ யோனியில்‌ மர்மமான பொருள்‌ உள்ளே 
வலுக்கட்டாயமாக திணிக்கப்பட்டிருந்தது. 

அந்த வெப்பமான ஜூன்‌ மாதத்தைத்‌ தொடர்ந்து அடுத்தும்‌ கொலை 


நடக்கும்‌ என விசாரணை அதிகாரிகளுக்குத்‌ தோன்றியது. அடுத்த 
மாதம்‌, 73 வயதான பெண்‌ கொலையுண்டிருப்பதாக தகவல்‌ கிடைத்தது. 


சம்பவ இடத்தில்‌ சமையலறையில்‌ கொலைசெய்யப்பட்ட பெண்மணி, 
படுக்கை அறைக்கு சடலமாக கொண்டு செல்லப்பட்டு பாலியல்‌ 
சித்திரவதைகள்‌ செய்யப்பட்டிருந்தார்‌. 

அடுத்து நடந்த இருகொலைகள்‌, அதன்‌ அடையாளங்கள்‌ போலீசாருக்கு 
நன்கு பழகிவிட்டன. உடனே அந்நகர மக்களுக்கு விழிப்புணர்வு 
ஏற்படுத்த அவர்கள்‌ முயன்றனர்‌. 

அடுத்த கொலை 1962ஆம்‌ ஆண்டில்‌ டிசம்பர்‌ 5 அன்று நடந்தது. 
இம்முறை கொலைசெய்யப்பட்டது மூத்த குடிமக்கள்‌ அல்ல. இளம்‌ 
கருப்பின பெண்ணான சோபி கிளார்க்‌. மற்றொரு ஆச்சரியமாக 
கொலைகாரரின்‌ விந்து வெளியேயும்‌ சிந்திக்கிடந்தது. இறந்த சோபி, 
கொலைகாரருக்கு எதிராக கடுமையாக போராடியிருப்பதற்கான 
அடையாளங்கள்‌ தெரிந்தன. ஆனால்‌ கொலைகாரரை ஏன்‌ உள்ளே 
வரவிட்டார்‌ என்பதற்கான விடை காவல்துறைக்கு கிடைக்கவில்லை. 
அப்படியெனில்‌ உள்ளே வந்தவரை கொலை செய்யப்பட்டவருக்கு 
முன்பே தெரிந்திருக்க வேண்டும்‌. அல்லது அவர்‌ தானே 
கொலையாளிக்கு உள்ளே வர ஏதோ காரணத்தால்‌ அனுமதி 
அளித்திருக்க வேண்டும்‌ என்ற முடிவுக்கு போலீசார்‌ வந்தனர்‌. 

அதோடு சோபியின்‌ குடியிருப்பில்‌ இருந்த மற்றொரு பெண்ணும்‌ 
கொலையாளியைப்‌ பார்த்திருந்தார்‌. அதாவது, அவரின்‌ வீட்டிற்குள்ளும்‌ 
நுழைய கொலையாளி தந்திரமாக முயன்று தோற்றிருந்தார்‌. வீட்டுக்கு 
பெயின்ட்‌ அடிப்பதாக அந்த மனிதர்‌ கூறினார்‌. அப்படி எங்கள்‌ வீட்டில்‌ 
எந்த தேவையும்‌ இல்லை என்றதும்‌, என்‌ உடல்‌ பற்றி வர்ணிக்கத்‌ 
தொடங்கினார்‌. மாடலாக நடிக்க ஆசையிருக்கிறதா என்று கேட்டார்‌. 
நான்‌ இல்லை என்று கூறிவிட்டேன்‌ என்று சொன்ன பெண்மணி, 
ஆல்பெர்ட்‌ சால்வதோவின்‌ அடையாளங்களைச்‌ சொன்னார்‌. 

அப்போது ஜார்ஜ்‌ நாசர்‌ என்ற குற்றவாளியை போஸ்டர்‌ குற்றங்களுக்கு 
காரணம்‌ என காவல்துறை நினைத்தது. ஆனால்‌ இருவரும்தான்‌ 
குற்றங்களில்‌ ஈடுபட்டனர்‌ என்று கூறிய நாசர்‌, கொலை நடப்பதை 
அப்படியே நடித்துக்காட்டினார்‌. மொத்தம்‌ பதினொரு கொலைகளை 
ஆல்பெர்ட்‌ சால்வதோ செய்திருந்தார்‌. இரண்டு கொலைகள்‌ மட்டும்‌ 
அவரது கணக்கில்‌ வரவில்லை. காரணம்‌ அக்கொலைகள்‌ ஆல்பெர்டின்‌ 
அக்மார்க்‌ முத்திரை இன்றி செய்யப்பட்டதுதான்‌. 

இளமைக்காலம்‌ 

ஆல்பெர்ட்டின்‌ குடும்பம்‌ பெற்றோர்களும்‌, ஐந்து பிள்ளைகளையும்‌ 
கொண்டது. இதில்‌ ஆல்பெர்ட்‌ உட்பட ஆண்‌ பிள்ளைகளுக்கு 


திருட்டுகளில்‌ ஈடுபடுவதும்‌, சிறை செல்வதும்‌ தினசரி பல்விளக்கி 
கொப்பளிப்பது போன்ற செயல்பாடாக இருந்தது. இதில்‌ ஆல்பெர்டிடம்‌ 
கொலையைத்‌ தவிர வேறு என்ன எதிர்பார்க்க முடியும்‌? மகன்களுக்கு 
திருட்டும்‌ குற்றங்களும்‌ எப்படி பழகின? 

வீட்டில்‌ மனைவி இருக்கும்போதே விலைமாதுக்களை கூட்டி வந்து 
மஜா செய்து வந்த தந்தைதான்‌ இதற்கான வழிகாட்டியாக இருந்தார்‌. 
தினசரி மட்டுமல்ல முழுநேரமும்‌ மது போதையில்‌ மிதப்பதும்‌, கேள்வி 
கேட்டால்‌ மனைவியை கால்பந்தாக நினைத்து உதைப்பதும்‌ அவரது 
ஹாபி. இந்த வழியில்‌ வந்தவர்கள்‌ உலகை எப்படி பார்ப்பார்கள்‌? 
அப்படியேதான்‌ ஆல்பெர்டோ வளர்ந்தார்‌. ஜெர்மனியில்‌ இருந்து 
அமெரிக்காவுக்கு இடம்பெயர்ந்திருந்த இராம்கார்ட்‌ என்ற பெண்ணை 
மணந்தார்‌. எதற்கு? காதலிக்க அல்ல செக்சுக்காக. இன்றைய 
தம்பதிகளை எத்தனை முறை செக்ஸ்‌ வைத்துக்கொள்கிறீர்கள்‌ என்றால்‌ 
மாதம்‌ இரண்டு, அல்லது மூன்று விரல்‌ காட்டுவார்கள்‌. 
ஆல்பெர்டோவின்‌ காமவெறிக்கு விரல்கள்‌ கூட பத்தாது. மாதம்‌ 30க்கும்‌ 
மேற்பட்ட முறை செக்ஸில்‌ ஈடுபட்டு மிரட்டினார்‌. அதிகாலை ஒருமுறை, 
உணவு இடைவேளை ஒருமுறை மாலை ஒருமுறை, இரவில்‌ 
அன்லிமிடெட்‌ என மூன்று வேளை சாப்பாடு போல செக்ஸை 
அனுபவித்தார்‌ ஆல்பெர்டோ. வார இறுதி என்றால்‌ இடைவேளை கூட 
கிடையாது. இப்படி கடுமையான உழைப்புக்குப்‌ பிறகும்‌ இராம்கார்ட்‌ 
உயிரோடு இருந்தாரா என்பது பற்றிய தகவல்கள்‌ கிடைக்கவில்லை. 


கொலைகளை ஆல்பெர்டோதான்‌ செய்தார்‌ என்பதற்கு உறுதியான 
ஆதாரங்கள்‌ கிடைக்கவில்லை. ஆனால்‌ அவரே கோர்ட்டில்‌ நான்தான்‌ 
கொலையாளி என்று ஒப்புக்கொண்டார்‌. 


கழுத்தை நெரித்து கொல்‌! 

நிறைய கொலைச்செய்திகளை தந்தி, மாலைமலர்‌ இதழ்களில்‌ படித்து 
ரசித்து சிரித்திருப்பீர்கள்‌. அதாவது கொலை மோசமான விஷயம்‌. 
அதனை பத்திரிகையாளர்கள்‌ எப்படி ரசனையாக எழுதுகிறார்கள்‌ என்று 
நினைத்தால்‌ ஆச்சரியமாக உள்ளது. 

பொதுவாக கழுத்தை நெரித்து கொல்வதில்‌ இருமுறைகளில்‌ இறப்பு 
நேர்கிறது. முதலில்‌ மூளைக்கு தேவையான ஆக்சிஜன்‌ 
கிடைக்காவிட்டால்‌, பதினைந்து நொடிகளில்‌ சொர்க்கத்திற்கான 
டிப்போவை சென்று அடைந்துவிடலாம்‌. அடுத்து, மூளைக்குச்‌ செல்லும்‌ 
ரத்தம்‌ தடைபடுவது. இதன்விளைவாக பலர்‌ கோமாவுக்குச்சென்று 
விடுவார்கள்‌. இந்த நிலையில்‌ ஒருவர்‌ பிழைத்தாலும்‌ அதற்கான 


போராட்ட அடையாளமான பாதிப்பு உடலில்‌ நீங்காமல்‌ இருக்கும்‌. 
இதில்‌ முக்கியமானது மூளையில்‌ ரத்தப்படலம்‌ கட்டி, பதிமூன்றாம்‌ 
நம்பர்‌ உளவாளி போல நான்‌ யார்‌? என்னை அடையாளம்‌ காட்டும்‌ 
நீங்கள்‌ யார்‌? என கேள்வி கேட்டு சுற்றுவதுதான்‌ ஆபத்தான நிலை. 


Jerry Brudos - The Shoe Fetish 
Siayer - The Killer Lust 

கொலைகார கலைஞன்‌ - ஜெர்ரி ப்ரூடோஸ்‌ 

அமெரிக்காவின்‌ ஓரேகானின்‌ சேலம்‌ பகுதியில்‌ வசித்துவந்த ஜெர்ரி 
பற்றி உலகத்திற்கு தெரிந்தது மிக குறைவான விஷயங்கள்தான்‌. அவர்‌ 
வீட்டின்‌ கீழ்தளத்தில்‌ வைத்திருந்த புகைப்படத்‌ தொகுப்பு அவரின்‌ 
இருள்‌ வாழ்க்கையை உலகிற்குக்‌ காட்டித்‌ தந்தது. 

ஆறு அடி உயரம்‌ கொண்ட அதற்கேற்ப எடையுள்ள ஆள்தான்‌ ஜெர்ரி. 
அவரின்‌ ரகசியமான ஆசைகள்தான்‌ அனைத்து பிரச்னைகளுக்கும்‌ 
காரணமாயின. ஏன்‌ அவரின்‌ சிறைவாசத்திற்கும்‌ கூட காரணம்‌. 


அத்தனை விஷயங்களையும்‌ தன்‌ மனைவிற்கு கூட தெரியாமல்‌ செய்து 
வந்தார்‌ ஜெர்ரி. அப்படியென்ன செய்துவிட்டார்‌? ஒன்றுமில்லை. 
பெண்களின்‌ செருப்புகளை, ஹைஹீல்ஸ்களை சேகரித்து சேமிப்பில்‌ 
வைத்தார்‌. ஆம்‌. சிலசமயம்‌ செருப்புகளை, பல சமயங்களில்‌ அந்த 
செருப்பை அணிந்த கணுக்கால்களையும்‌ வெட்டி தன்‌ குளிர்சாதனப்‌ 
பெட்டியில்‌ வைத்தார்‌. அதைப்பார்த்து சந்தோஷப்பட்டார்‌. 

இதனைத்‌ தொடக்கி வைத்தது பத்தொன்பது வயதான லிண்டா 
ஸ்லாசன்‌ என்ற பெண்தான்‌. குட்டையாக முடிவெட்டிக்கொண்டு 
கையில்‌ புத்தகங்களை தாங்கிக்கொண்டு வந்தவருக்கு, தான்‌ செல்ல 
வேண்டிய தெருவின்‌ முகவரி தெரியவில்லை. அப்போது பெய்யத்‌ 
தொடங்கிய மழை அவரின்‌ முகவரி எழுதியிருந்த காகிதத்தை ருசி 
பார்த்திருந்தது. அருகிலிருந்த ஜெர்ரியின்‌ வீட்டுக்கதவைத்‌ தட்டினார்‌. 
அவர்‌ தட்டியது நரகத்தின்‌ கதவை என்று அவருக்கு அப்போது 
தெரியாது. அவரைப்‌ பார்த்ததும்‌ ஜெர்ரியின்‌ மனதில்‌ குரூர திட்டம்‌ 
உருவானது. உடனே அவரின்‌ என்சைக்ளோபீடியா நூலை வாங்குவது 
போல பேச்சுக்‌ கொடுத்துக்கொண்டே உள்ளே வரவழைத்தார்‌. 
தன்னுடைய மனைவி, குழந்தைகள்‌ மேலேயுள்ள அறையில்‌ உள்ளனர்‌ 
என்று அப்பெண்ணின்‌ மனதில்‌ இருந்த பயத்தை உடைத்தெறிந்தார்‌. 
அப்பெண்‌ உட்கார ஸ்டூலை இழுத்துப்போட்டார்‌. பெண்களின்‌ இயல்பு 
தெரிந்ததுதானே? வளவளவென பேசிக்கொண்டு வந்தவர்‌, தன்‌ 
பின்புறம்‌ ஜெர்ரி சுத்தியல்‌ எடுத்துக்கொண்டு மண்டையைப்‌ பிளக்க 
தயாராக இருந்ததை பார்க்கவில்லை. 


டப்‌... அவ்வளவுதான்‌. தலையில்‌ ஏதோவொன்று இறங்கியதை மட்டுமே 
லிண்டா உணர்ந்தார்‌. சூடான ரத்தச்சுவையை நாக்கின்‌ அடியில்‌ 
உணர்ந்தார்‌. என்ன நடந்தது என அறிவதற்குள்‌ நினைவிழந்துபோனார்‌. 
மீதியிருந்த உயிரை ஜெர்ரி தன்‌ கைகளால்‌ கசக்கி விலக்கினார்‌. பின்‌ 
அவரின்‌ ஆடைகளை அவிழ்த்தார்‌. பிராவும்‌, ஜட்டியுமாக இருந்த 
உடைகளைப்‌ பார்த்ததும்‌ மகிழ்ச்சியானார்‌. அவருக்கு வெவ்வேறு 
உள்ளாடைகளை அணிவித்து பார்த்து அதனை புகைப்படம்‌ 
எடுத்துக்கொண்டார்‌. அப்போது அங்கிருந்த பகுதிகளில்‌ உள்ள 

வீடுகளில்‌ பெண்களின்‌ உள்ளாடைகள்‌ மட்டும்‌ காணாமல்‌ 
போய்க்கொண்டிருந்தது. கைவரிசை, ஜெர்ரியுடையதுதான்‌. 
பெண்களின்‌ உள்ளாடைகளை அணிந்து கண்ணாடியில்‌ ரசிப்பது 
அவருக்கு பிடித்தம்மான ஹாபி. பொம்மைகளுக்கு உடை அணிவித்து 
சிறுவர்கள்‌ விளையாடுவார்களே அதேபோல 
விளையாடிக்கொண்டிருந்தார்‌. இதற்கு தொந்தரவு செய்வார்கள்‌ என 


தன்‌ குடும்பத்தினருக்கு பணம்‌ கொடுத்து ஹாம்பர்க்கர்‌ வாங்கிச்‌ சாப்பிட 
வெளியே அனுப்பிவிட்டார்‌. 

சலிக்க சலிக்க லிண்டாவின்‌ உடலை பல்வேறு உள்ளாடைகளை 
அணிவித்து ரசித்தார்‌. இந்த விளையாட்டு அவரின்‌ குடும்பம்‌ 
உணவகத்தில்‌ சாப்பிட்டு வந்த பிறகும்‌ தொடர்ந்தது. பின்‌ லிண்டாவின்‌ 
உடலை துண்டு துண்டாக வெட்டி பிளாஸ்டிக்‌ பையில்‌ கட்டி, காரில்‌ 
கொண்டு போய்‌ வைத்தார்‌. அருகிலிருந்த வில்மெட்டே ஆற்றில்‌ 
கொண்டுபோய்‌ எறிந்தார்‌. 

வீட்டில்‌ கீழ்தளத்திற்கு வருவதற்கு தன்‌ குடும்பத்திற்கே தடை 
விதித்திருந்தார்‌. கூடவே வீட்டில்‌ வேலை செய்யும்போது தன்‌ மனைவி 
நிர்வாணமாக இருக்கவேண்டும்‌ என்றும்‌ கூறியிருந்தார்‌. அவரது 
மனைவி, தன்னுடைய அழகை கணவர்‌ ரசிக்கிறார்‌ என்று எண்ணி 
அதனை பெரிதாக எடுத்துக்கொள்ளாமல்‌ பின்பற்றினார்‌. அதன்‌ 
பின்னாலுள்ள பயங்கரத்தை அவர்‌ அறியவில்லை. காணாமல்‌ போன 
லிண்டா பற்றியும்‌ அவர்‌ வேலை செய்த நிறுவனம்‌ கூட 
கவலைப்படவில்லை. குறைந்த சம்பளம்‌ கொண்ட வேலை என்பதால்‌ 
அந்த வேலைக்கு ஆட்கள்‌ வருவதும்‌ போவதும்‌ சகஜம்‌. அப்படியே அந்த 
விவகாரம்‌ லிண்டாவின்‌ உடல்‌ ஆற்று நீரில்‌ மூழ்கிப்போனது போல 
மறைந்தது. 

அடுத்த ஆறு மாதத்தில்‌ ஜெர்ரியைத்‌ தேடியே இரை வந்தது. ஜேசன்‌ 
வொய்ட்னி என்ற அழகான பெண்தான்‌ இம்முறை சிக்கினார்‌. 
தோழியைப்‌ பார்த்துவிட்டு மின்வில்லேவில்‌ உள்ள வீட்டுக்கு 
சென்றுகொண்டிருந்தார்‌. அவரது கார்‌ வழியில்‌ மக்கர்‌ செய்ய, 
துரதிர்ஷ்டவசமாக அங்கு வந்த ஜெர்ரியின்‌ காரில்‌ லிஃப்ட்‌ கேட்டார்‌. 
அதற்குப்‌ பிறகு அவருக்கு உலகில்‌ ஏது வாழ்க்கை? வெள்ளை மற்றும்‌ 
சிவப்பு நிறத்தில்‌ இருந்த காரை போலீசார்‌ கண்டுபிடித்து மீட்டனர்‌. 
ஆனால்‌ வேறு எந்த துப்பும்‌ அங்கே கிடைக்கவில்லை. 

1969ஆம்‌ஆண்டு மே 27 அன்று பத்தொன்பது வயதான கரென்‌ 
ஸ்பிரிங்கர்‌ என்ற மாணவி, தன்‌ அம்மாவைப்‌ பார்க்க வருவதாகச்‌ 
சொல்லியிருந்தார்‌. ஓரேகோன்‌ பல்கலையில்‌ படித்து வந்தவருக்கு 
மருத்துவர்‌ ஆவதுதான்‌ லட்சியம்‌ என்று கூறிவந்தார்‌. அவருடன்‌ இரவு 
உணவு சாப்பிட்டு விட்டு ஷாப்பிங்‌ சென்ற சில ஆடைகள்‌ 
வாங்குவதுதான்‌ அவர்களின்‌ திட்டம்‌. இதற்காக கிளம்பியவர்‌ மெயர்‌ - 
பிராங்க்‌ எனும்‌ கடைக்கு ஏதோ பொருட்களை வாங்க சென்றார்‌. 


சிலமணி நேரங்களுக்குப்‌ பிறகு, மகள்‌ வீட்டுக்கு வராததால்‌ கரெனின்‌ 


அம்மாவுக்கு மனதில்‌ ஏதோ தவறு என்று பட்டது. உடனே போலீசில்‌ 
சென்று தன்‌ மகள்‌ தன்னைச்‌ சந்திக்க வருவதாக சொன்னாள்‌. இன்னும்‌ 
வரவில்லை. கொஞ்சம்‌ தேடிப்பாருங்கள்‌ என்று சொன்னார்‌. போலீஸ்‌ 
அவசரப்படவில்லை. 


இளம்பெண்‌ இல்லையா? எங்காவது காதலருடன்‌ இருப்பார்‌. 
பொறுமையாக இருங்கள்‌. முதலில்‌ வீட்டுக்குச்‌ செல்லுங்கள்‌ என்று 
சமாளித்து அனுப்பி வைத்தனர்‌. ஆனால்‌ கரென்‌ காணாமல்‌ போய்‌ 24 
மணிநேரங்கள்‌ ஆனதும்‌, போலீசும்‌ தன்‌ பங்கிற்கு தேடத்‌ தொடங்கியது. 
கரென்‌ கார்‌, சிறப்பு அங்காடியின்‌ பார்க்கிங்கில்‌ இருப்பதை 
கண்டுபிடித்தது. அங்கு சென்று விசாரணையைத்‌ தொடங்கியது. அதில்‌ 
இருவர்‌, ஆண்‌ ஒருவர்‌ திருநங்கை போல உடை அணிந்துகொண்டு 
அங்கு காத்திருப்பதைப்‌ பார்த்ததாக துப்பு கொடுத்தார்‌. அதைக்‌ குறித்து 
வைத்துக்கொண்ட போலீசுக்கு அடுத்து எப்படி அந்த வழக்கை 
கொண்டு செல்வது என புரியவில்லை. 

அப்போதுதான்‌ ஏப்ரல்‌ 23 அன்று லிண்டா சாலி என்ற பெண்ணைக்‌ 
காணவில்லை என்ற புகார்‌ வந்தது. தன்‌ ஆண்‌ நண்பரைப்‌ பார்க்க 
சிவப்பு நிற ஃபோக்ஸ்வேகனில்‌ சென்றவர்‌, அதனை ஓர்‌ கடையின்‌ 
பார்க்கிங்கில்‌ நிறுத்தி வைத்தார்‌. பிறகு ஆளைக்‌ காணோம்‌. அவர்‌ 
வேலை செய்த நிறுவனத்தில்‌ இதைக்‌ கண்டுபிடித்து புகார்‌ 
சொன்னார்கள்‌. பார்க்கிங்கில்‌ கார்‌ நிற்பதும்‌, அதை ஓட்டி வந்த 
பெண்கள்‌ காணாமல்‌ போவதும்‌ என நடப்பது இரண்டாவது சம்பவம்‌ 
என போலீஸ்‌ டயரில்‌ குறித்து வைத்துக்கொண்டது. அப்போதுதான்‌, 
அவர்களுக்கு மற்றொரு துப்பு ஆற்றிலிருந்து கிடைத்தது. 

மே 10 அன்று பிக்‌ டாம்‌ ஆற்றில்‌ மீன்‌ பிடிக்கச்சென்றவர்‌. நீரில்‌ பரப்பில்‌ 
மிதந்த பெண்ணின்‌ உடலைப்பார்த்து அதிர்ந்து 911 எண்ணை அழுத்தி 
சேதி சொல்லியிருந்தார்‌. லிண்டா காணாமல்‌ போன இடத்திலிருந்து 
இந்த ஆறு 12 கி.மீ தூரத்தில்‌ இருந்தது. ஆற்றில்‌ மேலும்‌ பிணங்கள்‌ 
கிடக்கிறதா என போலீஸ்‌ சோதித்தது. எந்த பிரயோஜனமும்‌ இல்லை. 
அடுத்து சில நாட்களிலேயே கரென்‌ ஸ்பிரிங்கரும்‌ சடலமாக அதே 
ஆற்றிலிருந்து மீட்கப்பட்டார்‌. 

சிறப்பு அங்காடிக்கு வந்த பெண்களை விசாரித்தபோது, அவர்கள்‌ 
காரேஜ்‌ அருகில்‌ பெண்‌ போல உடையணிந்த உயரமானவர்‌ நின்றதாக 
தகவல்‌ சொன்னார்கள்‌. அதில்‌ போலீஸ்‌ கவனித்தது உயரமான 
பெண்களின்‌ உடை அணிந்திருந்தாலும்‌ அந்த மர்மநபர்‌ பெண்‌ அல்ல 
என்பதுதான்‌. நாம்‌ பிணங்களைப்‌ பொறுக்கத்தான்‌ லாயக்கா என 


பொறுமையின்‌ எல்லைக்கே வந்திருந்தார்‌ காவல்துறை குழுவுக்கு 


வழிகாட்டிய ஜிம்‌ ஸ்டோவல்‌. ஆனாலும்‌ தனி ஒருவனாக யோசித்து 
பல்கலைக்கழகம்‌ முழுவதும்‌ விசாரித்ததில்‌ ஒரே ஒரு விஷயம்‌ சிக்கியது. 
வியட்நாம்‌ போரில்‌ பங்கேற்ற ராணுவ வீரர்‌ என்று சொல்லிக்கொண்டு 
மூன்று பல்கலைக்கழகப்‌ பெண்களை சந்திக்க ஒருவர்‌ அணுகியுள்ளார்‌. 
இருவர்‌ மறுத்துவிட, ஒரு பெண்‌ மட்டும்‌ அந்த நபரை சந்தித்து கோக்‌ 
பருகி பேசிவிட்டு வந்திருக்கிறாள்‌. 

அந்த நபர்‌ எப்படியிருந்தார்‌? என்ற அந்த மாணவியிடம்‌ ஜிம்‌ ஆவலாக 
கேட்டார்‌. ஆள்‌ ஆறு அடி இருப்பார்‌. உயரத்திற்கு ஏற்றமாதிரி கொஞ்சம்‌ 
கூடுதலாக சதை போட்டிருந்தார்‌ என்று அடையாளம்‌ சொன்னார்‌. 
உடனே ஜிம்முக்கு மண்டைக்குள்‌ மின்னலடித்து மணி ஒலித்தது. 
விசாரணை இறுதியில்‌, “நீங்கள்‌ சொன்ன ஆள்‌ திரும்பவும்‌ உங்களை 
சந்திக்கும்படி நேரம்‌ கேட்டால்‌ எங்களுக்குத்‌ தகவல்‌ கொடுங்கள்‌” 
என்றார்‌. அந்தப்பெண்ணும்‌ அதேபோல ஒருநாள்‌ ஜிம்மை அழைத்தார்‌. 
“அவர்‌ என்னை ஐந்து நிமிடம்‌ சந்திக்க முடியுமா? என்று கேட்கிறார்‌ 
என்றாள்‌. உடனே போலீஸ்‌ படையை ஜிம்‌ ரெடி செய்தார்‌. அந்த பெண்‌ 
அவரைச்‌ சந்தித்தபோது, ஜிம்‌ உடனே சுற்றிவளைத்து ப்ரூடோஸை 
கைது செய்தார்‌. 

முதலில்‌ ப்ரூடோஸ்‌ ஒரு ஜென்டில்மேனை இப்படியா கையாள்வது என 
பல புருடாக்களை விட்டார்‌. ஆனால்‌ போலீஸ்‌ செவுளில்‌ இரண்டு 
வைத்து பின்புறம்‌ கைகளை வைத்து அழுத்தியதும்‌ அவருக்கு ஞானம்‌ 
பிறந்துவிட்டது. குற்றங்களை மெல்லிய குரலில்‌ ஒப்புக்கொண்டார்‌. 
உடனே அவரது வீட்டில்‌ போலீசார்‌ சோதனை போட்டனர்‌. அங்கு 
இருந்த ப்ரூடோஸின்‌ அறையில்‌ பேப்பர்‌ வெயிட்‌ பெண்களின்‌ 
மார்பகங்களில்‌ செய்து வைக்கப்பட்டிருந்தது கண்டு மிரண்டு 
போனார்கள்‌. பெண்களை சித்திரவதை செய்து கழுத்தை இறுக்கி 
தரையில்‌ இழுத்துச்சென்று கொல்வது ப்ரூடோசின்‌ வழக்கம்‌. அப்படி 
பலியான பெண்களை நினைவுக்காக புகைப்படம்‌ எடுத்துக்கொள்வது 
ப்ரூடோசின்‌ வழக்கம்‌. அதில்‌ அவரின்‌ முகம்‌ கடுமையாக காணப்பட்டது 
என காவல்துறை அதிகாரிகள்‌ கூறினர்‌. 

நீதிமன்றத்தில்‌ ப்ரூடோசுக்கு ஆயுள்தண்டனை விதிக்கப்பட்டது. 
சிறையில்‌ ஒழுக்கமாக நடந்துகொண்டார்‌. ஆனால்‌ என்ன ப்ரூடோசின்‌ 
சிறைவாசிகள்‌ அவருக்கு அடிக்கடி விபத்துகளை ஏற்படுத்த நோயினால்‌ 
இறக்கும்போது கூட அவருக்கு கழுத்து எலும்பில்‌ முறிவு இருந்தது. 
இரண்டு ஆண்டுகளுக்கு ஒருமுறை சில நாட்கள்‌ கைதிகள்‌ பிணையில்‌ 
செல்வதற்கு வசதி இருந்தது. 

துரதிர்ஷ்டவசமாக அதனை அவர்‌ பயன்படுத்துவதற்கு முன்பே 


2000ஆம்‌ ஆண்டு காலமாகிவிட்டார்‌. 

இரு தாறுமாறு கொலைகாரர்கள்‌ 

ஹென்றி லூகாஸ்‌ - ஓடிஸ்‌ டூல்‌ 

ஹென்றி லூகாசுக்கு கொலைகாரத்‌ தலைவன்‌ என்று பட்டமே 
கொடுக்கலாம்‌. இவர்‌ கொன்றவர்களின்‌ எண்ணிக்கை 300க்கும்‌ மேல்‌ 
இருக்கலாம்‌ என்று கூறப்படுகிறது. இதுபற்றி அமெரிக்க 
காவல்துறையிடம்‌ கூட முறையான எண்ணிக்கை கிடையது. இவர்‌ தன்‌ 
நண்பர்‌ ஓடிஸ்‌ டூலுடன்‌ இணைந்து டெக்சாஸ்‌, கெய்ன்வில்லே, 
புளோரிடா ஆகிய நகரங்களில்‌ பல்வேறு கொலைகளைச்‌ செய்தனர்‌. 


பின்னாளில்‌ கொலைக்குற்றத்தில்‌ மாட்டிக்கொண்டபோது கூட யார்‌ 
அதிக குற்றம்‌ செய்தது என்று பெரும்‌ குழப்பம்‌ ஏற்பட்டது. லூகாஸ்‌ 
கொலை செய்வதில்‌ கூட்டு என்றாலும்‌, அதற்கு பிறகு நடந்த 
விஷயங்களுக்கு தனக்கு தொடர்பில்லை என்று சொல்லிவிட்டார்‌. 
ஓடிஸ்‌ வல்லுறவு செய்த கொன்றவர்களை கிரில்‌ செய்து சுட்டு 
சாப்பிடுவார்‌. ஏன்‌ நீங்கள்‌ உங்கள்‌ நண்பருடன்‌ இந்த நிகழ்ச்சியில்‌ 
கலந்தகொள்ளவில்லை? என்று போலீஸ்‌ கேட்டபோது, “எனக்கு 
கிரில்லில்‌ இருந்து வழியும்‌ ஜூஸ்‌ பிடிக்கவில்லை” என்று பதில்‌ 
சொல்லியிருக்கிறார்‌ ஓடிஸ்‌. 

மேற்கு வர்ஜீனியாவில்‌ உள்ள சிறிய வீட்டில்‌ லூகாசின்‌ குடும்பம்‌ 
வசித்து வந்தது. அங்குதான்‌ லூகாஸ்‌ தன்‌ பிற்கால வாழ்க்கைக்கான 
சாபத்தைப்‌ பெற்றார்‌. அவரது தந்தை மோசமான குடிகாரர்‌. முழு 
போதையில்‌ ரயிலில்‌ ஏறும்போது நிலைதடுமாறி சரிந்தார்‌. அவரின்‌ 
இரண்டு கால்களும்‌ இந்த விபத்தில்‌ நசுங்கின. இதனால்‌ கால்கள்‌ 
இல்லாமல்‌ வீட்டில்‌ இருந்தார்‌. அதாவது வேலையின்றி என 
புரிந்துகொள்ளுங்கள்‌. செயற்கைக்கால்கள்‌ ஏன்‌ சக்கர நாற்காலி வாங்க 
கூட பணமில்லாத நிலை. 

மனைவி வயலா, சாப்பாட்டிற்கு என்ன செய்வது என யோசித்து தன்‌ 
உடலை விற்கும்‌ முடிவுக்கு வந்தார்‌. விலைமாதாக மாறினார்‌. ஆனால்‌ 
அவருக்கு இந்த நிலைக்கு தன்னை கொண்டு வந்த கணவன்‌ மீதான 
வன்மம்‌ குறையவில்லை. இதனால்‌ தான்‌ வாடிக்கையாளர்களுடன்‌ 
பாலுறவு கொள்ளும்போது அதனை கணவர்‌ பார்க்கும்படி அவரைக்‌ 
கட்டாயப்படுத்துவார்‌. இதனால்‌ மனநிலை சிதைவுண்ட அவளது 
கணவர்‌, ஒருநாள்‌ வீட்டுக்கு வெளியில்‌ போய்‌ அப்படியே 
உட்கார்ந்துகொண்டார்‌. திரும்ப வீட்டுக்கு வரும்போது, கொட்டும்‌ பனி 
காரணமாக, நிம்மோனியா காய்ச்சல்‌ வந்திருந்தது. அக்காய்ச்சலின்‌ 
பாதிப்பால்‌ அவர்‌ விரைவிலேயே அவமானம்‌ கொண்ட 
வாழ்க்கையிலிருந்து வெளியேறினார்‌. 

இதனால்‌ வன்மம்‌ கொண்ட வயோலா லூகாசின்‌ கோபம்‌ சிறுவன்‌ 
லூகாஸ்‌ மீது திரும்பியது. தான்‌ பாலுறவு கொள்வதை சிறுமி போன்ற 
உடையை அணிவித்து அதனை அவர்‌ பார்க்கும்படி செய்தார்‌. இந்த 
சித்திரவதை பதினான்கு வயதுவரை தொடர்ந்தது. வீட்டில்‌ 
உணவில்லை என்பதால்‌, குப்பைகளை தேடி அதில்‌ கிடைக்கும்‌ மிச்சம்‌ 
மீதி பொருட்களை லூகாஸ்‌ உண்டு வந்தார்‌. இதனால்‌ 
ஊட்டச்சத்துக்குறைவு பாதிப்பு உடலில்‌ நிரந்தரமானது. 


லூகாஸ்‌ பள்ளிக்கு கூட நீளமான முடிவளர்த்து சிறுமிகளின்‌ உடையை 


அணிந்து செல்ல வயோலா கட்டாயப்படுத்தினார்‌. இக்காலகட்டத்தில்‌ 
அவருக்கு ஏற்பட்ட விபத்தில்‌ ஒரு கண்‌ பாதிக்கப்பட்டிருந்தது. 
மோசமான அழுக்கான உடைகளை பள்ளியில்‌ சக மாணவர்கள்‌ 
கிண்டல்‌ செய்வதும்‌, சோனியாக இருந்த லூகாஸை அடித்து 
துவைப்பதும்‌ தினசரி வழக்கமானது. 

இக்காலகட்டடங்களில்தான்‌ லூகாஸ்‌ பண்ணையிலுள்ள விலங்குகளை 
சித்திரவதை செய்வதும்‌ அவற்றுடன்‌ பாலுறவு கொள்வதையும்‌ செய்யத்‌ 
தொடங்கினார்‌. இதன்‌ விளைவுகளை பின்னர்‌ சமூகம்‌ அனுபவித்தது. 
பதினைந்து வயதிலேயே அருகில்‌ இருந்த வீட்டுப்பெண்ணை வல்லுறவு 
செய்து கொன்று புதைத்தார்‌. அப்போது போலீஸ்‌ தன்னைக்‌ கைது 
செய்தும்‌ பயம்‌ லூகாசுக்கு இருந்தது. ஆனால்‌ அவர்‌ செய்த கொலை 
பற்றி போலீசுக்கு புகார்‌ சென்றாலும்‌ அவரை அவர்கள்‌ பிடிக்காத து 
அவருக்கு மகிழ்ச்சி அளித்தது. தொடர்ச்சியாக கொலைகளை தன்‌ 
இன்பத்திற்காக செய்யத்‌ தொடங்கினார்‌. இதுபோன்று அல்லாமல்‌ 
கொள்ளை குற்றத்திற்காக அவர்‌ மாட்டிக்கொண்டது விசித்திரம்தான்‌. 
பெண்களை மறித்து கொன்று பாலுறவு கொண்டால்‌ மனம்‌ நிறையும்‌. 
வயிறு எப்படி நிறையும்‌? அதற்காக கார்களை திருடி உள்ளூரிலுள்ள 
ஆட்டோமொபைல்‌ கடைகளில்‌ விற்று வந்தார்‌. போலீசுக்குப்‌ புகார்‌ 
போக அவர்கள்‌ சிம்பிளாக ஸ்கெட்ச்‌ போட்டு லூகாசுக்கு மாகாணச்‌ 
சிறையில்‌ ஓர்‌ அறையை தயார்‌ செய்தார்கள்‌. 

சிறையில்‌ சில ஆண்டுகளைக்‌ கழித்துவிட்டு விடுதலையானவர்‌, தன்‌ 
சகோதரி வீட்டுக்குச்‌ சென்றார்‌. அங்கு அவரின்‌ தாய்‌ வயோலா 
இருந்தார்‌. லூகாசைப்‌ பார்த்ததும்‌ வயோலா ஆபாச சொற்களை வாரி 
இறைத்து திட்டினார்‌. லூகாசும்‌ அம்மா செய்ததை அப்படியே திருப்பி 
செய்து பாசம்‌ காட்டினார்‌. இருவரும்‌ மது அருந்த தொடங்கினார்கள்‌. 
லூகாஸ்‌ வந்த சமயம்‌, அவரது சகோதரி வெளியே சென்றிருந்தார்‌. 
ஜாலியாக பேசிக்கொண்டிருந்த வயோலா, சகோதரியின்‌ மகள்களை 
கூட நீ செக்சுக்கு பயன்படுத்திய ஆள்தானே என்று ஆவேசமாக 
பேசிவிட்டார்‌. லூகாசுக்கு உடனே கோபம்‌ கொப்பளித்தது. 
அருகிலிருந்து கத்தியை எடுத்து வயோலாவின்‌ நெஞ்சில்‌ இறக்கினார்‌. 
அம்மா இறப்பதை ரசித்தபடி அமைதியாக சீட்டோஸ்‌ சிப்ஸை எடுத்து 
மென்று தின்னத்‌ தொடங்கினார்‌. சரிந்து விழுந்தத வயோலாவின்‌ ரத்தம்‌ 
மெல்ல டைல்ஸ்‌ தரையில்‌ பரவத்‌ தொடங்கியது. இந்த கொலைக்காக 
லூகாசுக்கு நாற்பது ஆண்டுகள்‌ சிறைதண்டனை விதிக்கப்பட்டது. 
இக்காலகட்டத்தில்‌ அவருக்கு இருந்த மனநிலை பிரச்னைகளை 
மருத்துவர்கள்‌ ஆராய்ந்து கண்டறிந்தனர்‌. 


மனப்பிளவு நோய்‌ அவருக்கு ஏற்பட்டிருந்தது. தாயின்‌ குரல்‌ தன்னை 
தற்கொலை செய்துகொள்ளச்சொல்லி வற்புறுத்துகிறது என்று 
வருந்தினார்‌. மேலும்‌ பல குரல்கள்‌ தாயின்‌ குரலை வழிமொழிந்தன. 
அதனால்‌ நிறைய முறை தற்கொலை முயற்சிகளை செய்தார்‌. ஆனால்‌ 
மருத்துவர்கள்‌ சிறப்பான பணியைச்‌ செய்தனர்‌. காப்பாற்றிவிட்டனர்‌. 
ஆனால்‌ அவருக்கு குறிப்பிட்ட காலம்‌ பொறுத்து பிணை வழங்க முடிவு 
எடுத்தனர்‌. அது ஆபத்தான முடிவாக பின்னாளில்‌ மாறியது. பிணையை 
வேண்டாம்‌ என மறுத்தார்‌ லூகாஸ்‌. காரணம்‌, தன்னைக்‌ கட்டுப்படுத்த 
முடியாமல்‌ யாரையாவது கொன்றுவிடுவோம்‌ என்று அவர்‌ பயந்தார்‌. 
ஆனால்‌ விதிகள்‌ எதற்கு இருக்கிறது? ஜனநாயகத்தை 
காப்பாற்றுகிறோம்‌ என அவருக்கு பிணை வழங்கினார்‌. 

லூகாஸ்‌ அதிக தூரம்‌ சென்று கொலை செய்து கஷ்டப்படவில்லை. 
சிறைக்கு ஒரு கி.மீ. உள்ளேயே பெண்‌ ஒருவரைக்‌ கொன்றார்‌. பின்னர்‌ 
அங்கிருந்து வேறிடத்திற்கு செல்லும்‌ வழியில்‌ ஓடிஸ்‌ என்ற தன்‌ 
ஆத்மார்த்த நண்பரைப்‌ பார்த்தார்‌. பேசினார்‌. இருவரின்‌ கடந்தகாலமும்‌ 
ஒன்று போலவே இருந்தது. 

ஓடிஸின்‌ வாழ்க்கை 

ஓடிஸூக்கும்‌ அவரது குடும்பமே வன்மத்தைப்‌ புகட்டியது. அவரது 
சகோதரி ட்ரூசில்லாவுக்கு, பாலியல்‌ தொழில்‌ செய்ய ஆட்களை பிக்‌அப்‌ 
செய்து கொடுக்கும்‌ வேலை சிறுவன்‌ ஓடிஸூனுடையது. ஒருகட்டத்தில்‌ 
இன்பவெறியில்‌ அவரது சகோதரி, ஓடிஸை வல்லுறவு செய்தார்‌. 

என்ன ஆனது தனக்கு என்று அவருக்கு அப்போது விளங்கவில்லை. 
பின்‌ தன்‌ சகோதரி வாடிக்கையாளர்களுடன்‌ பாலுறவு கொண்டு 
உச்சமடைவதை பரவசமான கண்களுடன்‌ பார்த்துக்கொண்டே 
இருப்பார்‌ ஓடிஸ்‌. பின்னர்‌ அவரது கொலைக்கணக்கு டிவியில்‌ 
பணிபுரிந்த தொகுப்பாளரான ஆடம்‌ வால்ஸின்‌ மகனைக்‌ கொன்றதில்‌ 
தொடங்கியது. அவர்‌ மீதான குற்றச்சாட்டை உறுதி செய்ய போலீசுக்கு 
துப்பு ஏதும்‌ கிடைக்கவில்லை. இரு குற்றவாளிகளும்‌ சந்தித்து பேசி 
குற்றங்களை இணைந்த கைகளாக செய்வோம்‌ என உறுதி 
எடுத்துக்கொண்டனர்‌. 

அங்குள்ள இன்டர்ஸ்டேட்‌ 35 எனும்‌ நெடுஞ்சாலையை இதற்காக 
தேர்ந்தெடுத்தனர்‌. அங்கு ஆதரவற்றோர்‌ இல்லம்‌ நடத்தி வந்த கேட்‌ ரிச்‌ 
என்ற பெண்ணை சித்திரவதை செய்து கொன்றனர்‌. பின்‌ 
அங்குள்ளவர்களை துரத்திவிட்டு, அந்த இடத்தை தீவைத்து 
கொளுத்தினர்‌. பின்னர்‌ நெடுஞ்சாலையில்‌ செய்த குற்றங்களை அந்த 
இடத்தில்‌ வைத்துதான்‌ செய்தனர்‌. செய்வது குற்றங்கள்‌ என்றாலும்‌ 


அதற்கென ஆபீஸ்‌ வேண்டாமா? 


அடுத்த கொலை, விலைமாது. நெடுஞ்சாலையில்‌ விபச்சாரம்‌ செய்த 
பெண்ணை காரில்‌ ஏற்றிக்கொண்டனர்‌. காரில்‌ வைத்து இருவரும்‌ 
அப்பெண்ணை விதம்‌ விதமாக அனுபவித்தனர்‌. பல பொசிஷன்களிலும்‌ 
செக்ஸ்‌ வைத்துக்கொண்டாலும்‌ லூகாஸ்‌, ஓடிஸ்‌ இருவருக்கும்‌ செக்சில்‌ 
திருப்தியே ஏற்படவில்லை. எனவே மீண்டும்‌ மீண்டும்‌ ஒன்ஸ்மோர்‌ 
கேட்க, அந்த பெண்‌ கைத்தொழில்‌ செய்தே களைத்துபோனாள்‌. 
லூகாஸ்‌ மீண்டும்‌ ஒன்ஸ்மோர்‌ என்று குரல்‌ கொடுக்க ஆத்திரமானவள்‌, 
மனுசங்களாடா நீங்க? என்று கடுமையாக சண்டை போட்டாள்‌. நோ 
என்ற வார்த்தையே இருவருக்கும்‌ பிடிக்காது. எனவே அவளின்‌ கழுத்தை 
நெரித்து கொன்றுவிட்டனர்‌. ஆனால்‌ என்ன, அழகான உடம்பு 
இருக்கிறேதே! இறந்த பிணத்துடன்‌ திருப்தியாகும்‌ வரை உடலுறவு 
கொண்டுவிட்டு சாலையில்‌ இருந்த கல்வெட்டு அருகே வீசிவிட்டு 
சென்றுவிட்டனர்‌. 

நாற்பது பேர்களுக்கு மேல்‌ அவர்கள்‌ பலிவாங்கி இருப்பார்கள்‌ என்று 
போலீஸ்‌ கூறியது. உண்மையான கணக்கு யாருக்கும்‌ தெரியாது. 
லூகாசுக்கு விஷ ஊசி போட்டு கணக்கு முடிக்க முடிவு எடுத்தனர்‌. 
ஆனால்‌ மரணதண்டனைக்கு எதிர்ப்பு உருவாக, ஆயுள்தண்டனை 
விதிக்கப்பட்டது. 2001ஆம்‌ ஆண்டு சிறையில்‌ இருக்கும்போது 
மாரடைப்பால்‌ இறந்துபோனார்‌ லூகாஸ்‌. புளோரிடா மாகாண 
சிறையில்‌ இருந்த ஓடிஸூக்கு கல்லீரல்‌ அழற்சி ஏற்பட்டு, நோய்‌ 
தீவிரமாகி 1996 செப்டம்பர்‌ 15 அன்று காலமானார்‌. அவருடைய 
உடலை உறவினர்கள்‌ யாரும்‌ பெற்றுக்கொள்ள வரவில்லை என்பதால்‌, 
சிறை நிர்வாகமே உடலை அடக்கம்‌ செய்தது. 

பிட்ஸ்‌ 

ஓடிஸூக்கு எபிலெப்சி எனும்‌ நரம்பியல்‌ குறைபாடு இருந்தது. இதனால்‌ 
எந்த விஷயத்தையும்‌ கவனித்துக்‌ கேட்பது, புரிந்துகொள்வது அவருக்கு 
கடினமாக இருந்தது. இதைக்‌ கட்டுப்படுத்துவது மட்டுமே ஒரே தீர்வு. 
எப்போதும்‌ சிரித்த முகமாக இருக்கும்‌ ஓடிஸின்‌ நரமாமிசம்‌ சாப்பிடும்‌ 
பழக்கம்‌ மக்கள்‌ பலரும்‌ அறிந்து திகைத்து போனார்கள்‌. 


0 
மனித ஜோம்பி - ஜெஃப்ரி டாமர்‌ 


என்‌ வாழ்க்கைக்கு என்ன பொருள்‌ இருக்கிறதென்று எனக்குத்‌ 
தெரியவில்லை. விஸ்கான்சின்‌ சீர்திருத்த மையத்தில்‌ என்னை 
வைத்திருக்கிறார்கள்‌. மோசமான, மன அழுத்தம்‌ தரும்‌ விஷயங்களை 
நான்‌ வாழ்வில்‌ சந்தித்திருக்கிறேன்‌. இதனால்‌ என்‌ வாழ்க்கையில்‌ 
மகிழ்ச்சி என்பதை நான்‌ உணரவில்லை. நான்‌ வெளியே சென்றாலும்‌ 
எனக்கு வாழ்க்கை இருக்கிறதா என்று தெரியவில்லை. 


-ஜெஃப்ரி டாமர்‌ 


அமெரிக்காவில்‌ உள்ள மில்வாக்கி எனும்‌ நகரில்‌ 1960ஆம்‌ ஆண்டு 
பிறந்தவர்‌ ஜெஃப்ரி. இவரின்‌ பத்து வயதிற்குள்ளாகவே பெற்றோருடன்‌ 
ஓஹியோவுக்கு இடம்பெயர்ந்தனர்‌. அவரின்‌ பெற்றோர்‌ மகிழ்ச்சியாக 
திருமண வாழ்வை வாழவில்லை. தந்தை, தாய்‌ எப்போது சந்தித்தாலும்‌ 
சண்டைதான்‌. பத்து வயதில்‌ ஜெஃப்ரி, பக்கத்து வீட்டுக்காரரால்‌ 


பாலியல்‌ வல்லுறவு செய்யப்பட்டார்‌. இவை அவரது மனதை 
குதறிப்போட, அப்போதே இறந்துபோன நாய்‌, பூனை, கோழி 
ஆகியவற்றின்‌ எலும்பு, மண்டையோடுகளை சேகரித்து வைத்து 
விளையாடத்‌ தொடங்கினார்‌. 

1978ஆம்‌ ஆண்டு பெற்றோர்‌ இல்லாத வீட்டில்‌ ஜெஃப்ரி வாழத்‌ 
தொடங்கினார்‌. அவரின்‌ பெற்றோர்‌ விவாகரத்து பற்றி யோசிக்கத்‌ 
தொடங்கியிருந்தனர்‌. வீட்டில்‌ தந்தையின்‌ கார்‌ இருந்தது. அதை எடுத்து 
ஜாலியாக சுற்றத்‌ தொடங்கினார்‌. அப்போது மது அருந்தும்‌ பழக்கமும்‌ 
தொடங்கியிருந்தது. 

அப்போது ஸ்டீவன்‌ ஹிக்ஸ்‌ என்பவர்‌ நண்பரானார்‌. அவரை தன்‌ 
வீட்டிற்கு ஜெஃப்ரி அழைத்து வந்தார்‌. நோக்கம்‌, அவருடன்‌ பாலுறவு 
கொள்ளத்தான்‌. ஆனால்‌ இந்த சமாச்சாரம்‌ ஸ்டீவனுக்கு தெரியாது. 
அவர்‌ டின்‌ பீர்‌ குடித்துவிட்டு, சைட்டிஷ்களை நொறுக்கிவிட்டு 
கிளம்புகிறேன்‌ என்றார்‌. வந்ததே கோபம்‌ ஜெஃப்ரிக்கு! அருகிலிருந்து 
பார்பெல்லை எடுத்து அவரின்‌ மண்டையில்‌ போட்டு அவரை அந்த 
அறையிலேயே சமாதி கட்டினார்‌. 


ஸ்டீவனின்‌ நினைவாக, அவரது மண்டையோடு, எலும்புகளை ஜெஃப்ரி 
எடுத்துக்கொண்டார்‌. பிறகு உடனே கொலைகளை அவர்‌ 
தொடங்கவில்லை. கல்லூரி ஒன்றில்‌ படிக்க விண்ணப்பித்தார்‌. பின்னர்‌. 
அதைக்‌ கைவிட்டு ராணுத்தில்‌ சேர்ந்தார்‌. தீராத மதுப்பழக்கம்‌ 
காரணமாக ராணுவ நிர்வாகம்‌ அவரை இரண்டே ஆண்டுகளில்‌ 
பணியிலிருந்து நீக்கியது. அவரின்‌ பெற்றோர்‌ நிரந்தரமாக 1982ஆம்‌ 
ஆண்டு பிரிந்தனர்‌. உடனே தந்தை வழி பாட்டியின்‌ பராமரிப்பில்‌ 
ஜெஃப்ரி சென்றார்‌. பாட்டியின்‌ வீடு விஸ்கான்சிலுள்ள அலிசில்‌ 
இருந்தது. அங்கு சென்றவர்‌ சிறிதுகாலம்‌ அமைதியாக இருந்தவர்‌, 
1986இல்‌ பொது இடத்தில்‌ சுய இன்பம்‌ அனுபவித்தார்‌ என்ற 
குற்றச்சாட்டின்‌ பேரில்‌ கைதானார்‌. பத்து மாதங்கள்‌ சிறைதண்டனை 
அளிக்கப்பட்டது. ஜெஃப்ரி, நீதிபதியிடம்‌ தனக்கு செக்ஸ்‌ தெரபி 
அளிக்கப்பட வேண்டுமென கேட்டார்‌. ஆனால்‌ அக்கோரிக்கை 
நிராகரிக்கப்பட்டது. 

சிறை தண்டனை முடிந்து வெளியே வந்தார்‌. 1987ஆம்‌ ஆண்டு செப்‌. 
மாதம்‌ தன்‌ கொலைக்கணக்கை தொடங்கி 1991 ஆம்‌ ஆண்டு வரை 
கொண்டு சென்றார்‌ ஜெஃப்ரி. ஸ்டீபன்‌ டுமாஸ்‌ என்பவரை முதலில்‌ 
கொன்றார்‌. பின்‌, மூன்றுபேர்‌ அவரின்‌ குடியிருப்பு பகுதியில்‌ காணாமல்‌ 
போயினர்‌. மக்கள்‌ ஜெஃப்ரியைத்தான்‌ சந்தேகித்தனர்‌. அவர்தான்‌ 
அவர்களோடு பேசி பழகி வந்தார்‌. அவரது பாட்டி, ஜெஃப்ரியின்‌ 


அறையில்‌ வந்த கெட்டுப்போன இறைச்சி வாடையை விரும்பாமல்‌ 
அவரை வீட்டை விட்டு வெளியேறச்சொல்லிவிட்டார்‌. 

ஜெஃப்ரி, தான்‌ கொலை செய்தவர்களை அப்படியே தூக்கி 
எறியவில்லை. அவர்களின்‌ உடல்களைப்‌ பிரித்து ஆய்வுசெய்து வந்தார்‌. 
பாட்டியின்‌ எதிர்ப்பால்‌ அவரது வீட்டிலிருந்து வெளியேறினார்‌. 
மில்வாக்கியில்‌ வடக்கு பகுதியில்‌ இருபத்தி ஐந்தாம்‌ தெருவில்‌ வீடு 
பார்த்து குடியேறினார்‌. இங்குதான்‌ அமெரிக்க குடிமகன்கள்‌ எட்டு 
பேரின்‌ கதையை முடித்தார்‌. ஜோம்பிகள்‌ மீது ஜெஃப்ரிக்கு பெரும்‌ ஈர்ப்பு 
இருந்தது. அதனால்‌ தன்‌ அறைக்கு கூட்டிவரும்‌ நண்பர்களை அடித்து 
குற்றுயிராக்கிவிட்டு, கபாலத்தை துளையிட்டு பிளப்பார்‌. அதில்‌ 
காஸ்டிக்‌ சோடா பொருட்களை ஊற்றுவார்‌. இந்த முரட்டு 
சோதனையில்‌ அவர்களின்‌ உயிர்கள்‌ போயிருக்கும்‌. அப்புறம்‌ எங்கே 
ஆபரேஷன்‌ சக்சஸ்‌ என்று கூறுவது? 

இவரின்‌ சோதனையில்‌ அனைத்து ஆட்களும்‌ மாறாமல்‌ மரணித்து 
வந்தனர்‌. 


199இல்‌ வாரத்திற்கு ஒருவரை ஜெஃப்ரி போட்டுத்தள்ளி வந்தார்‌. 
கொனார்க்‌ என்ற லத்தீன அகதி சிறுவன்‌ சாலையில்‌ நிர்வாணமாக 
ஓடிவந்தபோதும்‌ நிலையை போலீஸ்‌ உணரவில்லை. அவரை 
ஜெஃப்ரியிடம்‌ கொண்டு சென்று விட்டது காவல்துறை. போலீசுக்கு 
நன்றி சொல்லி அவரையும்‌ போட்டுத்தள்ளி கபாலத்தை எடுத்து 
தனியாக வைத்துக்கொண்டார்‌. 

இதேபோல சிகிச்சையில்‌ இன்னொருவர்‌ மாட்டினார்‌. அவர்‌ 
நிலையையை உணர்ந்து ஒருகையில்‌ விலங்கு மாட்டியதும்‌ தப்பி 
ஓடிவந்தார்‌. அவரை சாலையில்‌ கண்ட ரோந்து போலீஸ்‌ வண்டியை 
நிறுத்தி ஜெஃப்ரி பற்றி புகார்‌ சொன்னார்‌. அவரது அறைக்கு போலீஸ்‌ 
வந்தபோது, ஜெஃப்ரி பதற்றப்படவில்லை. அறையில்‌ எங்கும்‌ 
மண்டையோடு, ஆண்குறி படங்கள்‌ இருந்தன. உடல்‌ உறுப்புகள்‌ 
அமிலங்களில்‌ அமிழ்த்தப்பட்டிருந்தன. போலீசுக்கு ஜெஃப்ரி அதிக 
வேலைகளை வைக்கவில்லை. கொலை செய்தவர்களைப்‌ பற்றிய 
புகைப்படங்கள்‌ அவரது அறையில்‌ இருந்தன. அவற்றைக்‌ கைப்பற்றி 
கொலையாளிகளை கூட்டிக்கழித்து அடையாளம்‌ கண்டனர்‌. நீதிபதி 
ஜெஃப்ரிக்கு 957 ஆண்டுகள்‌ சிறைதண்டனையை வழங்கினார்‌. 


கொலம்பியா சீர்திருத்த சிறையில்‌ அடைக்கப்பட்டார்‌ ஜெஃப்ரி. அங்கு 


நேர்ந்த முதல்‌ மோதலில்‌ அவரின்‌ கழுத்தை அறுக்க சிறைக்கைதி 
முயன்றார்‌. கடும்‌ காயங்களோடு உயிர்பிழைத்தார்‌. அடுத்து, ஜிம்மில்‌ 


உடற்பயிற்சி செய்யும்போது, மற்றொரு கைதி ஜெஃப்ரியோடு சேர்த்து 
இன்னொரு கைதியையும்‌ உடற்பயிற்சிக்‌ கருவிகளால்‌ அடித்துக்‌ 
கொன்றார்‌. ஜெஃப்ரி செய்த முதல்‌ கொலை நினைவுக்கு வருகிறதா? 
பாவத்தின்‌ சம்பளம்‌ எப்படியோ கிடைத்துவிடுகிறது. 

1976ஆம்‌ ஆண்டு ஜூலை மாதம்‌ 26ஆம்‌ தேதி. நியூயார்க்கின்‌ பிரான்க்ஸ்‌ 
நகரிலுள்ள மத்திய வர்க்கம்‌ வாழும்‌ பகுதி. அங்குள்ள அடுக்ககம்‌ 
ஒன்றின்‌ கீழே இருபது வயதான இரு பெண்கள்‌ காரில்‌ அமர்ந்து 
பேசிக்கொண்டிருந்தனர்‌. 

அதில்‌ ஒருத்தியின்‌ பெயர்‌ டோனா லாரியா, அவளின்‌ தோழியின்‌ 
பெயர்‌ ஜூடி வாலன்டி. அவர்கள்‌ அமர்ந்திருந்த கார்ப்புறமாக கருப்பு 
நிற தலைமுடி கொண்டவர்‌ கையில்‌ காகித பையோடு மெதுவாக 
வந்துகொண்டிருந்தார்‌. அவரைப்‌ பார்த்ததும்‌ டோனாவின்‌ மனதுக்குள்‌ 
ஏதோ உறுத்தலாக இருந்தது. ஆனால்‌ உடனே 


காட்டிக்கொள்ளவில்லை. 

தம்‌ இருவரையும்‌ அந்த மர்ம டெனிம்‌ உடை அணிந்த மனிதர்‌ 
பின்தொடர்கிறாரோ என்ற வயதுக்குரிய சந்தேகம்தான்‌ காரணம்‌. 
ஆனால்‌ அதற்கெல்லாம்‌ யோசிக்க அந்த டெனிம்‌ மனிதர்‌ வாய்ப்பு 
கொடுக்கவில்லை. 

காரின்‌ அருகே வந்தவர்‌ சராலென பிஸ்டல்‌ ஒன்றை கையில்‌ எடுத்தார்‌. 
குறி தவறாமல்‌ இருக்க விரல்களால்‌ மற்றொரு கையால்‌ துப்பாக்கியைத்‌ 
தாங்கிப்‌ பிடித்தார்‌. கண்ணாடி அருகே வந்து ஐந்து முறை சுட்டார்‌. 
அதில்‌ டோனா சம்பவ இடத்திலேயே, உடலின்‌ ஐந்து லிட்டர்‌ ரத்தத்தில்‌ 
பாதியை காரில்‌ சிந்தி உயிரை விட்டிருந்தார்‌. ஜூலிக்கும்‌ படுகாயம்‌. 
ஆனால்‌ பிழைத்துவிட்டார்‌. சத்தம்‌ கேட்டு டோனாவின்‌ அப்பா இறங்கி 
வருவதற்குள்‌ டெனிம்‌ மனிதர்‌ ஓடிப்போய்விட்டார்‌. இதுதான்‌, அவரது 
ஊரறிந்த முதல்‌ கொலை. பொறுங்கள்‌. அவர்‌ அடுத்து என்ன செய்தார்‌ 
என்று சொல்லுகிறேன்‌. 

அதே ஆண்டில்‌ டெனிம்‌ மனிதர்‌ காதில்‌ சாத்தான்‌ பேசினார்‌. இன்னும்‌ 
எனக்கு ரத்தம்‌ வேண்டும்‌. நீ மனிதர்களைக்‌ கொல்ல வேண்டும்‌ என்றார்‌. 
அவரின்‌ ஆணையை நிறைவேற்றுவதை தன்‌ கடமையாக 
கொண்டிருந்தார்‌. அவரின்‌ பெயர்‌ பெர்கிட்ஸ்‌. 

அதே ஆண்டில்‌ அக்டோபர்‌ மாதம்‌ தன்‌ வெள்ளை ஃபோர்டு காரில்‌, 
அவருக்கு முன்னே சென்ற காதல்‌ தம்பதியை பின்தொடர்ந்தார்‌. 
இருவரில்‌ ரோஸ்மேரி கீன்‌ என்ற பெண்ணுக்கு சாத்தானுக்கு 
பிடித்தமாதிரி நீண்ட கூந்தல்‌. அதைப்பார்த்த உடனே கார்லோ 
டெனரோ என்ற கடற்படையில்‌ சேரப்போகும்‌ அவளது 
காதலனைக்கூட பெரிதாக பெர்கிட்ஸ்‌ நினைக்கவில்லை. இருவரையும்‌ 
துப்பாக்கியை எடுத்து சுட்டார்‌. தலையில்‌ துப்பாக்கித்‌ தோட்டா 
பாய்ந்தாலும்‌ டெனரோ பிழைத்துக்கொண்டார்‌. ஆனால்‌ தலையில்‌ 
இரும்பு பிளேட்‌ பொருத்தும்படி ஆயிற்று. ரோஸ்மேரி கீன்‌ ஆச்சரியமாக 
பிழைத்துக்கொண்டார்‌. 

இவற்றையெல்லாம்‌ ஏன்‌ பெர்கிட்ஸ்‌ செய்தார்‌ தெரியுமா? 

சாத்தான்‌ அவரிடம்‌ பேசி கொலைகளைச்‌ செய்யத்‌ தூண்டியதுதான்‌ 
காரணம்‌. இப்படித்தான்‌ விசாரணையில்‌ சொல்லி அனைவரையும்‌ 
திகைக்க வைத்தார்‌. 1976ஆம்‌ ஆண்டு நவ. 26 அன்று இரு டீனேஜ்‌ 
பெண்களை சுட்டார்‌. அதில்‌ ஒரு பெண்ணுக்கு முதுகெலும்பை தோட்டா 
சிதறடித்தது. இதனால்‌ அவர்‌ வாழ்நாள்‌ முழுக்க சக்கர நாற்காலியில்‌ 
பயணிக்கும்படி ஆயிற்று. 

நியூயார்க்‌ போலீசாருக்கு கொலைகளுக்கு இடையில்‌ உள்ள 


வித்தியாசத்தை உணர முடியவில்லை. .44 என்ற துப்பாக்கியை 
சைக்கோ கொலைகாரர்‌ பயன்படுத்தியிருக்கிறார்‌ என்பது மட்டுமே 
கமிஷனர்‌ மைக்கேல்‌ காட்டுக்கு தெரியும்‌. ஏன்‌?எதற்கு?எப்படி? என்ற 
கேள்விகளுக்கு அவரது குழுவால்‌ விடையைத்‌ தேட முடியவில்லை. 
அதற்கும்‌ பெர்கிட்ஸ்‌ தன்‌ கடிதங்கள்‌ மூலம்‌ உதவினார்‌. 1977ஆம்‌ 
ஆண்டு ஏப்ரல்‌ மாதம்‌ முதல்‌ சுட்டுக்கொல்லப்படும்‌ ஆட்களின்‌ 
சட்டைப்பையினுள்‌ கடிதங்களை வைக்கத்‌ தொடங்கினார்‌. 

அவர்‌ எழுதிய கடிதங்களில்‌ சாம்பிளுக்கு... 

என்னை நீங்கள்‌ பார்த்ததும்‌ சுட்டுக்கொன்றுவிடவேண்டும்‌. எனக்கும்‌ 
வயதாகிக்கொண்டே போகிறது. நெஞ்சுவலி வேறு அடிக்கடி 
வந்துகொண்டிருக்கிறது. சீக்கிரம்‌ என்னை பிடியுங்கள்‌. நான்‌ கூறியதை 
மறந்துவிடாதீர்கள்‌. பிடித்ததும்‌ என்னை சுட்டுக்கொன்று விடுங்கள்‌. 
என்னுடைய சாத்தானுக்கு இன்னும்‌ இளமையான ரத்தம்‌ 
தேவைப்படுகிறது. என்ற ரீதியில்‌ கடிதம்‌ எழுதி இருந்தார்‌. 

அதே ஆண்டில்‌ பெர்கிட்ஸ்‌ போலீசிடம்‌ பார்க்கிங்‌ டிக்கெட்‌ வாங்கி 
போலீசில்‌ மாட்டினார்‌. அவரது மனதுக்குள்‌ சாத்தான்‌ கொலை 
செய்யுமாறு உத்தரவு கொடுக்க உடனே காரை எடுத்துக்கொண்டு லாங்‌ 
ஜலேண்ட்டிலுள்ள சவுத்தாம்டன்‌ நகருக்கு காரில்‌ இரண்டு 
மணிநேரங்கள்‌ செலவழித்தது சென்று சேர்ந்தார்‌. 

அங்கு அவர்‌ சென்று சேரும்போது மழை பிடித்துக்கொண்டது. 
புயல்மழை போல நிற்காமல்‌ பெய்தது. அங்கு இருவரைக்‌ கொன்றார்‌. 
அப்போது காரை நிறுத்த பார்க்கிங்‌ டிக்கெட்‌ வாங்கினார்‌. போலீஸ்‌ 
முதலில்‌ அதனை பெரிதாக நினைக்கவில்லை. ஆனால்‌ அவர்‌ அங்கு 
வந்த நேரத்திற்கும்‌ துப்பாக்கிச்சூட்டில்‌ இருவர்‌ பலியானதற்கும்‌ 
எதேச்சையாக பொருத்தம்‌ இருந்தது. 

உடனே பார்க்கிங்கில்‌ கொடுத்திருந்த நியூயார்க்‌ முகவரிக்கு சென்றனர்‌. 
அங்கு சென்று, வீட்டை சோதனையிட்டனர்‌. அங்கு சாத்தானின்‌ 
பல்வேறு வாசகங்களைக்கொண்ட கிராஃபிட்டி வாசகங்கள்‌ சுவரில்‌ 
எழுதப்பட்டிருந்தன. பல்வேறு மேப்களில்‌ நியூயார்க்கின்‌ நிறைய 
இடங்கள்‌ குறிவைக்கப்பட்டிருந்தன. அவரது வீட்டில்‌ கிடைத்தவை 
ஓரளவு அவரின்‌ கேரக்டரை உறுதி செய்ய உதவின. பின்‌ 
வீட்டைச்சுற்றி போலீசை நிறுத்தினார்கள்‌. காரில்‌ முன்னமே 
பத்திரிகைகளுக்கு அனுப்ப எழுதியிருந்த கடிதங்கள்‌ சிக்கின. போலீசை 
பார்த்ததும்‌ பெர்கிட்ஸ்‌ அசிங்கமாக இளித்தார்‌. அவரை கைது செய்து 
சிறையில்‌ அடைத்தனர்‌. அவரின்‌ கொலைகளை திட்டமிட்டு 25 


ஆண்டுகள்‌ சிறை தண்டனை அளித்தனர்‌. இதோடு அவருக்கு உளவியல்‌ 
சிகிச்சையும்‌ அளிக்கப்பட்டது. தற்போது சுலிவன்‌ சிறையில்‌ 


அடைக்கப்பட்டுள்ளார்‌. 

கொலைகார இரட்டையர்‌ - 

கென்னத்‌ பியான்ச்சி 

ஏஞ்சலோ பியோனா ஜூனியர்‌ 

கொலை செய்பவர்களில்‌ பெரும்பாலும்‌ தனிநபர்கள்தான்‌ அதிகம்‌. 
ஆனாலும்‌ கூட காதல்‌, வசீகரம்‌, இனம்புரியாத ஈர்ப்பு ஆகியவற்றால்‌ 
கணவர்‌, மனைவி, அண்ணன்‌, தங்கை, நண்பர்கள்‌ என ஒன்று கூடி 
பலரைத்‌ தீர்த்துக்கட்டும்‌ ஆட்களும்‌ உண்டு. அவர்களில்‌ ஒரு 
ஜோடியைத்தான்‌ நாம்‌ இப்போது பார்க்கப்‌ போகிறோம்‌. 
அமெரிக்காவில்‌ அக்டோபர்‌ 1977ஆம்‌ ஆண்டு முதல்‌ பிப்ரவரி 1978ஆம்‌ 
ஆண்டு வரை அங்குள்ள மலைப்பகுதியை ஒட்டியுள்ள நெடுஞ்சாலைப்‌ 
பயணிகளை மிரள வைத்த ஜோடி இது. இவர்களை மலைப்பகுதிக்‌ 
கொலைகாரர்கள்‌ என நாளிதழ்கள்‌ பெயர்‌ சூட்டி கட்டுரைகளை எழுதித்‌ 
தள்ளினர்‌. 

இவர்களின்‌ முதல்‌ கொலை யோலண்டா வாஷிங்டன்‌ என்ற 
விலைமாது. இறந்துபோனது சமூகத்தின்‌ கடைநிலை குப்பை இனம்‌ 
என்பதால்‌ யாரும்‌ கவலைப்படவில்லை. ஆனால்‌ இறந்த இடம்‌ 6510 


ஃபாரஸ்ட்‌ லான்‌ டிரைவ்‌ எனும்‌ இடம்‌. இந்த இடத்தில்‌ பிரபல நடிகர்கள்‌ 
இறந்தபின்பு புதைக்கப்படுவார்கள்‌. இங்குதான்‌ அந்த விலைமாது 
கற்பழிக்கப்பட்டு உடையின்றி இறந்து கிடந்தார்‌. பிரபலங்கள்‌ புகார்‌ 
கொடுத்ததால்‌ உடனே போலீஸ்‌ விலைமாதுவின்‌ பொறுக்கி 
எடுத்துக்கொண்டு சென்றது. அடுத்து, பதினைந்து வயதான மற்றொரு 
பெண்‌. ஜூடித்‌ மில்லர்‌ என்ற அப்பெண்ணிலிருந்து பத்து பெண்களை 
ஒரே பேட்டர்னில்‌ போல கொன்றனர்‌. 

லா சென்ட்ரா என்ற இடத்தில்‌ இறந்து கிடந்த மில்லரை போலீஸ்‌ 
கண்டெடுத்தது. இப்பெண்ணை கடுமையாக சித்திரவதை செய்ததில்‌ 
சிறுநீரை கட்டுப்படுத்தும்‌ பிளாடர்‌ மற்றும்‌ உடலின்‌ பல்வேறு 
இயக்கங்களை கட்டுப்படுத்தும்‌ ஸ்பின்டர்‌ தசை இயக்கங்கள்‌ 
செயலிழந்து போயிருந்தன. ஸ்பின்டர்‌ தசை இயக்கம்‌ 
இறந்துபோனவரின்‌ உடலில்‌ பல்வேறு நீர்மங்களை வெளியேற்றி 
உடல்‌ அழுக உதவுகிறது. 

அதற்குப்‌ பிறகும்‌ நிறைய விலைமாது பெண்களை சைக்கோ 
கொலைகாரர்கள்‌ கொன்று போட்டனர்‌. இதனால்‌ விலைமாதுக்கள்‌ 
எந்த காரில்‌ ஏறினாலும்‌ கார்‌ நம்பரை போலீசுக்கு சொல்லும்‌ நிர்பந்தம்‌ 
வந்தது. இப்போது நீங்கள்‌ என்ன நினைக்கிறீர்கள்‌? இதனால்‌ 
கொலைகள்‌ குறைந்துவிடும்‌ என்றுதானே? ஆனால்‌ அப்படியெல்லாம்‌ 
நடக்கவில்லை. 


கொலைகள்‌ குறிப்பிட்ட இடைவெளியில்‌ நடந்து வந்தன. நவம்பர்‌ 29, 
டிசம்பர்‌ 14 ஆகிய நாட்களில்‌ பெண்களின்‌ சடலங்களை போலீசார்‌ 
பொறுக்கி எடுக்க கென்னத்‌, ஏஞ்சலோ உதவினர்‌. இந்த உடல்களில்‌ 
கயிறு, சங்கிலியால்‌ கட்டி சித்திரவதை செய்ததற்கான அடையாளங்கள்‌ 
காணப்பட்டன. இவர்களின்‌ கோர சித்திரவதை காரணமாக, இறந்த 
பெண்களின்‌ சடலங்களில்‌ உள்ளுறுப்புகள்‌ பலவும்‌ செயலிழந்து 
விட்டன. இவர்களைப்‌ பிடிக்கவே 85 போலீஸ்‌ துப்பறிவாளர்களை 
காவல்துறை பணியமர்த்தியது. இதில்‌ கடைசியாக கற்பழிக்கப்பட்டு 
இறந்த இரு பெண்கள்‌ வாழ்ந்த கட்டடங்களில்‌ இருந்த 
செக்யூரிட்டிகளை விசாரித்தனர்‌. அதில்‌ இருந்த கென்னத்‌ பியான்ச்சி 
என்ற கட்டட பாதுகாவலர்‌ ஏனோ போலீஸ்‌ துப்பறிவாளர்களின்‌ 
கவனம்‌ ஈர்த்தார்‌. உடனே அவரின்‌ பின்னணி பற்றி ஆராய்ந்தனர்‌. 

பின்னர்‌. அவரது அறையில்‌ சோதித்தபோது, இறந்த பெண்கள்‌ சிலரின்‌ 
முடிகள்‌ கிடைத்தன. கென்னத்‌ எப்போதும்‌ சுற்றியுள்ள ஆட்களிடம்‌ 
தன்னுடைய சிறுவயது அருமையாக அமைந்த ஒன்று என்று 
சொல்லிக்கொண்டே இருப்பாராம்‌. உண்மையில்‌ இவரது இளம்வயது 


அனுபவங்கள்‌ எங்கும்‌ சொல்லிக்கொள்ளும்‌ அளவு சிறப்பானது அல்ல. 
இவரது அம்மாவுக்கு ஒழுக்கம்‌ என்பதுதான்‌ முக்கியம்‌. அதை 
கடைபிடிக்காதபோது தண்டனைகள்‌ கடுமையாக இருக்கும்‌. கென்னத்‌ 
சிறுவன்‌ என்றாலும்‌, கேஸ்‌ அடுப்பிலுள்ள தீயின்‌ மேல்‌ தன்‌ கையை 
வைத்து சத்திய சோதனைக்கு உட்பட்டே ஆகவேண்டும்‌. காயமாகி 
இருக்குமே! உண்மைதான்‌. இந்த கடும்‌ தண்டனைகளால்‌ அவர்‌ மெல்ல 
வலியை தாக்குப்பிடிக்கத்‌ தொடங்கினார்‌. 
இச்சூழ்நிலையில்‌ ஸ்டீவ்‌ வாக்கர்‌ என்ற உறவினர்‌ மூலம்‌, ஏஞ்சலோ 
பியூனோ என்ற அவரது உறவினர்‌ அறிமுகமானார்‌. இவரின்‌ 
இளமைக்காலமும்‌ இவரது தாயாரால்‌ நரகமானதுதான்‌. தனது தாயைக்‌ 
குறிப்பிட தி கன்ட்‌ என்று சொல்லையே இவர்‌ பயன்படுத்துவார்‌. 
இருவரும்‌ சேர்ந்தபிறகுதான்‌ விலைமாதுக்களின்‌ மீதான 
கொலைவழக்குகள்‌ அதிகரித்தன. கென்னத்‌, ஏஞ்சலோ இருவரும்‌ 
போலீஸில்‌ மாட்டினர்‌. குற்றங்களின்‌ படி இருவருக்கும்‌ 
ஆயுள்தண்டனை விதிக்கப்பட்டது. இதயநோய்‌ பிரச்னையால்‌ 
ஏஞ்சலோ 2002ஆம்‌ ஆண்டு மறைந்தார்‌. 

துன்பம்தான்‌ சந்தோஷம்‌ - டென்னிஸ்‌ ரேடார்‌ 

கொலையாளி என்றால்‌ யார்‌? பணத்திற்காக, மனநிறைவுக்காக, 
சொத்துக்காக கொல்வதைப்‌ பார்த்திருப்பீர்கள்‌. ஆனால்‌ ஆசைக்காக 
கொலை செய்ய விரும்புகிறவர்கள்‌ கொஞ்சம்‌ புதிதுதான்‌. 
ஓக்லாமிலுள்ள கான்சாஸில்‌ 1946ஆம்‌ ஆண்டு பிறந்தவர்‌ டென்னிஸ்‌ 
ரேடார்‌. இவர்‌ மேற்சொன்ன வகையைச்‌ சேர்ந்தவர்‌. 

வில்லியம்‌ - டோரத்தி ரேடார்‌ தம்பதியின்‌ நான்காவது மகனாகப்‌ 
பிறந்தார்‌. பெற்றோர்‌ தேவாலயத்தின்‌ மீது தீவிரப்‌ பற்று 
கொண்டவர்கள்‌. அவர்களின்‌ மகன்களும்‌ அப்படித்தான்‌ வளர்ந்தனர்‌. 
டென்னிஸ்‌ ரேடாரின்‌ தந்தை வில்லியம்‌ அமெரிக்க கடற்படையில்‌ 
பணிபுரிந்தார்‌. பின்னர்‌, 1948ஆம்‌ ஆண்டு எலக்ட்ரிக்‌ நிறுவனத்தில்‌ 
வேலைக்குச்‌ சேர்ந்தார்‌. 

டென்னிஸின்‌ குடும்பம்‌, சிறிது காலத்திற்குப்‌ பிறகு விசிட்டா 
பகுதியிலுள்ள செனகா என்ற இடத்திற்கு இடம்பெயர்ந்தனர்‌. 
சிறுவயதில்‌ டென்னிஸ்‌ படிப்பில்‌ பெரிய ஆர்வம்‌ காட்டியவரல்ல. 


அப்போதே என்சிசி ஸ்கெளட்டில்‌ சேர்ந்து வேலை செய்ய ஆர்வம்‌ 
காட்டினார்‌. இங்கு முகாம்களை அமைக்க எப்படி கயிற்றை 
கட்டவேண்டும்‌ என பல்வேறு முறைகளை சொல்லித்‌ தருவார்கள்‌. 
இயற்கணிதத்தை விட இதுபோன்ற எக்ஸ்ட்ரா கரிகுலர்‌ 
விஷயங்கள்தான்‌ டென்னிசை ஈர்த்தன. அப்போதே பாண்டேஜ்‌ எனும்‌ 
முறையில்‌ பிறரை கட்டி வைத்து சந்தோஷப்படும்‌ பழக்கம்‌ 
தொடங்கியிருந்தது. இதற்கெனவே இவரது தோழி ஒருவரை தயார்‌ 
செய்து வைத்திருந்தார்‌. அவரும்‌ இவரின்‌ மனநிலை தெரியாமல்‌ 
அத்தனைக்கும்‌ வளைந்து கொடுத்தார்‌. 

1963ஆம்‌ ஆண்டு கான்சாஸ்‌ பள்ளியில்‌ படித்து பட்டம்‌ பெற்றார்‌. 
அடுத்து கல்லூரிதானே? சலினா நகரிலுள்ள வெஸ்லின்‌ கல்லூரியில்‌ 
சேர்ந்தார்‌. அங்கேயும்‌ ரொம்ப சுமாராகவே படித்தார்‌. இதனால்‌ படிப்பை 
நிறுத்திவிட்டு அமெரிக்க ராணுவத்தில்‌ சேர்ந்தார்‌. வியட்நாம்‌ போரில்‌ 


ஈடுபட்டார்‌. அப்போது தன்‌ மனதில்‌ உள்ள சாத்தானை சங்கிலி 


போட்டு கட்டிவைத்திருந்தார்‌. இதனால்‌ அங்கு எந்த பிரச்னையும்‌ 
நேரவில்லை. சார்ஜென்டாக பதவி வகித்து கெளரவமாக வீடு 
திரும்பினார்‌. 

1970ஆம்‌ ஆண்டு தன்‌ பணியை முடித்துவிட்டு விசிட்டாவிலுள்ள தன்‌ 
வீட்டுக்கு வந்தார்‌. அடுத்த ஆண்டு மே22இல்‌ பாலா டையட்ஸ்‌ என்ற 
பெண்ணை மணந்தார்‌. இருவருக்கும்‌ இடையில்‌ மூன்று வயது 
வித்தியாசம்‌. பார்க்‌ சிட்டி என்ற நகருக்கு குடியேறினர்‌. கோல்மன்‌ என்ற 
நிறுவனத்தில்‌ டென்னிசுக்கு வேலை கிடைத்தது. 


1973ஆம்‌ ஆண்டு எலக்ட்ரானிக்ஸ்‌ துறையில்‌ பட்டம்‌ பெற்றார்‌. 
விசிட்டா மாநில கல்லூரியில்‌ படிக்க இம்முறை விண்ணப்பித்தும்‌ 
செமஸ்டரில்‌ சி, டி புள்ளிகள்தான்‌ கிடைத்தன. அங்கிருந்து விலகியவர்‌ 
ஏடிடி என்ற வீட்டு பாதுகாப்பு நிறுவனத்தில்‌ பணியாற்றினார்‌. இங்கு 
பணியாற்றியபோது விசிட்டா குடும்பத்தை படுகொலை செய்தார்‌. 
தம்பதிகளோடு இரு குழந்தைகளையும்‌ கொன்றார்‌. தனது பாதுகாப்பு 
நிறுவனத்தில்‌ தொழில்நுட்பம்‌ சார்ந்து வேலை பார்ப்பதால்‌, 
விரும்பியபடி அக்கருவிகளை மாற்றி அமைத்து வீட்டுக்குள்‌ நுழையும்‌ 
நுட்பத்தை அறிந்திருந்தார்‌. 

1988ஆம்‌ ஆண்டு அந்நிறுவனத்தின்‌ பணியிலிருந்து நீக்கப்பட்டார்‌. 
1974 முதல்‌ 1991 வரையிலான காலகட்டத்தில்‌ பத்து கொலைகளை 
டென்னிஸ்‌ செய்திருந்தார்‌. இந்த விஷயத்தை பின்னாளில்‌ கேட்ட 
ராணுவப்படை நண்பர்கள்‌ கூட முதலில்‌ இச்செய்தியை நம்பவில்லை. 
மேற்சொன்ன நிறுவனத்தில்‌ இவருக்கு கொடுத்த முக்கியத்துவம்‌, 
அதிகாரம்‌ இவரது ஆளுமையை மாற்றியது. தனது அதிகாரத்தைப்‌ 
பயன்படுத்துவது, அதற்கு பிறர்‌ கட்டுப்படுவது டென்னிசுக்கு பெரிதும்‌ 
மகிழ்ச்சி அளித்தது. 

2004ஆம்‌ ஆண்டு பிடிகே கொலைகாரர்‌ என்று 
அடையாளப்படுத்தப்பட்ட டென்னிஸ்‌, போலீசுக்கு கடிதம்‌ எழுதினார்‌. 
அதில்‌ தான்‌ செய்த பழைய கொலைகளை ஒப்புக்கொண்டு தான்தான்‌ 
குற்றவாளி என்று எழுதியிருந்தார்‌. பின்னர்‌, ஃபிளாப்பி டிஸ்க்‌ ஒன்றை 
போலீசுக்கு அனுப்பி அதில்‌ தன்னைப்‌ பற்றிய அடையாளங்களையும்‌, 
தான்‌ செல்லும்‌ தேவாலயம்‌ பற்றிய தகவல்களையும்‌ தந்தார்‌. 
அதற்குப்பிறகுதான்‌ போலீசுக்கு விழிப்புணர்வு ஏற்பட்டு, கண்களை 
துடைத்துக்கொண்டு விசாரணையில்‌ ஈடுபட்டனர்‌. இதன்‌ விளைவாக 
டென்னிஸ்தான்‌ கொலைகாரர்‌ என்ற யூகத்திறகு வந்தனர்‌. கொலை 
நடந்த இடத்தில்‌ கிடைத்த முடி சாம்பிள்களை வைத்து டிஎன்‌ஏ 
சோதனை செய்ய முடிவு செய்தனர்‌. இதற்காக டென்னிசின்‌ 


தலைமுடிகளை அவரது மகளிடம்‌ கேட்டுப்‌ பெற்றனர்‌. 

டிஎன்‌ஏ முடிவுகள்‌ டென்னிசை குற்றவாளி என்று காட்டின. காரை 
எடுத்துச்சென்று அவரின்‌ கையில்‌ காப்பு மாட்டினர்‌. அவரது மகள்‌ 
உட்பட குடும்பத்திற்கே அதிர்ச்சி. அமைதியாக வேலை செய்துகொண்டு 
ஞாயிறு என்றால்‌ தேவாலயம்‌ செல்பவர்‌ குற்றவாளியா? என 
திகைத்தனர்‌. ஆனால்‌ போலீஸ்‌ உரிய ஆதாரம்‌ காட்டியதும்‌ கப்சிப்‌ 
ஆனார்கள்‌. 

2005ஆம்‌ ஆண்டு பிப்ரவரி 25ஆம்‌ தேதி டென்னிஸ்‌ நீதிமன்றத்தில்‌ 
ஆஜரானார்‌. அவர்‌ செய்த பத்து கொலைகளுக்கு பத்து ஆயுள்தண்டனை 
விதிக்கப்பட்டது. கான்சாஸ்‌ மக்கள்‌ டென்னிஸ்‌ தூக்கிலிடப்பட 
வேண்டும்‌ என்று வேண்டுகோள்‌ விடுத்தனர்‌. ஆனால்‌ அப்போது 
கான்சாஸில்‌ அதுபோன்ற சட்டம்‌ கிடையாது. தற்போது எல்‌ டோரடோ 
சிறையில்‌ அடைக்கப்பட்டுள்ளார்‌. 

கொலை செய்ய டெமோ - எட்மண்ட்‌ கெம்பர்‌ 

சிறுவயதில்‌ நம்‌ எல்லோருக்கும்‌ சில விஷயங்களை செய்து பார்க்க 
ஆசைப்பட்டிருப்போம்‌. இந்த விஷயத்தை தெரிந்துகொள்ளும்‌ 
ஆர்வத்தை அப்பாவிடமிருந்து அல்லது உறவினர்களிடமிருந்து நாம்‌ 
பெற்றிருப்போம்‌. உதாரணமாக மீன்களைப்‌ பிடிப்பது, வண்டி 
ஓட்டுவது, நமக்கு பிடித்தவர்களை முத்தமிடுவது. இவையெல்லாம்‌ 
நமக்கு பிறர்‌ மூலமாக கிடைத்த விஷயங்கள்‌. இதையே எட்மண்ட்‌ தன்‌ 
தாத்தா பாட்டியை கொன்று சோதித்துப்‌ பார்த்தார்‌. சரியாகத்தான்‌ 
இருந்தது. ஏன்‌ அப்படி செய்தார்‌? அப்படி கொலை செய்தால்‌ 
எப்படியிருக்கிறது என தெரிய வேண்டாமா அதற்காகத்தான்‌. 


கொலை செய்யும்‌ பட்டியலில்‌ எட்மண்டின்‌ அம்மா, அவரின்‌ தோழி என 
பல பெயர்கள்‌ இருந்தன. அவர்கள்‌ தப்பித்தார்களா என்று இனி 
பார்ப்போம்‌. 

எட்மண்டின்‌ சிறுவயது மிக கொடுமையானது. அவரது பெற்றோர்‌ 
இருவருமே மகன்‌ ஒழுக்கமாக வளரவேண்டும்‌ என்பதில்‌ அதீத கறார்‌ 


ம்‌ அம்‌. 
காட்டினார்கள்‌. இதனால்‌ எட்மண்ட்‌ குறும்பு செய்து பிறர்‌ புகார்‌ 
சொல்லும்போதெல்லாம்‌ தண்டனைகள்‌ அவனது இளம்‌ மனதை 
ரத்தக்களறியாக்கும்‌ விதமாக இருக்கும்‌. ஒருமுறை அவர்‌ செய்த 
தவறுக்கு அவர்‌ ஆசையாக வளர்த்த சேவலை அவர்‌ கையாலேயே 
கொல்ல வைத்தனர்‌. பின்‌ அதனை சமைத்து சாப்பிட 
கட்டாயப்படுத்தினர்‌. இதனால்‌ அவருக்கு பெற்றோர்‌ என்றாலே 
கசந்துபோனது. 

தான்‌ ஆசைப்பட்டு வளர்த்த சேவலை தானே சாப்பிடும்படி பெற்றோர்‌ 
வற்புறுத்தியது அவரால்‌ மறக்க முடியாத ஆறாத வடுவாயிற்று. 
இதனால்‌ அக்காவின்‌ பொம்மைகளை கால்‌, கையை பிய்த்து 
விளையாடத்‌ தொடங்கினார்‌. பின்னர்‌, உயிருள்ள பிராணிகள்‌ பக்கம்‌ 
திரும்பினார்‌. நாய்‌, பூனை ஆகியவற்றை பிடித்து சித்திரவதை செய்து 
கொன்றார்‌. கை, கால்களை அக்குவேறு ஆணிவேராக பிய்த்து எறிந்து 
சிரித்தார்‌. இதுவும்‌ எட்மண்டிற்கு சலித்துப்போனதுதான்‌ சமூகத்திற்கு 
பிடித்த சாபம்‌. 
கலிஃபோர்னியாவில்‌ உள்ள சான்டா க்ரூஸ்‌ நகரம்‌, கொஞ்சம்‌ 
சோம்பலானது. அங்குள்ள சதர்ன்‌ கலிஃபோர்னியா பல்கலைக்கழகம்‌ 
அங்குள்ள உயிரோட்டத்திற்கு சாட்சியாக இருந்தது. ஊரில்‌ உள்ள 
மொத்த அழகிகளின்‌ கூடாரமாக அந்த பல்கலைக்கழகம்‌ இருந்தது. 


1970ஆம்‌ ஆண்டு வாக்கில்‌ அங்கு படித்துக்கொண்டிருந்த மாணவிகள்‌ 
திடீரென காணாமல்‌ போகத்‌ தொடங்கினர்‌. விரல்கள்‌ இல்லாத 
ஒற்றைக்கை, ஒற்றை மார்பகம்‌. மண்டையோடு, வெட்டப்பட்ட தனி 
கை, கால்கள்‌ என அங்குள்ள சுற்றுப்புறங்களில்‌ கிடைத்தன. அவற்றை 
ஒன்று சேர்த்து காணாமல்‌ போன பெண்களை கண்டுடிபிடிப்பது 
சாதாரணமான ஒன்றா? 

எட்மண்ட்‌ கெம்பர்தான்‌ அனைத்தையும்‌ செய்தார்‌. ஆனால்‌ நேரடியான 
ஆதாரம்‌ எதுவும்‌ காவல்துறையிடம்‌ கிடையாது. 

கொலை செய்யப்பட்ட பெண்களின்‌ உறுப்புகளை வைத்துக்கொண்டு 
சுய இன்பம்‌ அனுபவிப்பது எட்மண்டின்‌ ஸ்டைல்‌. வல்லுறவு 
செய்வதையும்‌ பெண்களை சித்திரவதை செய்து கொன்றபிறகே 
செய்வார்‌. கொலை செய்வதற்குப்‌ பயன்பட்டது அவரது கார்‌. 
அதில்தான்‌ பிளாஸ்டிக்‌ விரிப்பை விரித்து தன்‌ கடத்திய பெண்களை 
சித்திரவதை செய்து கொல்வார்‌. 


கல்லூரியின்‌ ஸ்டிக்கரை காரில்‌ ஒட்டி இருந்ததால்‌ பெண்கள்‌ பலரும்‌ 
அந்தக்காரில்‌ நம்பி ஏறி பலியானார்கள்‌. காரில்‌ ஏறிய அனைத்து 
பெண்களையும்‌ எட்மண்ட்‌ கொல்லவில்லை. சிலர்‌ இறந்து போன 
பெண்கள்‌ விஷயமாக பேசுவார்கள்‌. அதனை சில கேள்விகள்‌ கேட்டு 
வழக்கு நிலைமையை அறிவதே எட்மண்டின்‌ நோக்கம்‌. அந்த ஆண்டு 
கொலை செய்யவேண்டிய ஆட்கள்‌ பட்டியலை அவர்‌ ஏற்கெனவே 
தயாரித்துவிட்டார்‌. கொலை செய்வதிலும்‌ படு ஒழுங்கானவர்‌ எட்மண்ட்‌. 


உண்மையில்‌ அவர்‌ பல்வேறு பெண்களை காரில்‌ ஏற்றி, துப்பாக்கி 
முனையில்‌ மிரட்டி தான்‌ கனவு கண்டு வைத்திருந்த வழியில்‌ அவர்களை 
சித்திரவதைப்படுத்தி கொல்வார்‌. உண்மையில்‌ இந்த அத்தனை 
கொலைகளுக்குமான காரணம்‌, அவரது அம்மாதான்‌. அவரையும்‌ 
ஒருநாள்‌ எட்மண்ட்‌ கொன்றார்‌. அதன்பிறகு அவர்‌ தன்‌ காரில்‌ ஏற்றிய 
பெண்களைக்‌ கொல்லவில்லை. அதற்குப்‌ பதிலாக அவர்கள்‌ விரும்பிய 
இடங்களுக்கு கொண்டு சென்று விட்டார்‌. 

609 ஆர்ட்‌ தெருவிலுள்ள தன்‌ அம்மாவை சந்தித்தார்‌ எட்மண்ட்‌. 
இருவரும்‌ பேசிக்கொண்டிருந்துவிட்டு தூங்கச்சென்றனர்‌. அப்போது 
அவரின்‌ அம்மா, நீ என்னுடன்‌ இரவு முழுக்க 
பேசிக்கொண்டிருக்கவேண்டும்‌” என்றார்‌. 

எட்மண்ட்‌, தன்‌ அம்மா தூங்கியவுடன்‌ தீர்க்கமாக முடிவெடுத்தவராக 
சுத்தியலை எடுத்துக்கொண்டு அம்மாவின்‌ அறைக்குள்‌ நுழைந்தார்‌. 


முதலில்‌ அவரின்‌ தலையில்‌ சுத்தியலால்‌ அடித்தார்‌. அவர்‌ அலறல்‌ கூட 
இன்றி இறந்துபோனதும்‌, தன்‌ பாக்கெட்டிலிருந்த கத்தியால்‌ அவரின்‌ 
தலையை வெட்டி எடுத்தார்‌. பின்னர்‌, கைகளையும்‌ வெட்டி தனியாக 
எடுத்தார்‌. இச்செயல்களை ரசித்து நிதானமாக செய்தார்‌. பின்னர்‌, தன்‌ 
அம்மாவின்‌ தோழியான திருமதி. ஹெல்லாக்சை தன்‌ வீட்டில்‌ பார்ட்டி 
என்று வீட்டிற்கு அழைத்தார்‌. விவரம்‌ அறியாத அந்த அம்மணி 
பார்ட்டிக்கு வந்ததும்‌ அவரின்‌ தலையும்‌ உடலிலிருந்து தனியாக 


பிரிக்கப்பட்டது. 


எட்மண்ட்‌ எதையும்‌ மறைக்க நினைக்கவில்லை. போலீசுக்கு போன்‌ 
போட்டு பேசி, தான்‌ நிறைய கொலைகளை செய்தேன்‌ என்பதை அவரே 
ஒப்புக்கொண்டு வீட்டு முகவரியைக்‌ கொடுத்துவிட்டார்‌. அவர்களிடம்‌ 
ஒரே ஒரு வேண்டுகோளைத்தான்‌ விடுத்தார்‌. நீங்கள்‌ இப்போதே நான்‌ 
சொன்ன இடத்திற்கு வந்து என்னை அழைத்து செல்லாவிட்டால்‌ நான்‌ 
நிறைய பேர்களை கொல்லவேண்டியிருக்கும்‌ என்றார்‌. 
குடித்துக்கொண்டிருந்த காபியை உடனே வைத்துவிட்டு பறந்து வந்தது 
காவல்படை. நீதிமன்றத்தில்‌ எட்மண்டிற்கு ஆயுள்தண்டனை 
விதிக்கப்பட்டது. சிறையில்‌ உள்ள மனநல மருத்துவப்பிரிவில்‌ அவருக்கு 
சிகிச்சை அளிக்கப்பட்டு வருகிறது. 

ரத்த அபிஷேகம்‌ - ரிச்சர்ட்‌ ராமிரெஸ்‌ 

1983ஆம்‌ ஆண்டு அமெரிக்காவை திகைப்பில்‌ ஆழ்த்திய சைக்கோ 
கொலைகாரர்களின்‌ எண்ணிக்கை 5. அதில்‌ முக்கியமானவர்‌, நைட்‌ 
ஸ்டாக்கர்‌ எனும்‌ ரிச்சர்ட்‌ ராமிரெஸ்‌. 

வயதான பெண்கள்‌, சிறுமிகள்‌ என யாரையும்‌ விட்டு வைக்காமல்‌ 


வல்லுறவு செய்து அடித்து உதைத்து அவர்களைக்‌ கொன்று 
போட்டுவிட்டு செல்வார்‌. அந்த இடமே ரத்தக்குளம்‌ போல 


காட்சியளிக்குமாறு பார்த்துக்கொள்வது இவரது ஸ்டைல்‌. ரிச்சர்ட்‌ 
கொலை செய்த இடங்களில்‌ இறந்துபோனவர்களின்‌ ரத்தம்‌ 
சாத்தானுக்கு அபிஷேகம்‌ செய்யப்பட்டது போல கிடக்கும்‌. இது இவரது 
கொலைகளுக்கான பேட்டர்ன்‌. 

1984ஆம்‌ ஆண்டு தொடங்கிய கொலை வேட்டை மார்ச்சில்‌ உச்சம்‌ 
பெற்றது. மான்டெரி பூங்கா, ஈகிள்‌ ராக்‌ ஆகிய பகுதிகளில்‌ பல்வேறு 
கொலைகளை மக்கள்‌ திகைக்கும்படி செய்தார்‌. இவரது கொலைவெறி 
துப்பாக்கிச்சூடு, கத்திக்குத்தில்‌ யாருமே பிழைக்க வாய்ப்பில்லைதான்‌. 
ஆனால்‌ அப்படி துப்பாக்கிச்சூட்டில்‌ உயிர்பிழைத்த ஹெர்னான்டஸ்‌ 
கொடுத்த தகவல்படி, ரிச்சர்ட்‌ ராமிரெஸின்‌ உருவம்‌ போலீசுக்கு 
தோராயமாக கிடைத்துவிட்டது. மெல்ல விசாரணை வளையத்தை 
இறுக்கி வந்தனர்‌. 

கோடைக்காலத்தில்‌ தீவிரமாக வேலை பார்த்த ரிச்சர்ட்‌, எட்டு பேர்களை 
சிவலோகம்‌ அனுப்பியிருந்தார்‌. இதில்‌ சிலரைக்‌ கொன்று அவர்களின்‌ 


கண்களை மட்டும்‌ பிடுங்கிக்‌ கொண்டு போயிருந்தார்‌. இப்படி 
கொலைகளின்‌ எண்ணிக்கை அதிகரித்து வந்த நிலையில்‌ ரிச்சர்ட்டினால்‌ 
கடுமையாக தாக்கப்பட்ட ஒருவர்‌ கொடுத்த தகவல்‌ அவரின்‌ யூக 
உருவத்தை துல்லியமாக்க உதவியது. உடனே காவல்துறை பொறுத்தது 
போதும்‌ சூனாபானா என பொங்கி எழுந்தது. ரிச்சர்ட்டின்‌ 
உருவப்படத்தை நோட்டீசாக அடித்து ஊரெங்கும்‌ ஒட்டியதோடு டிவி, 
ரேடியோவிலும்‌ அறிவிப்புகளை வெளியிட்டது. 

இதனால்‌ சிக்கிவிடுவோம்‌ என பயந்த ரிச்சர்ட்‌ அடுத்த இடத்தை 
தேடினார்‌. சான்‌ஃபிரான்சிஸ்கோவைத்‌ தேர்ந்தெடுத்தார்‌. அங்கு சென்ற 
உடனே ஒரு வீட்டில்‌ கொலை செய்ய நுழைந்தார்‌. அந்த தாக்குதலில்‌ 
கணவர்‌ இறந்தாலும்‌, படுகாயமுற்ற மனைவி ரிச்சர்ட்‌ பற்றிய 
தகவல்களை போலீசாருக்கு சொல்லிவிட்டார்‌. ஆகஸ்ட்‌ 22 அன்று 
ரிச்சர்ட்‌ செய்த கொலையில்‌ ஒரு தவறைச்‌ செய்துவிட்டார்‌. கொலை 
செய்துவிட்டு, அங்கிருந்த பெண்ணை வல்லுறவு செய்துவிட்டு 
கிளம்பினார்‌. அடுத்தடுத்த பணிகள்‌ நினைவுக்கு வந்ததால்‌, 
கைரேகைகளை அங்கேயே விட்டுவிட்டார்‌. இதை லட்டு போல பிடித்த 
போலீசார்‌ கைரேகைகளை கணினியில்‌ இணைத்து தேடும்போது, 
ரிச்சர்ட்டுக்கு வயது இருபத்து மூன்று என்று தெரிய வந்தது. மேலும்‌ 
அவர்‌ வல்லுறவு சமாச்சாரங்கள்‌ தவிர, போதை மருந்து விவகாரத்திலும்‌ 
கைதாகியுள்ள விஷயங்கள்‌ தெரிய வந்தன. அதோடு அவர்‌ ஏசி/டிசி 
என்ற பேண்டு குழுவின்‌ ஆல்ப பாடல்களை ரசிப்பவர்‌ என்றும்‌, 
சாத்தானை வழிபடுபவர்‌ எனவும்‌ தகவல்களை விசாரித்துப்‌ பெற்றனர்‌. 


பின்‌ என்ன? உடனே அவரது உருவப்படத்தை நோட்டீசில்‌ அடித்து 
ஊரெங்கும்‌ ஒட்டினர்‌. அப்போது லாஸ்‌ ஏஞ்சல்சில்‌ தங்கியிருந்தார்‌ 
ரிச்சர்ட்‌. அங்கு காரைத்‌ திருடப்போய்‌ உள்ளூர்‌ மக்களிடம்‌ 
மாட்டிக்கொண்டார்‌. அவர்கள்‌ ஆங்காரத்தில்‌ அடித்து பிரித்ததில்‌ 
ரிச்சர்ட்‌ குற்றுயிரும்‌ குலையுயிருமாக ஆனார்‌. போலீஸ்‌ சரியான 
சமயத்தில்‌ வந்து ரிச்சர்ட்டை காப்பாற்றி நீதீக்கு ஏற்படவிருந்த 
ஆபத்தை நீக்கினர்‌. 

இளமைக்காலம்‌ 

ரிச்சர்ட்‌ மெக்சிக - அமெரிக்க குடும்பத்தைச்‌ சேர்ந்தவர்‌. இவருக்கு நேரடி 
வில்லன்‌ அப்பாதான்‌. அவரின்‌ குணத்தையும்‌ கோபத்தையும்‌ 
கடைசிவரையும்‌ ரிச்சர்ட்டினால்‌ புரிந்துகொள்ள முடியவில்லை. 
இதனால்‌ வீட்டில்‌ ரிச்சர்ட்டும்‌ அவரது அப்பாவும்‌ இருக்கும்போது வீடே 


போர்க்களமாக மாறும்‌. 


சிறுவயதில்‌ அதிகளவு சிப்ஸ்‌, பிரென்ச்‌ ஃபிரைஸ்‌ என வறுத்த, 
பொரித்த உணவுகளே பெரும்பாலும்‌ ரிச்சர்ட்டின்‌ உணவுகளாக மாறின. 
இதோடு போதைப்பொருட்களையும்‌ பயன்படுத்த தொடங்கினார்‌. 
போதை உடலுக்கும்‌ மனதுக்கும்‌ துணிச்சலைத்‌ தர, கார்களை இருமுறை 
திருட முயன்று காவல்துறையில்‌ சிக்கி வழக்கு பதிவான வரலாறும்‌ 
இவருக்கு உண்டு. 

இவரது உறவினரான மைக்‌, ரிச்சர்ட்டின்‌ ஆளுமையை மாற்றிய 
முக்கியமான நபர்‌. மைக்‌, வியட்நாம்‌ போரில்‌ அமெரிக்க ராணுவத்தில்‌ 
பணியாற்றியவர்‌. அங்குள்ள பெண்களை சிறைப்பிடித்து வல்லுறவு 
செய்து கொலை செய்து புகைப்படம்‌ எடுத்துக்கொண்ட நபர்‌ மைக்‌. 
இதனை ரிச்சர்ட்டிடம்‌ காட்டி பெருமைப்பட்டார்‌. இதனால்‌ சிறுவனான 
ரிச்சர்ட்டின்‌ மனதில்‌ வன்முறை தவறில்லை என்று அப்போதே 
பதிந்துவிட்டது. அப்போது மைக்‌ தன்‌ மனைவியை விவாகரத்து 
செய்துவிட்டு தனியாக வாழ்ந்து வந்தார்‌. 


நீதிமன்றத்தில்‌ அவரது வழக்கை விசாரித்து மரணதண்டனை 
அளிக்கும்போதும்கூட, “நீங்கள்‌ எல்லோரும்‌ முட்டாள்கள்‌. லூசிபரின்‌ 
சக்தியை அறியாதவர்கள்‌. நான்‌ நல்லது, கெட்டது ஆகியவற்றுக்கு 
அப்பாற்பட்டவன்‌. புரிந்துகொள்ளுங்கள்‌” என்று பேசினார்‌ ரிச்சர்ட்‌. 
அதற்காக விட்டுவிடுவார்களா? மரணதண்டனை விதிக்கப்பட்டது. 

மனித வேட்டையர்‌ - ராபர்ட்‌ ஹான்சன்‌ 

1980களில்‌ விலைமாதுக்களை கொலை செய்து நகரெங்கும்‌ பீதி ஏற்படுத்தியவர்‌ ராபர்ட்‌. இன்று 
அப்படி கொலை செய்தால்‌ எளிதில்‌ மாட்டிக்கொள்வார்‌. ஆனால்‌ அன்று நிலைமை அப்படி 
இருக்கவில்லை. விபசார தொழிலில்‌ இருப்பவர்கள்‌ சொல்வதை போலீஸ்‌ 
பாதிக்கப்பட்டவர்களின்‌ வாக்குமூலமாக எடுத்துக்கொள்ளாது. காரணம்‌, அதில்‌ நேர்மை 
கிடையாது என்று உள்ளுக்குள்‌ ஊறிய அவர்களது எண்ணமே காரணம்‌. இதைப்‌ பயன்படுத்திக்‌ 
கொண்டுதான்‌ ராபர்ட்‌ ஏராளமான கொலைகளை செய்தார்‌. 

ராபர்ட்‌ ஒரு கொலையாளி என்று நம்புவது கஷ்டமான ஒன்று. காரணம்‌, அவருக்கு திருமணமாகி 
குழந்தைகள்‌ இருந்தனர்‌. அலாஸ்காவில்‌ குடும்பத்துடன்‌ வசித்து வந்தார்‌. பேக்கரி ஒன்றை அங்கு 
நடத்தி வந்தார்‌. 

வெளியில்‌ பார்ப்பவர்களுக்கு அவர்‌ கெளரவமான அமெரிக்க குடிமகன்‌. ஆனால்‌ அவரது 


அட்ச 


பண்ணை நிலத்தில்‌ அவர்‌ ஆடிய மனித வேட்டை திகைக்க வைக்ககூடியது. கொலைக்கான 
டிசைனை அப்புறம்‌ சொல்கிறேன்‌. ஏன்‌ கொலை செய்யத்‌ தொடங்கினார்‌ தெரியுமா? பள்ளி, 
கல்லூரி செல்லும்‌ வயதில்‌ ரிச்சர்ட்டின்‌ முகமெங்கும்‌ பருக்கள்‌ வந்து தொலைத்தன. ஃபேர்‌ 
அண்ட்‌ லவ்லி, நோ மார்க்ஸ்‌ தொடங்கி லோரியல்‌ க்ரீம்கள்‌ வரை வாங்கி பூசியும்‌ 
மறையவில்லை. இப்படி ஒரு ஆம்லெட்‌ முகத்துடன்‌ எந்த பெண்ணுடன்‌ டேட்டிங்‌ செல்வது? 
இதனால்‌ மனதுக்குள்‌ மருகினார்‌ ராபர்ட்‌. மெல்ல பெண்களை அழைத்து வந்து வல்லுறவு 
செய்து சித்திரவதைக்குட்படுத்தி கொன்று சமூகத்தை பழிவாங்கினார்‌. 

விலைமாதுக்கள்‌, நடனப்பெண்கள்‌ என பதினேழு பேர்களை கொலை செய்ததாக ராபர்ட்‌ 
தெரிவித்தார்‌. ஆனால்‌ 1970 முதல்‌ ஆண்டுக்கு ஐந்து பெண்கள்‌ என ராபர்ட்‌ கொலை செய்த்தாக 
அவரது வழக்கை விசாரித்த காவல்துறை அதிகாரிகள்‌ கூறினர்‌. 1984ஆம்‌ ஆண்டு காவல்துறை 
ரிச்சர்ட்டை கைதுசெய்தது. அப்போது காவல்துறை கணக்குப்படி அவர்‌ எத்தனை பெண்களை 
கொன்றிருப்பார்‌? நீங்களே கணக்குப்‌ போட்டுச்சொல்லுங்கள்‌. 


1960ஆம்‌ ஆண்டு ஐயோவாவிலுள்ள போகஹான்டாஸ்‌ எனுமிடத்தில்‌ வளர்ந்தார்‌. அப்போதே 
மனதில்‌ எதையும்‌ செய்யலாம்‌ என்ற துணிச்சல்‌ ராபர்ட்டுக்கு இருந்தது. தன்‌ நண்பர்‌ ஒருவருடன்‌ 
சேர்ந்து ஏழு பள்ளிப்‌ பேருந்துகளுக்கு நெருப்பை வைத்தார்‌. எரியும்‌ பேருந்துகளை நண்பருடன்‌ 
சேர்ந்து பார்த்து ரசித்தார்‌. பற்றவைத்துவிட்டு ஓடினால்‌ பரவாயில்லை. அருகில்‌ நின்று ரசித்து 
பார்த்து மாட்டிக்கொண்டார்‌. 

மூன்று ஆண்டுகள்‌ சிறை தண்டனை கொடுத்து சிறுவர்‌ சீர்திருத்தப்‌ பள்ளிக்கு அனுப்பினர்‌. 
1963ஆம்‌ ஆண்டு பிணை கிடைத்தது. இதற்குப்‌ பிறகு ஒரு கடையில்‌ திருடினார்‌. இது போலீசில்‌ 
குற்றமாக பதிவாகவில்லை. பின்னர்‌, 1967ஆம்‌ ஆண்டு இரண்டாவது முறையாக திருமணம்‌ 
செய்துகொண்டார்‌. பின்‌ தந்தை சொல்லிக்‌ கொடுத்த பேக்கரி தொழிலை அனசோரஜ்‌ எனும்‌ 
பகுதிக்கு சென்று தொடங்கினார்‌. 

1970ஆம்‌ ஆண்டு விலைமாது ஒருவரை துப்பாக்கியை காட்டி மிரட்டினார்‌. இதுதொடர்பாக 
அப்பகுதியில்‌ வழக்கு ஒன்று பதிவானது. அடுத்து பார்‌ ஒன்றுக்கு வெளியில்‌ நின்ற டீன்‌ ஏஜ்‌ 
பெண்‌ ஒருவரை துப்பாக்கி முனையில்‌ கற்பழித்தார்‌ என்ற வழக்கும்‌ பதிவானது. ஆனால்‌ இந்த 


வழக்கு, அப்பெண்‌ விலைமாது என்பதால்‌ தள்ளுபடி ஆனது. சிறை தண்டனை 
கிடைக்காவிட்டாலும்‌ நீதிபதி ராபர்ட்டின்‌ நடவடிக்கை ஆபத்தானது என்று தீர்ப்பில்‌ குறித்து 
வைத்தார்‌. இதன்‌ காரணமாக அவருக்கு உளவியல்‌ சிகிச்சையும்‌ அளிக்கப்பட்டது. ஆனால்‌ 
அதனையும்‌ அவர்‌ முழுமையாக செய்துகொள்ளாமல்‌ பிணையில்‌ வெளியே வந்துவிட்டார்‌. 
இம்முறை காவல்துறையில்‌ மாட்டிக்கொள்ளாமல்‌ எப்படி விலைமாதுக்களை கடத்துவது என்ற 
சிந்தனையில்‌ இருந்தார்‌. 

பேக்கரியில்‌ சம்பாதித்த காசை வைத்துக்கொண்டு பெண்களை தேடி அலைந்தார்‌ ராபர்ட்‌. 
அப்போதும்‌ கடையில்‌ திருடுவதை அவர்‌ கைவிடுவதில்லை. நீதிமன்றம்‌, அவர்‌ முன்னர்‌ செய்த 
குற்றங்களை கண்டுகொள்ளவில்லை. இதனால்‌ குறைவான தண்டனைகளை விதித்தனர்‌. 
மேலும்‌ அவருக்கு உளவியல்‌ சிகிச்சை கொடுத்தால்‌ போதும்‌. திருந்திவிடுவார்‌ என நம்பினர்‌. 
அதுதான்‌ பல்வேறு பெண்களின்‌ உயிரைப்‌ பறித்துவிட்டது. 


இதன்பிறகுதான்‌ ராபர்ட்டின்‌ வேட்டை தீவிரமானது. அன்சோரேஜ்‌ நகர போலீஸ்‌, அலாஸ்கா 
மாகாண போலீஸ்‌ ஆகியோருக்கும்‌ பெரிய தலைவலியாக நடனப்பெண்கள்‌ காணாமல்‌ போவது 
அமைந்துவிட்டது. முதலில்‌ அதனை அவர்கள்‌ கண்டுகொள்ளவில்லை. ஆனால்‌ ஃபோர்த்‌ 
அவென்யூவில்‌ இருந்த கிளப்புகளைச்‌ சேர்ந்த ஆறு பெண்கள்‌ காணவில்லை என்றதும்‌ 
காவல்துறை திகைத்துப்‌ போனது. குளு குளு நடனம்‌ ஆடும்‌ பெண்களை தேடுவதற்கென்ற தனி 
குழுவை நிர்வாகம்‌ அமைத்தது. 

அப்படித்தான்‌ ஷெர்ரி மாரோ என்ற பெண்ணின்‌ உடலை அன்சோரேஜிலுள்ள நிக்‌ ஆற்றுக்கு 
அருகில்‌ கண்டெடுத்தனர்‌. .223 காலிபர்‌ தோட்டாவினால்‌ அப்பெண்‌ சுடப்பட்டிருந்தார்‌. வைல்டு 
செர்ரி கிளப்பைச்‌ சேர்ந்த பெண்‌ என உறுதி செய்யப்பட்டது. 1981ஆம்‌ ஆண்டு நவம்பர்‌ மாதம்‌ 
முதல்‌ அப்பெண்‌ கிளப்பிற்கு வரவில்லை என்று தெரிந்தது. காவல்துறை, சீரியல்‌ கொலைகாரர்‌ 
அன்சோரேஜ்‌ பகுதியில்தான்‌ இருக்கிறார்‌ என்று உறுதி செய்து விட்டது. 

அங்குள்ள கிளப்புகளில்‌ பணம்‌ தருவதாகச்‌ சொல்லி பெண்களை அழைத்துச்‌ செல்லும்‌ 
ஆட்களைப்‌ பற்றிய விவரங்கள்‌ திரட்டப்பட்டன. அதில்‌ பெண்கள்‌ மாறாமல்‌ சொன்ன பெயரை 
காவல்துறை குறித்துக்கொண்டது. அது ராபர்ட்‌ ஹான்சன்‌ என்பதுதான்‌. 

1983ஆம்‌ ஆண்டு ஜூன்‌ 13 அன்று, பதினேழு வயதான விலைமாது கையில்‌ விலங்குடன்‌ 
தெருவில்‌ ஓடிவருவதை ரோந்து போலீசார்‌ பார்த்தனர்‌. அப்பெண்ணை அழைத்து 
விசாரித்தபோது, ஒருவர்‌ தனக்கு பணம்‌ தருவதாக கூட்டிச்சென்று வல்லுறவு செய்தார்‌ என 
அழுதபடி கூறினார்‌. காவல்துறைக்கு யார்‌ அந்த கொலைகாரன்‌ என்பதில்‌ சந்தேகமில்லை. 
ராபர்ட்‌ ஹான்சன்‌ முக்கியமான கொலையாளி என புரிந்துபோனது. 

முதல்‌ கொலை நடந்த நிக்‌ ஆறு அருகே உள்ள இடங்களுக்கு செல்ல வண்டி பயன்படாது. 
விமானம்‌ இருந்தால்‌ மட்டுமே அங்கு செல்லமுடியும்‌. அப்பகுதியில்‌ அதற்கேற்ற விமானத்தை 
வைத்து இருந்தது ராபர்ட்‌ மட்டுமே. 1983ஆம்‌ ஆண்டு அக்டோபர்‌ மாதம்‌ 27ஆம்தேதி ராபர்ட்டை 
காவல்துறை கைது செய்து ஐந்து மணிநேரம்‌ விசாரித்தது. தன்‌ குற்றங்களை ஒப்புக்கொள்ளவே 
இல்லை. 


காவல்துறை இந்த நேரத்தில்‌ அவரது பண்ணை வீட்டை சோதனையிட்டது. அங்கிருந்த 
வரைபடம்‌, இறந்துபோன நடனப்பெண்களின்‌ நகைகள்‌ ஆகியவற்றை போலீசார்‌ 
கைப்பற்றினர்‌. நீண்ட விசாரணையில்‌ ஒருகட்டத்தில்‌ பதினேழு பெண்களை கொலை 
செய்ததாக ராபர்ட்‌ ஒப்புக்கொண்டார்‌. தன்‌ பிளேனில்‌ பறந்தபடியே தான்‌ பெண்களை கொலை 
செய்து புதைத்த இடங்களை போலீசாருக்கு காட்டினார்‌. 

தான்‌ நல்ல பெண்களை எப்போதும்‌ கொன்றதில்லை. விலைமாதுக்களை மட்டுமே கொன்றதாக 
கூறினார்‌. பள்ளி, கல்லூரிக்‌ காலத்தில்‌ தன்‌ முகப்பருவினால்‌ பெண்கள்‌ தன்னை நிராகரித்ததாக 
கூறி வருந்தினார்‌. தான்‌ பெண்களை எப்போதும்‌ நேசித்து வந்ததாக கூறி அதில்‌ நல்ல பெண்கள்‌ 
என்பதை தனிப்பிரிவாக வைத்திருந்தார்‌. கெட்ட பெண்கள்‌ உறுதியாக சாகவேண்டும்‌ என 
வாதிட்டார்‌. 


இளமையில்‌ அவரது முகம்‌ பற்றி நண்பர்கள்‌ கேலி செய்து சிரித்ததால்‌ பள்ளி வாகனங்களை 
நண்பருடன்‌ சேர்ந்து எரித்ததாக கூறினார்‌. அக்காலகட்டம்‌ பற்றி பேசும்‌ கடுமையாக உணர்ச்சி 


வசப்பட்டார்‌. நீதிமன்றத்தில்‌ இவரது குற்றங்களை கேட்ட ஜூரிகள்‌ 461 ஆண்டுகள்‌ 
சிறைதண்டனைக்கு பரிந்துரைத்தனர்‌. பென்சில்வேனியா சிறையில்‌ ராபர்ட்‌ அடைக்கப்பட்டார்‌. 
பின்னர்‌, 1988ஆம்‌ஆண்டு ஜூனியூ பகுதியிலுள்ள சிறைக்கு மாற்றப்பட்டார்‌. 2014ஆம்‌ஆண்டு 
அங்கிருந்து சேவார்டு பகுதியிலுள்ள ஸ்பிரிங்‌ க்ரீக்‌ சிறையில்‌ வைக்கப்பட்டார்‌. அந்த ஆண்டில்‌ 
ஆகஸ்ட்‌ மாதம்‌ உடல்நிலை பிரச்னைக்குள்ளாகி 75 வயதில்‌ இறந்துபோனார்‌ ராபர்ட்‌. 


16 
புகைப்படக்‌ 
கொலைகாரர்‌ - 


ஹார்வி கிளாட்மன்‌ 


சீரியல்‌ 
கொலைகாரர்களில்‌ 
அனைவரும்‌ 


ஆக்ரோஷமானவர்கள்‌ கிடையாது. ஹார்வி அப்படித்தான்‌. 
அமைதியானவர்‌. ஐக்யூ புள்ளிகள்‌ 130கொண்டவர்‌. ஆனால்‌ இந்த 
புத்திசாலித்தனத்தை பெண்களை கொலை செய்யப்‌ பயன்படுத்தினார்‌. 
இதனால்‌, அவரைப்‌ பற்றி எதிர்மறையாக நாம்‌ எழுதும்படி சூழலை 


உருவாக்கிவிட்டார்‌. 


சிறுவயதில்‌ ஹார்விக்கு தன்னைத்தானே சித்திரவதை செய்துகொண்டு 


மகிழ்ச்சி அடையும்‌ பழக்கம்‌ இருந்தது. இது எப்படியோ அவருடைய 
தாய்க்கு தெரிந்துவிட்டது. எப்படி தெரியுமா? 


ஹார்வியில்‌ கழுத்தில்‌ நைலான்‌ கயிறு இறுக்கிய தடம்‌ சிவப்பாக 


தெரிந்தபோது, அவரது அம்மா என்னடா ஆச்சு? என்று 
கேட்டபோதுதான்‌ உண்மை தெரிந்தது. அவரே தன்‌ கழுத்தை இறுக்கி 
அதனை அனுபவித்து மகிழ்ந்திருக்கிறார்‌. இந்த மனநிலை எப்படி 
பிறரை பாதிக்காமல்‌ இருக்கும்‌? 

தன்‌ பள்ளியில்‌ படிக்கும்‌ தோழியை அவளது கையை, காலை கயிறால்‌ 
கட்ட அனுமதிக்க வேண்டினார்‌. அச்சிறுமி அலறி மிரள, போலீஸ்‌ 
ஹார்வியை பிடித்துச்சென்று ஐந்து ஆண்டுகள்‌ சிறை தண்டனை 
வாங்கிக்‌ கொடுத்தனர்‌. இதோடு சிறுமிகளை வித்தியாசமாக 
பயமுறுத்துவது ஹார்விக்கு மிகப்பிடிக்கும்‌. ஏன்‌ என்று கேட்கிறீர்களா? 
அது அப்படித்தான்‌. 

1945ஆம்‌ ஆண்டு ஹார்வி பெண்களை வழிமறித்து அவர்களது 
பணத்தைத்‌ திருடத்‌ தொடங்கினார்‌. காசு முக்கியமல்ல, அவர்கள்‌ 
அவரைப்‌ பார்த்து பயப்படுவதை ஹார்வி கனவிலும்‌ கூட ரசித்துச்‌ 
சிரித்தார்‌. 

1953ஆம்‌ஆண்டு சிறையிலிருந்து மீண்டபின்‌, தொழிலில்‌ கவனம்‌ 
செலுத்த முடிவு செய்தார்‌. டிவிகளை பழுதுபார்க்க கற்றுக்கொண்டார்‌. 
கூடவே, பொழுதுபோக்காகப்‌ புகைப்படங்களை எடுக்கத்‌ 
தொடங்கினார்‌. இதைப்‌ பயன்படுத்தி பெண்களை மடக்க நினைத்தார்‌. 
சினிமாத்தனமாக இருந்தாலும்‌ அன்று இந்த ஃபார்முலா வேலை 
செய்தது. 

ஒருமுறை டி.வி. பழுது பார்க்கச்‌ சென்ற இடத்தில்‌ பத்தொன்பது வயது 
பெண்ணைப்‌ பார்த்தார்‌. பார்க்க பேரழகியாகத்‌ தெரிந்தார்‌. உடனே 
புகைப்படம்‌ எடுக்கிறேன்‌. தெரிந்த பத்திரிக்கைக்கு அனுப்பி 
வைக்கிறேன்‌. சம்மதித்தால்‌ உங்களுக்கு 50 டாலர்களைத்‌ தருகிறேன்‌. 
சம்மதா என்று தூண்டில்‌ போட்டார்‌. 

அழகு பற்றி பேசி அதற்கு அங்கீகாரமாக என்று அந்த அப்பாவிப்‌ 
பெண்ணும்‌ ஒகே சொன்னார்‌. உடனே அந்த பெண்ணை காரில்‌ 
ஏற்றிக்கொண்டார்‌. சிறிது தூரம்‌ சென்றதும்‌, அப்பெண்ணின்‌ கழுத்தில்‌ 
துப்பாக்கியை வைத்து தான்‌ சொன்னது போல 
நடந்துகொள்ளவேண்டும்‌ என மிரட்டினார்‌. வேறு வழி இல்லாத 
நிலையில்‌ அப்பெண்‌ ஹார்விக்கு அடங்கிப்போனார்‌. 

அவர்‌ அப்பெண்ணின்‌ கை, கால்களை கயிற்றால்‌ கட்டினார்‌. பின்‌ 
அப்பெண்ணை ரசித்து வல்லுறவு செய்தார்‌. கயிறுகள்‌ கட்டிய நிலையில்‌ 
அப்பெண்ணை ஏராளமாக புகைப்படங்கள்‌ எடுத்தார்‌. இருபத்து ஒன்பது 
வயது வரை எந்த பெண்ணையும்‌ ஹார்வி தொட்டிருக்கவில்லை. பின்‌ 


அப்பெண்ணை 125 கி.மீ தொலைவிலுள்ள பாலைவனத்திற்கு கொண்டு 
சென்று கொன்று புதைத்துவிட்டார்‌. காவல்துறை பின்னாளில்‌ 
அப்பெண்ணின்‌ மண்ரை ஓட்பை பத்திரமாக மீட்டது என்று 
சொன்னால்‌ கஷ்டமாகத்தான்‌ இருக்கும்‌. ஆனால்‌ உண்மை அதுதான்‌. 


துணையின்றி இருப்பவர்களுக்கான கிளப்புகள்‌ அன்றே 
அமெரிக்காவில்‌ உருவாக்கப்பட்டிருந்தன. அப்படி ஒரு கிளப்தான்‌ 
லோன்லி ஹார்ட்ஸ்‌ கிளப்‌. அதில்‌ உறுப்பினராக இருந்தார்‌ ஹார்வி. 
அங்குதான்‌ ஷிர்லி பிரிட்ஜ்‌ஃபோர்டு என்ற பெண்ணை சந்தித்தார்‌. 
அப்பெண்ணின்‌ மனதில்‌ ஆசை வார்த்தைகளைக்‌ கூறி தன்னோடு 
காரில்‌ செல்ல அழைத்தார்‌. அதற்கு அவர்‌ ஒப்புக்கொண்டதுதான்‌ அவர்‌ 
செய்த தவறு. அப்பெண்ணை நடனவிடுதிக்கு அழைத்துச்‌ செல்வதாக 
சொல்லி 55 கி.மீ. தூரத்திலுள்ள அன்ஸ்‌ போரிகோ எனும்‌ பாலைவன 
பூங்கா ஒன்றிற்கு அழைத்துச்சென்றார்‌. இப்பகுதி சான்டியாகோவில்‌ 
உள்ளது. 

இங்கு சென்றவுடன்‌ அப்பெண்ணை கயிற்றால்‌ கட்டி வைத்து பலமுறை 
வல்லுறவு செய்தார்‌. பின்‌ ஷிர்லி கயிறால்‌ கட்டப்பட்டு அழுவதையும்‌ 
கெஞ்சுவதையும்‌ புன்சிரிப்புடன்‌ ஏராளமான புகைப்படங்களாக 
எடுத்தார்‌. அப்போதே அவருக்கு காமவெறி தலைகேறியது. உடனே 
கயிற்றை அவிழ்க்காமல்‌ மீண்டும்‌ ஒருமுறை அவரோடு மூர்க்கமாக 
உறவு கொண்டார்‌. பின்‌, கயிற்றால்‌ கழுத்தை இறுக்கி அவரின்‌ 
கதையை முடித்தார்‌. உடலை அப்படியே அங்கேயே எறிந்துவிட்டு 
காரில்‌ ஏறி வந்துவிட்டார்‌ ஹார்வி. ஷிர்லியின்‌ உடல்‌ 
அழுகத்தொடங்கியது. அந்த நாற்றத்தால்‌ கவரப்பட்டு அங்கு வந்த வன 
விலங்குகள்‌ அவரது உடலை தின்றுவிட்டன. 

அடுத்து அவரிடம்‌ மாட்டி உயிரை விட்டவர்‌, அவர்‌ மிகவும்‌ விரும்பிய 
பெண்‌. லாஸ்‌ ஏஞ்சல்ஸ்‌ டைம்ஸில்‌ வந்த விளம்பரத்தை ஹார்வி 
பார்த்தார்‌. அதில்‌ மாடல்‌ பெண்‌ அவரின்‌ கவனத்தை ஈர்த்தார்‌. 
அப்படித்தான்‌ மெர்கடோ அவருக்கு அறிமுகமானார்‌. 

மெர்கடோவின்‌ வீட்டில்‌ அவரை பலமுறை துப்பாக்கி முனையில்‌ 
மிரட்டி வல்லுறவு செய்தார்‌ ஹார்வி. ஆனாலும்‌ கூட பிற பெண்களைப்‌ 
போல கயிற்றால்‌ கட்டி அவரைக்‌ கொல்ல தயங்கினார்‌. காரணம்‌, தான்‌ 
கொலை செய்யத்‌ தீர்மானித்த பெண்களிலேயே மெர்கடோவின்‌ மீது 
மட்டும்‌ அவருக்கு தனி பிரியம்‌ உருவாகி இருந்தது. பின்னர்‌ மிகவும்‌ 
சிரமப்பட்டு தன்‌ மனசாட்சியை ஒதுக்கி வைத்துவிட்டு 
அப்பெண்ணையும்‌ ஹார்வி கொன்றார்‌. 


அனைத்து பெண்களும்‌ ஹார்வி ஸ்டூடியோ பற்றி சொன்னவுடன்‌ 
வருகிறேன்‌ என்று சொல்லவில்லை. காரணம்‌, பாதுகாப்பற்ற 
நிலைமைதான்‌. இப்படி அரினா என்ற பெண்‌ ஹார்வியிடம்‌ இருந்து 
தப்பினார்‌. 

அடுத்து ஒரு பெண்ணைத்‌ தேடியபோது, விஜில்‌ என்ற பெண்‌ 
மாட்டினார்‌. ஆனால்‌ விஜில்‌ ஆழ்மனது சொல்வதை நம்புபவர்‌. 
ஹார்வியிடம்‌ ஏதோ சரியில்லை என்று நினைத்தார்‌. அது சரியா, தவறா 
என்று யோசிப்பதற்குள்‌ ஹார்வி விஜிலை நோக்கி துப்பாக்கியைக்‌ 
காட்டினார்‌. விஜில்‌ உடனே அலறத்தொடங்கினார்‌. ஹார்வி 
அதைப்பற்றி எல்லாம்‌ கவலைப்படவில்லை. அவரின்‌ கையைக்‌ 
கயிற்றால்‌ கட்டினார்‌. 

இந்தநேரத்தில்‌ அலட்சியமாக அவர்‌ தன்‌ துப்பாக்கியை வைத்திருக்க, 
விஜில்‌ தன்‌ உயிரைக்‌ காப்பாற்றிக்‌ கொள்ள துப்பாக்கியை 
அவரிடமிருந்து பறித்தார்‌. குருட்டாம்போக்குத்தனமாக சுட்டார்‌. அடுத்து 
என்ன செய்யவேண்டுமென விஜிலுக்கு தெரியவில்லை. தன்‌ 
அலட்சியத்தை நொந்துகொண்டவர்‌, விஜிலின்‌ கையில்‌ இருந்த 
துப்பாக்கியை பறிக்க முயன்றார்‌. இந்த போராட்டம்‌ 
நீடித்துக்கொண்டிருக்கும்‌ போது, அங்கு போலீஸ்‌ வாகனம்‌ ரோந்துக்கு 
வர ஹார்வி மாட்டிக்கொண்டார்‌. 

காவல்துறையின்‌ விசாரணையில்‌ ஹார்வி தானாகவே தன்‌ குற்றங்களை 
ஏற்றார்‌. அவரது தரப்பு வழக்குரைஞர்கள்‌ மேல்முறையீட்டுக்கு 
முயன்றனர்‌. ஆனால்‌ ஹார்வி, அதற்கு அவசியமில்லை. நான்‌ சாகவே 
விரும்புகிறேன்‌ என்று சொல்லிவிட்டார்‌. 1959ஆம்‌ ஆண்டு ஆகஸ்ட்‌ 
18அன்று, நீதிமன்ற தீர்ப்புப்படி நச்சு வாயு அறையில்‌ ஹார்வி 
கொல்லப்பட்டார்‌. இவரின்‌ கதை நாளிதழ்களில்‌ வெளிவர 
வில்லன்களின்‌ அம்சங்களில்‌ ஹார்வி வெளிப்பட தொடங்கினார்‌. 

1957ஆம்‌ ஆண்டு நவம்பர்‌ 17ஆம்‌ தேதி. ஃபிராங்க்‌ வார்டன்‌ 
அப்போதுதான்‌ மான்‌ வேட்டைக்குச்‌ சென்று திரும்பியிருந்தார்‌. 
ஆண்டுதோறும்‌ அங்கு நடைபெறும்‌ வேட்டைத்‌ திருவிழா அது. வீடு 
திரும்பியவர்‌, தனது ஹார்ட்வேர்‌ கடையைப்‌ பார்த்து திகைத்தார்‌. 
காரணம்‌, அது மூடப்பட்டிருந்தது. அவரது அம்மா பெர்னிஸ்‌ 
வார்டனுடன்‌, ஃபிராங்க்‌ வாழ்ந்து வந்தார்‌. 

அம்மாவை கடையில்‌ விட்டுவிட்டுத்தான்‌ ஃபிராங்க்‌ வேட்டைக்குச்‌ 


சென்றிருந்தார்‌. பக்கத்திலிருந்தவர்களிடம்‌ கடை எப்போது 


மூடப்பட்டது என்று கேட்டார்‌. அவர்களும்‌ சரியான பதிலைச்‌ 
சொல்லவில்லை. மனதுக்குள்‌ தேளின்‌ விஷமாக ஏறிய பயத்தை 
மறைத்தபடி மூடப்பட்ட கடையைப்‌ பார்த்தார்‌. 
சரியாக மூடப்படாத கடையை ஆச்சரியத்துடன்‌ திறந்து உள்ளே 
நுழைந்தார்‌. கடை இருண்டு கிடந்தது. சுவரில்‌ இருந்த ஸ்விட்சை 
தேய்த்தார்‌. வெளிச்சம்‌ கெளண்டரில்‌ சரியாக விழ, திகைத்துப்போனார்‌ 
ஃபிராங்க்‌. காரணம்‌, அங்கு திரவம்‌ போல ஏதோ சிதறிக்‌ கிடந்தது. 
அருகில்‌ வந்து பார்த்தபோதுதான்‌ அது ரத்தம்‌ என்று தெரிந்தது. ரத்தம்‌ 
அப்படியே கடையின்‌ பின்புறம்‌ வரை சென்றது. அதாவது, ரத்தத்தில்‌ 
முழ்கிய ஒரு பொருளை இழுத்து சென்றிருக்கிறார்கள்‌ என்று கணித்தார்‌ 
ஃபிராங்க்‌. அவரது பிக்‌ அப்‌ டிரக்‌ கடையின்‌ பின்புறம்‌ 
நிறுத்தப்பட்டிருந்தது. இருக்கிறதா என்று எட்டிப்‌ பார்த்தவருக்கு 
ஆச்சரியத்தில்‌ கண்கள்‌ விரிந்தன. வண்டியையும்‌ காணோம்‌. உடனே 
காவல்துறைக்கு தகவல்‌ கொடுத்துவிட்டார்‌. 
யார்‌ மீது சந்தேகம்‌ என்று போலீசார்‌ கேட்டதற்கு எட்‌ கெய்ன்‌ என்று 
உண்மையைச்‌ சொல்லிவிட்டார்‌. காரணம்‌ நேற்றி எட்‌ கெய்ன்‌ அங்கு 
வந்து பெர்னிசை வெளியே செல்ல அழைத்தார்‌. ஆனால்‌ அப்போது 
பெர்னிஸ்‌ தயாராக இல்லை. 
எட்கெய்ன்‌ பற்றிய செய்தி வடக்கு விஸ்கான்சிலுள்ள பிளெய்ன்‌ஃமீல்டு 
எனும்‌ பகுதியிலுள்ள மக்களிடம்‌ சேன்று சேர்ந்தது. உடனே 
ஆவேசத்தில்‌ பொருமிய மக்கள்‌ கொலையாளியைக்‌ கொல்ல தயாராக 
ஆனார்கள்‌. போலீசார்‌ உடனே அச்சூழலை தவிர்க்க யோசித்தனர்‌. 
இதற்காக வந்தவர்தான்‌ டான்‌ சேஸ்‌. உடனே கெய்னின்‌ 
பண்ணைவீட்டுக்குச்‌ சென்றனர்‌. 
அங்கு சென்று பார்த்தால்‌ அந்த வீட்டில்‌ மின்சார வசதி கிடையாது. 
இரவு வேறு நெருங்கி வந்து கொண்டிருந்தது. வீட்டிற்குள்‌ நுழைந்தால்‌, 
சென்னையிலுள்ள பெருங்குடி குப்பைக்கிடங்குக்கு வந்தது போல ஓர்‌ 
உணர்வு. மூக்கிற்கு பிடிக்காத நாற்றம்‌ அங்கு சன்னமாக இருப்பது 
தெரிந்து முகம்‌ சுளித்தார்‌ சேஸ்‌. உள்ளூரில்‌ கெய்ன்‌ பற்றிய தகவல்களை 
போலீசார்‌ அறிந்துகொண்டனர்‌. கெய்னை உடனடியாக கைது 
செய்யவேண்டும்‌ என முடிவு செய்துவிட்டனர்‌. 
எட்‌ கெய்ன்‌ வீட்டுக்கு வரவில்லை. அவரது வட்டாரத்தில்‌ 
விசாரித்தபோது, ஹில்‌ என்ற அவரது நண்பரின்‌ வீட்டுக்குச்‌ செல்வார்‌ 
என்று தெரிந்தது. அவரைக்‌ காத்திருந்து கைது செய்து 
காவல்நிலையத்திற்கு கொண்டு சென்றனர்‌. பின்னர்‌, காவல்துறை 


தலைவரும்‌ நகர ஷெரீப்பும்‌ கெய்னின்‌ வீட்டை சோதனையிட்டனர்‌. 
வீடு முழுக்க நிறைய கப்புகள்‌ காணப்பட்டன. நெருங்கிப்‌ 
பார்த்தபோதுதான்‌ அத்தனையும்‌ மனிதர்களின்‌ மண்டை ஓட்டால்‌ 
செய்யப்பட்டிருந்தது தெரிய வந்தது. பெண்களின்‌ மார்பக காம்புகளால்‌ 
ஆன பெல்ட்‌, சுவற்றில்‌ மனித தசைகளாலான முகமூடி, தனியாக எடுத்து 
வைக்கப்பட்ட இதயம்‌ என வித்தியாசமான பொருட்களை தான்‌ 
கொலை செய்த ஆட்களின்‌ உடல்‌ உறுப்புகள்‌ மூலமே உருவாக்கி 
வைத்திருந்தார்‌ எட்‌ கெய்ன்‌. அறையின்‌ உள்ளே தலையில்லாத முண்டம்‌ 
ஒன்று கிடந்தது. அதுதான்‌ பெர்ன்ஸ்‌ வார்டன்‌ என போலீஸ்‌ யூகமாக 
முடிவுக்கு வந்தது சரியாகவே இருந்தது. அந்த உடலிலும்‌ ஏதேதோ 
பொருட்கள்‌ தயாரிக்க பெண்ணுறுப்பு, மார்பகங்கள்‌ வரை 
வெட்டப்பட்டிருந்தது. 

எட்கெய்னின்‌ நடவடிக்கைகளை அறிந்த அக்கம்பக்கத்து மக்கள்‌ 
அவருக்கு எதிராக கோஷமிட்டு திரண்டனர்‌. இதனால்‌ காவல்துறை 
அவருக்கான குற்றங்களை வேகமாகப்‌ பதிவு செய்து நீதிமன்றத்திற்கு 
அனுப்பியது. 

விசாரணைக்கு ஒத்துழைக்கும்படி உடல்‌ மனநிலை உள்ளதாக என 
சோதிக்க கெய்னை மருத்துவமனைக்கு அனுப்பியது. 
மருத்துவமனையில்‌ பத்து ஆண்டுகளைக்‌ கழித்தபிறகு, கெய்ன்‌ நீதிமன்ற 
விசாரணைக்கு வந்தார்‌. நிறைய பெண்களை கொலை செய்ததற்காக 
அவர்‌ மீது குற்றம்‌ சாட்டினாலும்‌, காவல்துறை கையில்‌ ஆதாரங்கள்‌ 
கிடையாது. 


ஏன்‌ இப்படி நடந்துகொண்டீர்கள்‌ என்று காவல்துறை கேட்டபோது, 
நான்‌ கல்லறைகளைத்‌ தோண்டி பிணங்களை எடுத்து அவற்றை 
பொருட்களை செய்யப்‌ பயன்படுத்தினேன்‌. மனித தசைகளாலான 
கோட்டை மட்டுமே நான்‌ பயன்படுத்தினேன்‌. பெண்‌ உறுப்புகளைக்‌ 


கொண்ட உள்ளாடைகளை நான்‌ பயன்படுத்துகிறேன்‌. எனது 
உள்ளாடை எட்டு பெண்ணுறுப்புகளைக்‌ கொண்டது. மாதம்தோறும்‌ 
இவற்றை அணிந்துகொண்டு முழுநிலவு வெளிச்சத்தில்‌ 


நடனமாடுவேன்‌” என்று பார்த்திபத்தனமாக பதில்‌ சொன்னார்‌ எட்‌ 
கெய்ன்‌. 

அனைத்திற்கும்‌ விடை இளமைக்‌ காலத்தில்‌ இருக்கும்‌ அல்லவா? 
இவரது பெண்களின்‌ உடல்‌ உறுப்புகளைக்‌ கொண்ட ஆடைகளை 
அணிந்துகொண்டு நிலவு வெளிச்ச நடனம்‌ ஆடக்‌ காரணம்‌, அம்மாவின்‌ 
இறப்பை கெய்ன்‌ ஏற்காததுதான்‌. 


கெய்னின்‌ வீட்டில்‌ அனைத்து முடிவுகளையும்‌ எடுப்பவர்‌, அவரது 
அம்மாதான்‌. அவரது அப்பா ஒரு குடிகாரர்‌. தேவாலயம்‌ செல்வது, 
நேர்மையாக நடப்பது என அனைத்து அடிப்படை விஷயங்களை 
கெய்னுக்கு சொல்லிக்‌ கொடுத்ததோடு, அதன்படி நடந்தவர்‌ அவரது 
அம்மா. இதனால்தான்‌ அம்மா இறந்தபின்னும்‌ அவரது அறையைக்கூட 
கெய்ன்‌ பயன்படுத்தாமல்‌ புனிதமான அறையாக வைத்திருந்தார்‌. 
இவருக்கு ஹென்றி என்ற சகோதரர்‌ உண்டு. அவரை தந்திரமாக கெய்ன்‌ 
நெருப்பில்‌ தள்ளி கொன்றார்‌ என்று வதந்தி உறவினர்‌ வட்டாரத்தில்‌ 
கூறப்பட்டது. ஆனால்‌ இதற்கும்‌ உறுதியான ஆதாரம்‌ ஏதுமில்லை. 
அம்மாவின்‌ இறப்பைத்‌ தாங்கிக்கொள்ள முடியாத கெய்ன்‌, பெண்களின்‌ 
உறுப்புகளாலான ஆடை, உள்ளாடைகளை அணிந்து வந்தார்‌ என 
காவல்துறை முடிவுக்கு வந்தது. நீங்கள்‌ இறந்துபோனவர்களோடு 
பாலியல்‌ உறவு வைத்துக்கொண்டீர்களா? என்று கேட்டபோது, ”நான்‌ 
மிகவும்‌ சுத்தமானவன்‌. இறந்துபோன உடல்கள்‌ நாறும்‌. நான்‌ 
அவற்றோடு மட்டுமல்ல, யாரோடும்‌ பாலியல்‌ உறவு கொண்டதில்லை” 
என்று உறுதியாக சொன்னார்‌ எட்‌ கெய்ன்‌. இவரது குற்றங்கள்‌ 
வெளியே வந்தவுடன்‌ ஆவேசமான மக்கள்‌ அவரது பண்ணை வீட்டை தீ 
வைத்து எரித்தனர்‌. பின்னர்‌, கெய்ன்‌ மேடிசனிலுள்ள மண்டோடா 
மருத்துவமனையில்‌ சிகிச்சை பெற்றார்‌. 1984ஆம்‌ ஆண்டு 
இறந்துபோனார்‌ எட்‌ கெய்ன்‌. 

இவரது வாழ்க்கையை மையமாக கொண்டு எழுத்தாளர்‌ ராபர்ட்‌ 
பிளோச்சின்‌ சைக்கோ, தாமஸ்‌ ஹாரிசின்‌ தி சைலன்ஸ்‌ ஆப்‌ தி லேம்ப்‌ 
ஆகிய நூல்கள்‌ வெளிவந்து விற்பனையில்‌ சாதனை படைத்தன. 
இதேபெயரில்‌ இந்நூல்கள்‌ திரைப்படங்களாகவும்‌ வெளியாகி 


வென்றன. 

சிறுவர்‌ கொலைகாரர்‌ - வேய்ன்‌ வில்லியம்ஸ்‌ 

1970 முதல்‌ 1980 ஆண்டுகள்‌ வரையிலான காலகட்டத்தில்‌ 
அமெரிக்காவின்‌ அட்லாண்டாவில்‌ ஆப்பிரிக்க அமெரிக்க குழந்தைகள்‌ 
அதிகம்‌ கொலை செய்யப்பட்டார்கள்‌. ஆப்பிரிக்க அமெரிக்க 
குடும்பங்கள்‌ பலவும்‌ பயத்தில்‌ உறைந்து போயிருந்தார்கள்‌. 
அட்லாண்டாவின்‌ சேரிப்பகுதி. அங்குள்ள சாலையோரம்‌ ஒரு பெண்‌ 
வீசி எறியப்பட்ட மதுபான பாட்டில்களைப்‌ பார்த்தாள்‌. உடனே 


ட 
அவற்றைப்‌ பொறுக்க முனைந்தாள்‌. தன்னுடைய பெரிய பையில்‌ 
பொறுக்கிய பாட்டில்களை போட்டாள்‌. அப்போது கையில்‌ திடீரென 
மென்மையான பொருள்‌ ஒன்று தட்டுப்பட்டது. நன்றாக அதனை 
கையில்‌ எடுத்தபோதுதான்‌ தெரிந்தது, சிறுவனின்‌ வெட்டப்பட்ட கால்‌ 
என்று. 
பயத்தை உறைந்துபோனார்‌. பொங்கும்‌ கண்ணீரை 
அலட்சியப்படுத்தியபடி மேலும்‌ புதர்களை விலக்கிப்‌ பார்க்க ஆல்‌ஃபிரட்‌ 
ஈவன்ஸ்‌ என்ற சிறுவனின்‌ உடல்‌ கிடைத்தது. முதலில்‌ கிடைத்த கால்‌ 
பதினான்கு வயதான எட்வர்ட்‌ ஸ்மித்தினுடையது. இதில்‌ ஈவனின்‌ 
தலையில்‌ .22 காலிபர்‌ துப்பாக்கித்‌ தோட்டா பாய்ந்திருந்தது. உடல்‌ 
விரைவில்‌ அழுகிப்போய்‌ இருந்தது. இக்காரணத்தால்‌ அவர்‌ 
துப்பாக்கியால்‌ சுடப்படும்‌ முன்னரே தூக்கிலிடப்பட்டிருக்கலாம்‌ என 
காவல்துறை யூகித்தது. 
காவல்துறையின்‌ விசாரணை வேகத்தை விட கொலையாளியின்‌ வேகம்‌ 
அதிகம்‌. அடுத்தடுத்த வாரங்களில்‌ நிறைய சிறுவர்களின்‌ உடல்கள்‌ 
அங்குமிங்கும்‌ கிடைக்கத்‌ தொடங்கின. 1979ஆம்‌ ஆண்டு செப்டம்பர்‌ 
4ஆம்‌ தேதி தொடங்கி 1980ஆம்‌ ஆண்டு வரை நித்தம்‌ ஒரு கொலை, 
அதுதொடர்பான விசாரணை என காவல்துறைக்கு நிம்மதி போனது. 
சீரியல்‌ கொலைகாரர்களுக்கு என குறிப்பிட்ட டிசைன்‌ உண்டு. ஒரே 
மாதிரி ஆட்களைத்‌ தேர்ந்தெடுத்து கொல்வார்கள்‌. ஆனால்‌ 
அட்லாண்டாவில்‌ நடந்த கொலைகளில்‌ அவர்கள்‌ சிறுவர்‌, சிறுமியர்‌ 


என்பதைத்‌ தவிர வேறு தொடர்புகள்‌ கிடையாது. என்ன செய்வது? 

யார்‌ கொலையாளி என காவல்துறை மண்டையைச்‌ சொறிந்து 
கொண்டிருந்தது. எனவே எப்‌.பி.ஐயின்‌ உதவியை நாடியது. அவர்கள்‌ 
மூலம்‌ உளவியல்‌ ஆராய்ச்சியாளர்களான ராய்‌ ஹசல்வுட்‌, ஜான்‌ டக்ளஸ்‌ 
ஆகியோரின்‌ உதவி கிடைத்தது. ஆப்பிரிக்க அமெரிக்க 
குழந்தைகளையே கொலையாளி திட்டமிட்டு கொல்கிறான்‌. அவனுக்கு 
பாலியல்‌ சார்ந்த பிரச்னை உள்ளது. எனவே, குழந்தைகளை வல்லுறவு 
செய்யாமல்‌ கொலை செய்து தூக்கி எறிகிறான்‌ என கணித்தனர்‌. 

இது சரியா தவறா என்பதை விட இதுதொடர்பான விசாரணையில்‌ 
கொலையாளியின்‌ கார்‌ நிறம்‌ கூட நீலம்‌ என தெரியவந்துவிட்டது. 
இவர்களின்‌ விசாரணை முன்னேறிக்கொண்டிருந்த நேரத்தில்‌ 
கோடைக்கால கொலைகளை சீரியல்‌ கொலையாளி 
நடத்திக்கொண்டிருந்தார்‌. 

போலீசாருக்கு என்ன நடக்கிறது என்று தெரிவதற்குள்‌ ஐந்து 
சிறுவர்களின்‌ உயிர்‌ போய்விட்டது. காவல்துறையின்‌ விசாரணை 
ஒருமாதிரியாக போய்‌ சீரியல்‌ கொலைகாரரின்‌ குணங்கள்‌ என்று 
வரையறை செய்துகொண்டிருந்தபோது, கொலையாளி தன்‌ டிசைனை 
மாற்றிக்கொண்டார்‌. அதாவது, சிறுவர்களை விட்டுவிட்டு, 
இளைஞர்களை கொல்லத்‌ தொடங்கினார்‌. 

1981ஆம்‌ ஆண்டு மார்ச்‌ 20ஆம்‌ தேதி மனநிலை வளர்ச்சி குன்றிய 
ஆப்பிரிக்க அமெரிக்க இளைஞர்‌ காணாமல்‌ போனார்‌. அவரை 
சட்டாஹூச்சி ஆற்றிலிருந்து எடுத்தனர்‌. இதுபோல பல சடலங்கள்‌ 
ஆற்றிலிருந்து எடுக்கப்பட்டன. இதனால்‌ அட்லாண்டா காவல்துறை 
அந்த ஆற்றின்‌ கரைகள்‌, அதன்‌ மேலுள்ள பாலம்‌ ஆகியவற்றை 
யாருக்கும்‌ தெரியாமல்‌ கண்காணித்துக்‌ கொண்டிருந்தது. அவர்கள்‌ 
காத்திருந்தது வீண்‌ போகவில்லை. ஒரு நாள்‌ இரவில்‌ அங்கு ஒரு கார்‌ 
வந்து நின்றது. ஆப்பிரிக்க அமெரிக்கரான வேய்ன்‌ வில்லியம்ஸ்‌ 
அதிலிருந்து இறங்கினார்‌. ஆற்றில்‌ ஏதோ எறிந்த சத்தத்தை காவல்துறை 
கவனித்துவிட்டனர்‌. 

போலீசார்‌ உடனே அவரை பிடித்தனர்‌. ஏராளமான கேள்விகளைக்‌ 
கேட்டனர்‌. ஆனால்‌ அதற்கு அனைத்திற்கும்‌ பொய்யாகவே பதில்‌ 
சொன்னார்‌. அவரது போன்‌ நம்பரைக்கூட உல்டா புல்டாவாக 
சொன்னால்‌ போலீஸ்‌ விடுமா? இரண்டு நாட்கள்‌ கழித்து வேய்னின்‌ 
கார்‌ நின்ற பாலத்தின்‌ கீழுள்ள ஆற்றில்‌ இருபத்து ஏழு வயதுள்ள 
நாதேனியல்‌ கேடர்‌ என்ற இளைஞரின்‌ உடலை போலீசார்‌ 
கைப்பற்றினார்‌. 


லாக்கப்பில்‌ வைத்து நிறைய விஷயங்களை கறந்தாலும்‌, நேரடியாக 
நீதிமன்றத்தில்‌ சமர்ப்பிக்க போலீசாரிடம்‌ உருப்படியான ஆதாரங்கள்‌ 
இல்லை. வேய்ன்‌ வீட்டு கார்பெட்‌ இழைகள்‌, நாயின்‌ முடிகள்‌, கார்‌ 
ஆகியவை அவருக்கு எதிரான ஆதாரங்களாக மாறின. நீதிமன்றம்‌ 
வேய்ன்‌ வில்லியம்சிற்கு இரட்டை ஆயுள்‌ தண்டனை வழங்கியது. இந்த 
வழக்கில்‌ வேய்ன்‌ வில்லியம்ஸ்‌ நிரபராதி, அவரை வெள்ளையர்கள்‌ 
கூட்டம்‌ - (கூ கிளக்ஸ்‌ கிலான்‌) வேண்டுமென்றே குற்றவாளியாக 
சித்திரிக்கின்றனர்‌ என்று மக்கள்‌ பேசினர்‌. ஆனால்‌ வேய்ன்‌ வில்லியம்ஸ்‌ 
கைதான பிறகு அட்லாண்டில்‌ ஆப்பிரிக்க அமெரிக்க சிறுவர்கள்‌, 


இளைஞர்கள்‌ கொலை செய்யப்படுவது நின்றுவிட்டது உண்மை. 

டிஎன்‌ஏவால்‌ சிக்கியவர்‌ - கேரி ரிட்ஜ்வே 


அமெரிக்காவின்‌ சியாட்டிலுள்ள பச்சை ஆற்றில்‌ ஏராளமான 
கொலைகளை செய்தவர்‌ கேரி. 1982ஆம்‌ ஆண்டு ஆகஸ்ட்‌ 11 முதல்‌ 
1983ஆம்‌ ஆண்டு மார்ச்‌ 21 வரை நாற்பது கொலைகளைச்‌ செய்த 
ஆளுமை, கேரி ரிட்ஜ்வே. இவருக்கு பிடித்தமான பொழுதுபோக்கு, தான்‌ 
கொலை செய்தவர்களின்‌ உடல்கள்‌ அழுகி நிறம்‌ மாறுவதை 
பார்த்துக்கொண்டிருப்பதுதான்‌. 

1983ஆம்‌ ஆண்டு கேரியை போலீசார்‌ பிடித்திருக்க முடியும்‌. ஆனால்‌ 
அவர்கள்‌ காட்டிய மெத்தனத்தால்‌ கொலைகள்‌ நடந்து ஏராளமான 
உயிர்கள்‌ பறிபோயின. விமான நிலையத்தில்‌ மேரி மால்வர்‌ என்பவரின்‌ 
ஓட்டுநர்‌ உரிமத்தை போலீசார்‌ கைப்பற்றியும்‌ கூட அதுபற்றிய 
விசாரணையை முடுக்கவில்லை. இவர்களின்‌ தவறுகளால்‌ 
எரிச்சலடைந்த காவல்துறை உயரதிகாரிகள்‌ வாஷிங்டனைச்‌ சேர்ந்த 
அதிகாரி ஒருவரை கேரி ரிட்ஜ்வே வழக்கை துப்புதுலக்க அழைத்தனர்‌. 
இவர்தான்‌ டெட்‌ பண்டி எனும்‌ சீரியல்‌ கொலைகாரரைக்‌ கண்டுபிடித்து 
சாதனை செய்தவர்‌. இவர்‌ உள்ளே வந்ததும்தான்‌ வழக்கு வேகம்‌ 
பிடித்தது. போலீசார்‌ செய்த கோளாறுகளை வட்டம்போட்டு காட்டி 
அவர்களை வேலை செய்யத்‌ தூண்டினார்‌. 1982ஆம்‌ ஆண்டு ஆப்பிரிக்க 
அமெரிக்க சிறுமி ஒருவர்‌ பசுமை ஆற்றில்‌ படுகொலை செய்யப்பட்டு 
இருந்தார்‌. அந்த உடலை மீட்டு போலீசார்‌ பிணவறையில்‌ 
வைத்ததோடு சரி. வேறு எந்த விஷயங்களையும்‌ அவர்கள்‌ ஆய்வு 
செய்யவில்லை. அப்படி செய்திருந்தால்‌ பசுமை ஆற்றில்‌ பிணங்கள்‌ 
எப்படி வருகின்றன என்பதைக்‌ கண்டுபிடித்திருக்கலாம்‌. 

ஆற்றைக்‌ கண்காணிப்பதற்கான கேமராக்களையும்‌ தாமதமாகவே 
பொருத்தினர்‌. அதை உள்ளூர்‌ பத்திரிகைகள்‌ செய்திகளாக 
வெளியிட்டன. அப்போது பல்வேறு குற்றவழக்குகளில்‌ மாட்டிய 
உள்ளூர்‌ ஆட்களை போலீஸ்‌ பட்டியல்‌ தயாரித்து பிடித்து விசாரித்தது. 
இதில்‌ கேரி ரிட்ஜ்வேயும்‌ உண்டு. இவர்‌, விலைமாது ஒருவரை கழுத்தை 
நெரித்து சுயநினைவை இழக்க வைத்ததாக போலீசில்‌ பதிவு இருந்தது. 
அந்தப்பெண்‌ செக்சின்போது தன்னை கடித்து வைத்ததாக புதுமைக்‌ 
காரணத்தைச்‌ சொல்லி அதிகாரிகளை சிரிக்க வைத்தார்‌. அதோடு 
அதிகாரிகள்‌ அவரை பெரிதாக நினைக்காமல்‌ விட்டுவிட்டனர்‌. 

2001ஆம்‌ ஆண்டு பசுமை ஆற்றில்‌ கிடைத்த உடல்களை டிஎன்‌ஏ 
சோதனை செய்தனர்‌. அதில்‌ மூன்று உடல்களில்‌ விந்தணுக்கள்‌ 
இருந்தன. அவற்றைச்‌ சோதித்ததில்‌ கேரி ரிட்ஜ்வே மாட்டினார்‌. 
அவருடன்‌ கூடவே மற்றொருவரையும்‌ போலீசார்‌ சந்தேகித்தனர்‌. 
செப்டம்பர்‌ மாதம்‌ தெரிய வந்த இந்த உண்மையின்‌ அடிப்படையில்‌ 


நவம்பர்‌ மாதம்‌ கேரி ரிட்ஜ்வே கைது செய்யப்பட்டார்‌. அவர்‌ மீது 
நான்கு கொலைகள்‌ செய்ததாக வழக்கு பதிவு செய்யப்பட்டது. இதன்‌ 


விளைவாக அவர்‌ செய்த கொலைகளின்‌ எண்ணிக்கை 
அதிகாரப்பூர்வமற்று 90 என்று அஞ்சப்படுகிறது. 
இளமைக்காலம்‌ 


அனைத்து ஆளுமை பிரச்னைகளுக்கும்‌ தொடக்கம்‌ சிறுவயதுதானே. 
கேரியின்‌ இளமைக்காலம்‌ செயலும்‌ தண்டனையுமாகவே கடந்தது. கேரி 
செய்த ஒவ்வொரு தவறுக்கும்‌ பெற்றோரால்‌ நிர்வாணமாக தன்‌ 
சகோதரர்களின்‌ முன்னே நிற்க வைக்கப்பட்டார்‌. இதுவும்‌ கூட 
தன்னையறியாமல்‌ படுக்கையில்‌ சிறுநீர்‌ கழித்த செயலுக்காக என்றால்‌ 
பார்த்துக்கொள்ளுங்கள்‌. இந்த வடுக்கள்‌ மனதில்‌ பதிய தன்‌ மனதில்‌ 
அம்மா மீதிருந்த கோபத்தை தன்னுடன்‌ இருந்தவர்களிடம்‌ காட்டத்‌ 
தொடங்கினார்‌. அப்படி இளைஞராக இருந்தபோது, சிறுவன்‌ ஒருவனை 
நீச்சல்குளத்தில்‌ முக்கி கொன்றிருக்கிறார்‌. பின்னர்‌, விலங்குகளையும்‌ 
கொடுமைப்படுத்தத்‌ தொடங்கியுள்ளார்‌. பூனை ஒன்றை 
குளிர்சாதனப்பெட்டி உள்ளே வைத்து பூட்டி அதனை உறைய வைத்து 
கொன்றார்‌. 


விசாரணை 

கேரி ரிட்ஜ்வே விசாரணையின்போது, முடிந்தவரை 
மரணதண்டனையைத்‌ தவிர்க்க முயன்றார்‌. அதில்‌ ஏறத்தாழ வென்றார்‌. 
ஆனால்‌ 47 ஆயுள்தண்டனைகளைப்‌ பெற்றார்‌. முதலில்‌ 
விலைமாதுக்களை அழைத்து பாலுறவு கொண்டு கொன்றதாக 
காவல்துறையிடம்‌ சொன்னார்‌. பின்னர்‌, அவர்களைக்‌ கொன்று 
பாலுறவு கொண்டார்‌. இதற்கு இன்னொரு காரணம்‌, கேரியின்‌ தந்தை 
இறுதிச்சடங்குகளை ஏற்பாடு செய்து தருபவராக இருந்தார்‌. இதனால்‌ 
இறந்துபோன உடல்களை எளிதாக பெற்ற கேரி, அவர்களை தன்‌ 
செக்ஸ்‌ ஆசைக்குப்‌ பயன்படுத்திக்கொண்டார்‌. இறந்துபோன சடலம்‌, 
அழுகிப்போன உடல்‌ என எதையும்‌ கேரி பார்க்கவில்லை. 

ஒருமுறை தன்‌ மகனையும்‌ விலைமாது ஒருவரையும்‌ கூட்டிக்கொண்டு 
காரில்‌ சென்றார்‌ கேரி. மூங்கில்‌ காடு ஒன்றுக்கு விலைமாதுவை 
அழைத்துச்‌ சென்று பாலுறவு கொண்டுவிட்டு அவரைக்‌ கொன்று 
போட்டடார்‌. காருக்கு வந்தபோது, அவரின்‌ மகன்‌ விலைமாது எங்கே? 
என்று கேட்டான்‌. அவர்‌ வீடு அருகேதான்‌ இருக்கிறது. அங்கே 
சென்றுவிட்டார்‌ என்று பதில்‌ சொன்னார்‌. அவரது மகன்‌ கேரி செய்த 
கொலையை பார்த்திருந்தால்‌ என்ன செய்திருப்பார்‌ என்று போலீசார்‌ 
கேட்டார்‌. உடனே சிரித்துக்கொண்டே எனக்கு தெரியவில்லை என்றார்‌ 


கேரி. 

சீரியல்‌ கொலையாளிகள்‌ ஆண்களாக இருக்கவேண்டும்‌ என்று ஏதாவது 
சட்டம்‌ இருக்கிறதா? இப்படி நான்‌ கேட்கவில்லை. பலரை 
துப்பாக்கியால்‌ போட்டுத்தள்ளி கேட்டது அய்லீன்‌ என்ற பெண்மணி. 


பேசிக்கொல்லும்‌ பெண்களுக்கு மாறாக, .22 காலிபர்‌ துப்பாக்கியைப்‌ 
பேச வைத்த மாதர்குல மாணிக்கம்‌ இவர்‌. 


இவரது இளமைக்காலமும்‌ துயரமான கதையைக்‌ கொண்டதுதான்‌. 
நன்றாக வாழ்ந்துகொண்டிருந்த அய்லீன்‌ வாழ்க்கையில்‌ பெரும்‌ துயரம்‌ 
நடந்தது. உளவியல்‌ சிகிச்சை பெற்று வந்த அவரது தந்தை 
ஒருகட்டத்தில்‌ துணிவு பெற்று தற்கொலை செய்துகொண்டார்‌. 
அழுகையுடன்‌ நின்ற குழந்தைகளைப்‌ பார்த்த அவரது அம்மா, 
அவர்களை வளர்க்கும்‌ பொறுப்பை சுமையாகப்‌ பார்த்தார்‌. எனவே 
அவர்களை கைவிட்டு தனக்கான வாழ்க்கையை தேடிச்‌ 
சென்றுவிட்டார்‌. 

அவர்களை அரவணைக்க இருந்த ஒரே ஆன்மா அய்லீனின்‌ பாட்டிதான்‌. 
அய்லீனுக்கு சிறுவயதில்‌ தன்‌ சகோதரன்‌ கீத்துடன்‌ பாலுறவு கொள்ளும்‌ 
பழக்கம்‌ இருந்தது. இது தொடர்ச்சியாக தொடரவே, தன்‌ 
பதினான்காவது வயதில்‌ குழந்தையை பெற்றெடுக்க வேண்டிவந்தது. 
1971ஆம்‌ ஆண்டு நடந்த இந்த நிகழ்ச்சிக்குப்‌ பிறகு, அவரது பாட்டி அதிக 
நாட்கள்‌ வாழவில்லை. அவர்‌ இறந்தபிறகு அய்லீனையும்‌, அவளது 
சகோதரனையும்‌ துரத்த தாத்தாவுக்கு துணிவு வந்தது. 

அய்லீன்‌ பெரிதாக அழுது அரற்ற வேண்டியதில்லை. பசி, அவரை 
யோசிக்கவிடவில்லை. அதனால்‌, தெருக்களில்‌ விலைமாதுவாக வலம்‌ 
வந்தார்‌. இதனால்‌ வயிறுக்கு குறைந்தபட்சம்‌ ஒருவேளை சாண்ட்விச்சும்‌, 
பர்கருமாவது கிடைத்தது. விபச்சாரத்தோடு திருட்டு, வன்முறையான 
வழியில்‌ கொள்ளை அடிப்பது, போதைப்பொருட்களைப்‌ 
பயன்படுத்துவது என போக்கிரிகளுக்கான அத்தனை அம்சங்களையும்‌ 
டிக்‌ அடித்து வாழ்ந்து வந்தார்‌ அய்லீன்‌. 

அப்போது மிச்சிகனிலுள்ள ட்ராய்‌ நகருக்கு சென்றார்‌. அங்கிருந்த 
சர்வர்‌, அய்லீன்‌ விலைமாது என்று தெரிந்துகொண்டான்‌. உதாசீனமாக 
நடத்தினான்‌. அவன்‌ மீது யாரும்‌ பார்க்காமல்‌ அய்லீன்‌ நடத்திய 
தாக்குதலில்‌ அவன்‌ உயிர்‌ பிழைத்ததே பெரிய விஷயம்‌. 1976ஆம்‌ 
ஆண்டு கீத்‌ தொண்டை புற்றுநோயால்‌ இறந்துபோனார்‌. இறப்பு 
சோகம்தான்‌. ஆனால்‌ வாழ்பவர்களுக்கு வயிறு இருக்கிறது பசிக்குமே? 
கீத்‌ பொருட்களை தூக்கிப்போட்டு எரிக்க முயன்றபோது, அய்லீனுக்கு 
10 ஆயிரம்‌ டாலர்கள்‌ கிடைத்தது. 

பட்டினி கிடப்பவனுக்கு பிரியாணி கிடைத்தது போல, கிடைத்த 
பணத்தை ஆசையாக அய்லீன்‌ செலவு செய்தார்‌. முதலில்‌ ஒரு கார்‌ 
வாங்கினார்‌. பின்னர்‌, மீதியிருந்த பணத்தை சூதாட்ட மேஜையில்‌ 


தொலைத்தார்‌. எதுபற்றியும்‌ அவருக்கு குற்றவுணர்வு கிடையாது. 
அய்லீனுக்கு மிச்சிகனில்‌ கொட்டும்‌ பனி பிடிக்காது. எனவே, 
புளோரிடாவுக்கு நகர்ந்தார்‌. அங்கும்‌ அதே கதைதான்‌. திருடுவது, 
போதைப்பொருட்களுக்கான அலைச்சல்‌, விபச்சாரம்‌ என திரிந்தார்‌. 
1986ஆம்‌ ஆண்டு டைடோனா பாரில்‌, டைரியா மூர்‌ என்ற 
ஓரினச்சேர்க்கையாளரோடு நட்பு ஏற்பட்டது. இருவரும்‌ ஒன்றாக வாழத்‌ 
தொடங்கினர்‌. ஆனாலும்‌ கூட அய்லீனின்‌ மனதில்‌ ஒளிந்திருந்த வன்மம்‌ 
மாறவில்லை. அது கச்சா எண்ணெய்‌ விலை போல அதிகரித்து வந்தது. 
தன்‌ தோழி டைரியாவிடம்‌ “தனக்கு யாரையாவது கொல்லவேண்டும்‌ 
போல உள்ளது. என்‌ வாழ்க்கையை சிதைத்தவர்கள்‌ 
இங்குள்ளவர்கள்தான்‌” என்று அய்லீன்‌ புலம்பி வந்துள்ளார்‌. 


1989ஆம்‌ ஆண்டு நவம்பர்‌ 30 தொடங்கி தன்‌ கொலைக்கணக்கைத்‌ 
தொடங்கினார்‌. ஐம்பது வயதான நபரின்‌ நெஞ்சுக்கு மூன்று 
தோட்டாக்களை கொடுத்தார்‌ அய்லீன்‌. அடுத்த நபருக்கு ஆறு 
தோட்டாக்களைப்‌ பாய்ச்சினார்‌. போலீசார்‌ ஒரே மாதிரியான 
அடையாளங்களை வைத்து ஒரே கொலைகாரர்‌ என முடிவுக்கு 
வந்துவிட்டார்‌. ஆனால்‌ மூன்று கொலை கணக்கு வந்தால்தானே சீரியல்‌ 
கொலைகாரர்‌ என முத்திரை குத்த முடியும்‌? 1990இல்‌ அய்லீன்‌ நான்கு 
பேருக்கு வைகுந்த டிக்கெட்‌ வாங்கிக்‌ கொடுத்துவிட்டார்‌. அவர்‌ செய்த 
தவறு, யாரும்‌ தன்னை கவனிக்கவில்லை என்று. ஆனால்‌ அவரை சிலர்‌ 
கவனித்து அடையாளம்‌ சொல்லி போலீசுக்கு உதவினர்‌. 
இதனால்‌, விரைவிலேயே போலீசில்‌ மாட்டும்படி ஆயிற்று. டையர்‌, 
அய்லீன்‌ ஆகிய இருவரும்தான்‌ கொலை செய்கிறார்கள்‌ என்று 
காவல்துறை கருதியது. பின்னர்‌, அதிலிருந்து மீண்டது. டையரை 
அய்லீனுக்கு போன்‌ செய்து பேச செய்து வீட்டுக்கு வரச்சொல்லி கைது 
செய்தது. 
அய்லீன்‌ செம ஸ்மார்ட்‌ இல்லையா? யாரையும்‌ கொலை செய்ததாக 
ஒப்புக்கொள்ளவில்லை. ஆனால்‌ மார்வாரி கடைகளில்‌ தான்‌ கொலை 
செய்த ஆட்களிடம்‌ கிடைத்த பல்வேறு பொருட்களை அடகு 
வைத்திருந்தாள்‌. அதைக்‌ கைப்பற்றிய போலீசார்‌ அதனை ஆதாரமாக 
நீதிமன்றத்தில்‌ சமர்ப்பித்த பிறகு அய்லீனால்‌ எதுவும்‌ பேச 
முடியவில்லை. 1992ஆம்‌ ஆண்டு ஜனவரி 21நீதிமன்றத்தில்‌ அய்லீன்‌ 
செய்த கொடூர கொலைகளுக்காக மரணதண்டனை விதிக்கப்பட்டது. 
கூடவே ஆயுள்தண்டனையும்‌ உண்டு. 

எடுத்துக்கொண்டு காசு கொடுக்காமல்‌ ஓடினார்‌. அவர்‌ வந்த வண்டியில்‌ 
ஒருவர்‌ உட்கார்ந்திருந்தார்‌. அவருக்கு சீன நண்பர்‌ தில்லாலங்கடி 
செய்து ஓடியது தெரியாது. 

போலீசுக்கு சிறப்பங்காடி ஊழியர்கள்‌ போன்‌ செய்து அழைத்தனர்‌. 
அங்கு நிதானமாக வந்த காவல்துறை வண்டியில்‌ இருந்த நபரை 
விசாரித்தனர்‌. அவரின்‌ ஓட்டுநர்‌ உரிமத்தை சோதித்தனர்‌. அது வேறு 
ஒருவருடையது. மேலும்‌ அவரிடம்‌ .22 காலிபர்‌ துப்பாக்கியும்‌ இருந்தது 
போலீசாருக்கு சந்தேகத்தை தீவிரப்படுத்தியது. அவரை காவல்‌ 
நிலையத்திற்கு சென்று சாந்தப்‌ பிரியர்களாக விசாரிக்க, ம்ஹூம்‌ பைசா 
பிரயோஜனமில்லை. 

ஒரு பதிலைக்‌ கூட உருப்படியாக சொல்லவில்லை. பேசவே இல்லை 
மனிதர்‌. என்ன செய்வது என்று முடிவு செய்து வருவதற்குள்‌ அவர்‌ தலை 
தொங்கிப்‌ போயிருந்தது. வாயில்‌ வெள்ளை நிற நுரை வந்துவிட்டது. 
லாக்கப்‌ மரணம்‌ என தந்தியில்‌ செய்தி வந்துவிடுமே என பதறிய 
போலீசார்‌ மருத்துவமனைக்கு அவரைத்‌ தூக்கிக்கொண்டு ஓடினர்‌. 
ஆனால்‌ என்ன புண்ணியம்‌? 

14 நாட்கள்தான்‌ உயிரோடு அவரை வைத்திருக்க முடிந்தது. பின்னே 
அவர்‌ சாப்பிட்டது சயனைடு ப்ரோ என்றார்‌ அரசு மருத்துவர்‌. இடுப்பில்‌ 


பெல்டோடு இணைந்தது போல சயனைடை என்ஜி இணைத்து 
வைத்திருந்திருக்கிறார்‌. அதனை போலீசார்‌ அறியவில்லை. 

என்ஜி, ஹாங்காங்கில்‌ வசதியான குடும்பத்தில்‌ பிறந்து வளர்ந்தவர்‌. 
நாட்டு கப்பற்படையில்‌ பணியாற்றி, துப்பாக்கிகளை திருடியதால்‌ 
வேலையை இழந்தார்‌. துப்பாக்கி மீது தீவிர ஆர்வம்‌ கொண்டவர்‌ இந்த 
தற்காப்பு வல்லுநர்‌. வன்முறை மனோபாவத்தால்‌ எந்த பள்ளியிலும்‌ 
படிக்க முடியவில்லை. 1981இல்‌ லேக்கும்‌ என்ஜியும்‌ ஒன்றாக 
இணைந்தனர்‌. 

லேக்‌, சிறுவயதிலிருந்தே பெண்களின்‌ நிர்வாண உடல்கள்‌ மீது பிரியம்‌ 
கொண்டவர்‌. அவரது சகோதரிகளை கூட நிர்வாணமாக படம்‌ 
எடுத்திருப்பதாக அவரது அம்மா கூறினார்‌. 

வியட்நாம்‌ போரில்‌ போன்‌ ஆபரேட்டராக வேலைக்குச்‌ சேர்ந்தார்‌. 
அங்கு இருந்து வீடு திரும்பும்போது மனநல சிகிச்சை அளிக்கும்‌ 
நிலையில்‌ இருந்தார்‌. சிகிச்சை அளித்த ராணுவம்‌, அவரை 
பணியிலிருந்து நீக்கியது. இதன்‌ காரணமாக பத்துக்கும்‌ மேற்பட்ட 
பெண்களை கற்பழித்து சித்திரவதை செய்து கொன்றார்‌ லேக்‌ அண்ட்‌ 
கோ. 1980இல்‌ முதல்‌ திருமணம்‌ செய்த லேக்‌, கலிஃபோர்னியாவின்‌ 
சான்‌ ஜோஸ்‌ நகரில்‌ வாழத்தொடங்கினார்‌. இத்திருமணம்‌ 
ஓராண்டிலேயே முடிவுக்கு வர, அடுத்த ஆண்டில்‌ புதிய மணம்‌ 
செய்துகொண்டார்‌ லேக்‌. 

கொலை பாணி 


அடிப்பது, உதைப்பது, நிர்வாணமாக வல்லுறவு செய்வது ஆகியவற்றை 
லேக்‌ - என்ஜி இணை செய்தது. கூடுதலாக தாங்கள்‌ செய்யும்‌ 
அனைத்தையும்‌ வீடியோவாகவும்‌, புகைப்படமாகவும்‌ எடுத்து வைத்து 
ரசித்தது பின்னர்‌ தெரிய வந்தது. 


பெண்கள்‌ உலகில்‌ பிறப்பது எதற்காக என்று லேக்‌ அண்ட்‌ கோவைக்‌ 
கேட்டால்‌, செக்சுக்காகத்தான்‌ என்பார்கள்‌. சமையல்‌ செய்ய, 
பாத்திரங்களை கழுவ, இன்பவெறியை தீர்த்து வைக்க என்பதற்காகவே 
பெண்கள்‌ என இந்த சைக்கோ இணையர்‌ நம்பினர்‌. அதன்படியே 
அவர்களை அனுபவித்துவிட்டு சித்ரவதை செய்து கொன்றனர்‌. 
அவர்கள்‌ குடும்பமாக இருக்கிறார்கள்‌ என்றால்‌ ஆண்களை முதலில்‌ 
கொன்றுவிட்டு, பெண்களை நிதானமாக வல்லுறவு செய்து சித்ரவதை 
செய்து கொல்வது இவர்களது பாணி. 1981ஆம்‌ ஆண்டு ஜூலை 25 
அன்று ஹார்வி ட்யூப்ஸ்‌ என்ற புகைப்படக்காரரது குடும்பத்தை 
இம்முறையில்‌ கொன்றனர்‌. 


லேக்‌, என்ஜி இருவரும்‌ இணைந்தபிறகு கலிஃபோர்னியாவின்‌ 
உகியாவில்‌ தங்கி வந்தனர்‌. அங்கு ஏராளமான ஆயுதங்களை வாங்கி 
வைத்திருந்தனர்‌. இதுபற்றிய தகவல்‌ காவல்துறைக்கு கிடைத்ததும்‌ 
போலீஸ்‌ அவர்களை கைது செய்து சிறையில்‌ அடைத்தது. ஆனாலும்‌ 
ஓராண்டிலேயே வெளியே வந்துவிட்டனர்‌. சிறையில்‌ இருந்து வெளியே 
வந்த என்ஜி, மீண்டும்‌ லேக்குடன்‌ கூட்டாளியானார்‌. இருவரும்‌ 
வில்லிஸ்வில்லே எனும்‌ இடத்தில்‌ தங்கினர்‌. அங்கு இரண்டரை ஏக்கரில்‌ 
பண்ணை இருந்தது. 

இங்கு தான்‌ கொலை செய்யும்‌ ஆட்களை புதைப்பதற்கான குகை 
அமைப்பையும்‌ லேக்‌ உருவாக்கினார்‌. என்ஜி கொலைக்குப்‌ பிறகு 
லேக்கை தேடிய போலீசார்‌ அவரது வீட்டை சோதித்தனர்‌. அங்கிருந்து 
டைரியைக்‌ கைப்பற்றியவர்கள்‌, கொலை செய்யப்பட்டவர்கள்‌ பற்றிய 
தகவல்களை அதிலிருந்து தெரிந்துகொண்டனர்‌. 1999ஆம்‌ ஆண்டு 
லேக்கிற்கு பன்னிரண்டு கொலைகளுக்காக மரணதண்டனை 
விதிக்கப்பட்டது. இறுதி நாளுக்காக காத்திருக்கிறார்‌ லேக்‌. 


நிறைவு... 


உதவியவை 


கிரைம்பீடியா 

ஃபேன்டம்‌ 

பிரிட்டானிகா தகவல்‌ தொகுப்பு 

தி கில்லர்‌ புக்‌ ஆஃப்‌ சீரியல்‌ கில்லர்‌ நூல்‌. 


நன்றி: 

யெஸ்‌. பாலபாரதி 
கே.என்‌.சிவராமன்‌ 
பிரதிலிபி திலீப்‌ 
கணியம்‌ சீனிவாசன்‌ 
கார்ட்டூன்‌ கதிர்‌ 
கதிரவன்‌ கருணாநிதி 
மோகன்ராஜ்‌ 


ஓவியர்‌ பாலமுருகன்‌ 


முத்து நடராஜன்‌ 
மெய்யருள்‌ 


